

KONKLUŻJONIJIET TAL-AVUKAT ĠENERALI

KOKOTT

ippreżentati fit-13 ta' Diċembru 2007¹

Werrej

I	— Introduzzjoni	I - 4963
II	— Il-kuntest ġuridiku	I - 4963
III	— Il-fatti li wasslu għall-kawża u l-iżvolġiment tal-proċeduri	I - 4966
	A — Il-konċentrazzjoni	I - 4966
	B — Il-problema tal-pożizzjoni dominanti kollettiva fis-suq	I - 4967
	C — Proċedura amministrattiva u l-ewwel deċiżjoni ta' approvazzjoni tal-Kummissjoni	I - 4969
	D — Il-proċeduri fl-ewwel istanza	I - 4970
	E — Proċeduri tal-appell	I - 4970
	F — Proċeduri amministrattivi godda u t-tieni deċiżjoni ta' approvazzjoni tal-Kummissjoni	I - 4971
IV	— Kwistjonijiet preliminari għall-analiżi tal-appell	I - 4972
	A — Ammissibbiltà tal-aggravji individwali tal-appell	I - 4972
	1. Ammissibbiltà tal-ħames aggravju	I - 4973
	2. Ammissibbiltà tal-bqija tal-aggravji	I - 4974
	3. Konklużjoni provviżorja	I - 4974
	B — Jekk l-appell jistax jikseb ir-riżultat mixtieq	I - 4975
	1. L-allegat nuqqas tal-appellanti li jikkontestaw silta deċiżiva tas-sentenza appellata	I - 4975
	2. Il-motivi tas-sentenza appellata li ma jsostnux id-dispożittiv tagħha	I - 4976

¹ — Lingwa oriġinali: il-Ġermaniż.

3. Konkluzjoni provvizorja	I - 4977
C — L-eżistenza kontinwa ta' interess li jitkompla l-appell	I - 4977
V — Jekk l-appell huwiex fondat	I - 4981
A — Il-portata tal-investigazzjoni u tal-ġustifikazzjoni mehtieġa mill-Kummissjoni fir-rigward ta' deċizjonijiet ta' approvazzjoni (l-ewwel, it-tieni, it-tielet u s-sitt aggravju)	I - 4982
1. Ir-rekwiżit li jingħataw raġunijiet għad-deċizjonijiet ta' approvazzjoni ta' konċentrazzjoni (l-ewwel u t-tielet parti tas-sitt aggravju)	I - 4982
a) Jekk deċizjonijiet ta' approvazzjoni jistgħux jiġu kkontestati minħabba nuqqas li jingħataw raġunijiet	I - 4983
b) Il-portata tal-obbligu li jingħataw raġunijiet	I - 4985
— Is-sentenza appellata	I - 4986
— Analizi	I - 4987
c) Kunsiderazzjonijiet oħra	I - 4991
d) Konkluzjoni provvizorja	I - 4993
2. Ir-referenzi tal-Qorti tal-Prim'Istanza għad-dikjarazzjoni tal-oġġezzjonijiet (l-ewwel aggravju u t-tieni parti tas-sitt aggravju)	I - 4993
a) L-approċċ iġenerali tal-Qorti tal-Prim'Istanza għar-relazzjoni bejn id-deċizjoni ta' approvazzjoni u d-dikjarazzjoni tal-oġġezzjonijiet	I - 4994
— Is-sentenza appellata	I - 4994
— Analizi	I - 4994
b) Ir-referenzi speċifiċi mill-Qorti tal-Prim'Istanza għad-dikjarazzjoni tal-oġġezzjonijiet	I - 4997
c) Konkluzjoni provvizorja	I - 5002
3. Il-valur probatorju tal-asserzjonijiet fattwali fir-risposta għall-oġġezzjonijiet (it-tieni aggravju; l-ewwel parti tat-tielet aggravju)	I - 5002
a) Is-sentenza appellata	I - 5002
b) Analizi	I - 5003
4. Rekwiżiti ta' prova mehtieġa għall-approvazzjoni ta' konċentrazzjonijiet (it-tieni parti tat-tielet aggravju)	I - 5006
	I - 4961

a) L-allegat żbilanċ bejn ir-rekwiżiti għal deċiżjonijiet ta' approvazzjoni u deċiżjonijiet ta' projbizzjoni fir-Regolament dwar il-kontroll ta' konċentrazzjonijiet	I - 5007
— Id-deċiżjonijiet ta' kontroll ta' konċentrazzjonijiet huma bbażati fuq pronjosi	I - 5007
— Simetrija tar-rekwiżiti imposti għal approvazzjoni u għal projbizzjoni	I - 5009
— Ebda preżunzjoni ġenerali ta' kompatibbiltà mas-suq komuni	I - 5011
— Konklużjoni provviżorja	I - 5013
b) Ir-rekwiżiti ta' prova applikati mill-Qorti tal-Prim'Istanza f'dan il-każ ..	I - 5013
c) Konklużjoni provviżorja	I - 5014
B — Limitazzjonijiet fuq il-poter tal-Qorti tal-Prim'Istanza biex tanalizza l-fatti u l-provi (ir-raba' aggravju)	I - 5014
1. Id-diskrezzjoni tal-Kummissjoni u l-istharriġ ġudizzjarju tagħha	I - 5015
a) Is-sentenza appellata	I - 5015
b) Analizi	I - 5016
2. L-allegat żnaturament tal-provi	I - 5018
a) Il-punt 425 tas-sentenza appellata	I - 5019
b) Il-punt 427 tas-sentenza appellata	I - 5020
c) Il-punt 434 tas-sentenza appellata	I - 5021
3. Konklużjoni provviżorja	I - 5022
C — L-użu ta' provi mhux żvelati fis-sentenza appellata (is-seba' aggravju)	I - 5023
D — Konklużjoni provviżorja	I - 5025
VI — L-allegat appell incidentali	I - 5025
VII — Spejjeż	I - 5026
VIII — Konklużjoni	I - 5027

I — Introduzzjoni

1. Il-kawża preżenti taghti opportunità sabiex tiġi żviluppata l-ġurisprudenza tal-Qorti tal-Ġustizzja fil-qasam tal-kontroll ta' konċentrazzjonijiet bejn impriži fil-KE. Fis-sustanza, din il-kawża tikkonċerna l-kwistjoni — estremament importanti fil-prattika — tal-portata tal-investigazzjoni u l-motivazzjoni li tista' tkun mitluba mill-Kummissjoni meta hija tawtorizza konċentrazzjoni bejn impriži.

2. Il-fatti li wasslu għal din il-kawża jikkonċernaw proċedura għall-kontroll ta' konċentrazzjonijiet li tikkonċerna s-swieq għal mużika rreġistrata, għal mużika on-line u għal pubblikazzjoni ta' mużika. Lejn l-aħħar tal-2003, Bertelsmann u Sony ftehm u li kienu ser jgħaqqdu n-negozji globali tagħhom ta' mużika rreġistrata. Wara dubji inizjali, b'Deċiżjoni tad-19 ta' Lulju, 2004² (l-ewwel deċiżjoni ta' approvazzjoni), il-Kummissjoni approvat il-konċentrazzjoni proposta.

3. L-Independent Music Publishers and Labels Association ("Impala"), assoċjazzjoni internazzjonali rregolata bil-liġi Belġjana u li tiġbor fiha 2 500 impriża indipendenti li jipproduċu l-mużika, ilmentat fuq din il-konċentrazzjoni. Wara r-rikors tagħha,

il-Qorti tal-Prim'Istanza annullat l-ewwel deċiżjoni ta' approvazzjoni permezz tas-sentenza tat-13 ta' Lulju 2006³ (is-"sentenza appellata").

4. Bertelsmann u Sony appellaw minn din is-sentenza quddiem il-Qorti tal-Ġustizzja. Fis-sustanza, l-appellanti jargumentaw illi l-Qorti tal-Prim'Istanza applikat rekwiziti legali eċċessivi għal deċiżjoni ta' approvazzjoni tal-Kummissjoni u għall-istharrig ġudizzjarju ta' dik id-deċiżjoni.

5. Madankollu, hemm kwistjoni preliminari dwar jekk l-appellanti għadx għandhom interess ġuridiku li jkomplu bl-appell tagħhom peress illi sadanittant, fit-3 ta' Ottubru 2007, il-konċentrazzjoni tagħhom ġiet approvata għal darba oħra mill-Kummissjoni.

II — Il-kuntest ġuridiku

6. Il-kuntest ġuridiku f'din il-kawża jikkonsisti fir-Regolament tal-Kunsill (KEE) Nru 4064/89, tal-21 ta' Diċembru 1989, dwar il-kontroll ta' konċentrazzjonijiet bejn impriži (ir-"Regolament ta' kontroll ta' konċentrazzjonijiet — RKK")⁴ hekk kif

2 — Deċiżjoni 2005/188/KE li tiddikjara l-kompatibbiltà ta' konċentrazzjoni mas-suq komuni u l-funzjonament tal-Ftehim ZEE (Każ Nru KOMP/M.3333 — SONY/BMG) (innotifikata bid-dokument numru C(2004) 2815) (ĠU 2005 L 62, p. 30).

3 — Sentenza tat-13 ta' Lulju 2006, Impala vs Il-Kummissjoni, T-464/04, Ġabra p. II-2289.

4 — ĠU L 395, p. 1; ippubblikat mill-ġdid wara rettifika fil-ĠU 1990, L 257, p. 13.

emendat bir-Regolament tal-Kunsill (KE) Nru 1310/97⁵.

(3) Konċentrazzjoni li tohloq jew issaħħah posizzjoni dominanti li b'riżultat tagħha l-kompetizzjoni effettiva tiġi mfixkla sew fis-suq komuni jew f'xi parti kbira minnu għandha tiġi dikjarata mhix kumpatibbli mas-suq komuni.”

7. Konċentrazzjonijiet b'dimensjoni Komunitarja fl-ambitu tar-Regolament ta' kontroll ta' konċentrazzjonijiet huma suġġetti għal projbizzjoni fuq l-implimentazzjoni u għandhom jiġu nnotifikati lill-Kummissjoni (Artikoli 4 u 7 RKK). Il-Kummissjoni tevalwa l-kompatibbiltà tagħhom mas-suq komuni (Artikolu 2(1) RKK).

9. Il-proċedura għall-kontroll ta' konċentrazzjonijiet tikkonsisti f'żewġ fażijiet. L-ewwel fażi hija sempliċiment eżami preliminari tal-konċentrazzjoni proposta. Jekk din tqajjem dubji serji dwar il-kompatibbiltà tal-konċentrazzjoni mas-suq komuni, ikun hemm, f' tieni fażi, proċedura formali li l-Kummissjoni għandha tibda skont l-Artikolu 6(1)(ċ) RKK⁶.

8. Jekk konċentrazzjoni tiġix approvata jew ipprojbata jiddependi fuq jekk din tohloqx jew issaħħah xi pożizzjoni dominanti li bir-riżultat tagħha tiġi mfixkla sew il-kompetizzjoni effettiva fis-suq komuni jew f'xi parti sostanzjali tiegħu. Fuq dan il-punt, l-Artikolu 2(2) u (3) RKK jipprovdi s-segwenti:

10. *Is-setgħat ta' deċizzjoni* mill-Kummissjoni fil-proċedura formali huma pprovduti fl-Artikolu 8 RKK kif ġej:

“(2) Konċentrazzjoni li ma tohloqx jew li ma ssahħahx posizzjoni dominanti li b'riżultat ta' dan tiġi mfixkla sew il-kompetizzjoni effettiva fis-suq komuni jew f'xi parti sostanzjali tiegħu tiġi dikjarata kumpatibbli mas-suq komuni.

“(1) [...] kull proċediment mibdi skond l-Artikolu 6(1)(ċ) għandu jingħalaq b'deċizzjoni kif previst fil-paragrafi 2 sa 5.

5 — Regolament tal-Kunsill tat-30 ta' Ġunju 1997 (ĠU L 180, p. 1, b'rettifika fil-ĠU 1998, L 3, p. 16, u ĠU 1998, L 40, p. 17).

6 — Jekk, kif fil-prattika huwa hafna drabi l-każ, konċentrazzjoni ma tqajjem ebda dubji serji dwar il-kompatibbiltà tagħha mas-suq komuni, din tiġi approvata mingħajr il-ftuh ta' proċedura ta' kontroll tal-ghaqda diġa abbażi tal-analiżi preliminari. Taht l-Artikolu 6(1)(b) RKK, f'dawn il-każijiet il-Kummissjoni għandha tiddeċiedi biex ma tmurx kontra tagħha u għandha tiddikjara li hija kumpatibbli mas-suq komuni.

(2) Meta l-Kummissjoni ssib li, wara bidliet mill-imprizi konċernati, konċentrazzjoni notifikata tissodisfa l-kriterju stabbilit fl-Artikolu 2(2) [...], hija għandha toħroġ deċiżjoni li fiha tiddikjara li l-konċentrazzjoni hija kompatibbli mas-suq komuni [...]

jew assoċjazzjonijiet ta' imprizi konċernati l-opportunità f'kull stadju tal-proċedura sal-konsultazzjoni tal-Kumitat Konsultattiv, li jagħtu l-veduti tagħhom dwar l-oġġezzjonijiet kontra tagħhom.

(3) Meta l-Kummissjoni ssib li konċentrazzjoni tissodisfa l-kriterji definiti fl-Artikolu 2(3) [...], hija għandha toħroġ deċiżjoni li fiha tiddikjara li l-konċentrazzjoni mhix kompatibbli mas-suq komuni.

[...]

[...]"

(3) Il-Kummissjoni għandha tibbaża d-deċiżjoni tagħha biss fuq oġġezzjonijiet li dwarhom il-partijiet setgħu jipprezentaw l-osservazzjonijiet tagħhom. Id-drittijiet ta' difiża għandhom jiġu mharsa waqt il-proċedimenti [...]"

11. Qabel ma deċiżjoni li tipprojbixxi l-konċentrazzjoni tkun tista' tittejjeh taht l-Artikolu 8(3) RKK, il-partijiet fil-konċentrazzjoni jingħataw seduta. Għal dan il-ghan, il-Kummissjoni tibgħatilhom *dikjarazzjoni bil-miktub tal-oġġezzjonijiet*, li għaliha jkun jistgħu jirrispondu bil-miktub u wkoll verbalment, skond il-każ. Fuq din il-kwistjoni, l-Artikolu 18 RKK jipprovdi s-segwenti⁷:

12. Il-proċedura shiha għall-kontroll ta' konċentrazzjonijiet hija kkaratterizzata bir-*rekwiżit ta' heffa*, li jitwettagħ b'sistema bbilanċjata u komparattivament stretta ta' limiti taż-żmien u li hija intiża sabiex tillimita t-tul taż-żmien tal-proċeduri ta' kontroll ta' konċentrazzjonijiet⁸. Jekk il-Kummissjoni ma tiehux deċiżjoni dwar il-kompatibbiltà mas-suq komuni fit-terminu stipulat, il-konċentrazzjoni *tiqies li hija approvata* u f'dan is-sens l-Artikolu 10(6) RKK jipprovdi s-segwenti:

"(1) Qabel tiehu kull deċiżjoni prevista fl-Artikolu [...] 8 [(3) sa (5)] [...] il-Kummissjoni għandha tagħti lill-persuni, imprizi

7 — Barra minn hekk, ara l-Artikoli 11 sa 15 tar-Regolament tal-Kummissjoni Nru 447/98, tal-1 ta' Marzu 1998, dwar n-notifiċi, perijodi ta' żmien u smigh tal-partijiet li hemm provduti fir-Regolament tal-Kunsill (KEE) Nru 4064/89 (GU L 61, p. 1).

8 — Ara s-sentenzi tal-25 ta' Settembru 2003, Schlüsselverlag J. S. Moser *et* vs Il-Kummissjoni, C-170/02 P Għabra p. I-9889, punt 33, u tat-22 ta' Gunju 2004, Il-Portugall vs Il-Kummissjoni, C-42/01, Għabra p. I-6079, punt 51; ara wkoll is-sentenzi tas-27 ta' Novembru 1997, Kayserberg vs Il-Kummissjoni, T-290/94, Għabra p. II-2137, punt 113, u tal-20 ta' Novembru 2002, Lagardère u Canal+ vs Il-Kummissjoni, T-251/00, Għabra p. II-4825, punt 108, kif ukoll il-konkluzjonijiet tiegħi tas-26 ta' April 2007 fil-kawża Cementbouw Handel & Industrie vs Il-Kummissjoni (C-202/06 P, Għabra p. I-12129, punt 41).

“Meta l-Kummissjoni ma tkunx hadet deċiżjoni skond l-Artikolu 6(1)(b) jew (ċ) jew l-Artikolu 8(2) jew (3) fiż-żminijiet stabbiliti [...], il-konċentrazzjoni għandha tiġi meqjusa kompatibbli mas-suq komuni [...]”

ir-Regolament KE emendat dwar il-kontroll ta’ konċentrazzjonijiet bejn impriżi¹⁰ japplika biss mill-1 ta’ Mejju tal-2004 u għalhekk mhuwiex relevanti għal dan il-kawża; l-Artikolu 26(2) jipprovdi li l-liġi preċedenti tibqa’ tapplika għal kawżi bħal din preżenti.

13. F’dak li jirrigwarda l-konsegwenzi fejn Deċiżjoni mill-Kummissjoni hija annullata minn Qorti Komunitarja, l-Artikolu 10(5) RKK jipprovdi s-segwenti:

“5. Meta l-Qorti tal-Ġustizzja tagħti sentenza li tħassar deċiżjoni jew xi parti minnha mehuda skond dan ir-Regolament, il-perijodu stabbilit f’dan ir-Regolament għandu jerġa’ jibda mid-data tas-Sentenza.”

III — Il-fatti li wasslu għall-kawża u l-iżvolġiment tal-proċeduri

A — Il-konċentrazzjoni

14. Fil-parti l-kbira tal-proċeduri ta’ kontroll ta’ konċentrazzjonijiet il-Kummissjoni tagħxi wkoll bħala awtorità għall-kontroll ta’ konċentrazzjonijiet għaž-Żona Ekonomika Ewropea⁹ u tiddeċiedi wkoll dwar jekk konċentrazzjonijiet humiex kompatibbli mal-Ftehim ŻEE.

15. Fl-2004, ir-Regolament dwar il-kontroll ta’ konċentrazzjonijiet bejn impriżi ġie emendat sostanzjalment. Madankollu, taht l-Artikolu 26(1) il-ġdid,

16. Bertelsmann AG¹¹ hija kumpannija internazzjonali tal-midja, li topera fid-dinja kollha fil-qasam tar-registrazzjoni u l-pubblikazzjoni ta’ mużika, tat-televiżjoni, tar-radju, tal-pubblikazzjoni ta’ kotba u rivisti, tas-servizzi tal-istampar u tal-midja, u fil-klabbs tal-mużika u tal-kotba. Fil-qasam tar-registrazzjoni tal-mużika Bertelsmann topera permezz tal-kumpannija sussidjarja tagħha Bertelsmann Music Group (“BMG”) li hija proprjetà assoluta tagħha¹².

9 — Artikolu 57(1) u (2)(a) tal-Ftehim dwar iż-Żona Ekonomika Ewropea (“Ftehim ŻEE”), ĠU 1994 L 1, p. 3).

10 — Regolament tal-Kunsill (KE) Nru 139/2004, tal-20 ta’ Jannar 2004, dwar il-kontroll ta’ konċentrazzjonijiet bejn impriżi (ir-“Regolament KE tal-għaqda bejn l-impriżi”) (ĠU L 24, p. 1).

11 — Iktar ‘il quddiem, “Bertelsmann”.

12 — Fuq din u s-segwenti, ara l-punti 3 sa 6 tas-sentenza appellata.

17. Sony Corporation of America¹³ tiffirma parti mis-Sony Group u topera fid-dinja kollha fl-oqsma tar-registrazzjoni tal-mużika, tal-pubblikazzjoni tal-mużika, tal-elettro-nika industrijali u domestika u fil-qasam tad-divertiment. Fis-settur tal-mużika rreġistrata Sony taġixxi permezz ta' Sony Music Entertainment.

18. Taht Business Contribution Agreement (Ftehim għall-Integrazzjoni tan-Negożju) tal-11 ta' Diċembru 2003, Bertelsmann u Sony ftiehm u illi jgħaqqdu n-negożji globali tagħhom tal-mużika rreġistrata (bl-eċċezzjoni tan-negożju ta' Sony ġewwa l-Gappun) u li jittrasferuh f'mill-inqas tliet impriżi godda. Għe miftiehem illi dawn l-impriżi ta' proġett kongunt kellhom joperaw taht l-isem "Sony BMG".

19. Taht dan il-ftehim, Sony BMG kellha tiskopri u tiżviluppa artisti¹⁴, u tiehu hsieb il-kummerċjalizzazzjoni u l-bejgħ ta' mużika rreġistrata. Mill-banda l-oħra, l-attivitajiet ta' negożju tagħha ma kellhomx jinkludu attivitajiet relatati bħal pubblikazzjoni, manifat-turar u distribuzzjoni ta' mużika rreġistrata.

20. Kif ikkonfermaw Bertelsmann u Sony fil-proċeduri quddiem il-Qorti tal-Ġustizzja, il-konċentrazzjoni twettqet kompletament fl-2004.

B — Il-problema tal-pożizzjoni dominanti kollettiva fis-suq

21. Bħal fil-każ tal-konċentrazzjonijiet kollha b'dimensjoni Komunitarja, taht l-Artikolu 2 RKK il-konċentrazzjoni proposta bejn Bertelsmann u Sony kienet teziġi li tigi eżaminata dwar jekk din setgħetx tohloq jew issaħħaħ pożizzjoni dominanti li b'riżultat tagħha tigi mfixkla sew il-kompetizzjoni effettiva fis-suq komuni jew f'xi parti sostanzjali tiegħu.

22. B'mod partikolari, il-kwistjoni ma kinitx jekk Sony BMG kinitx ser takkwista pożizzjoni dominanti individwali f'suq partikolari, iżda r-riskju tal-ħolqien jew tat-tishih ta' *pożizzjoni dominanti kollettiva* bejn hames pubblikaturi globali ta' mużika rreġistrata¹⁵, l-hekk imsejha "majors" tal-industrija mondjali tal-mużika, li n-numru tagħhom, b'riżultat ta' din il-konċentrazzjoni, ikun imnaqqas minn hamsa għal erbgħa.

23. Fil-kawża Kali & Salz¹⁶, il-Qorti tal-Ġustizzja diġà għamlitha ċara li l-kuncett ta' *pożizzjoni dominanti* għall-ghanijiet tar-Regolament dwar il-kontroll ta' konċentrazzjonijiet bejn impriżi jirreferi mhux biss għal *pożizzjoni dominanti*

13 — Iktar 'il quddiem, "Sony".

14 — Dak li jissejjaħ "A & R" ("Artists and Repertoire").

15 — Fl-ewwel deċiżjoni ta' approvazzjoni u fis-sentenza appellata din il-kelma kienet meħda li tfisser il-pubblikaturi segwenti: Bertelsmann Music Group (BMG), Sony Music Entertainment (SMEI), Universal Music Group (UMG), Warner Music Group (WMG) u EMI Group (originarjament: Electric and Musical Industries).

16 — Sentenza tal-31 ta' Marzu 1998, Franza *et* vs Il-Kummissjoni, "Kali & Salz", C-68/94 u C-30/95, Għabra p. I-1375, punti 164 sa 178; ara wkoll is-sentenza tal-25 ta' Marzu 1999, Gencor vs Il-Kummissjoni, T-102/96, Għabra p. II-753, punti 123 sa 156.

individwali fis-suq iżda wkoll għal dik kollettiva. Pożizzjoni dominanti kollettiva tista' tinholoq bejn żewġ impriżi (duopolju) jew bejn iktar impriżi (oligopolija)¹⁷.

migbura fil-qosor fis-sentenza appellata bil-mod segwenti, għandhom jitqiesu f'dan il-kuntest:

24. Pożizzjoni dominanti kollettiva fis-suq ma tirrikjedix bilfors illi l-membri ta' oligopolija jikkooperaw *kollużivament*, pereżempju billi jidhlu fi ftehim antikompetittivi fis-sens tal-Artikolu 81 KE¹⁸. Minflok pożizzjoni dominanti kollettiva fis-suq tista' tirriżulta minn koordinazzjoni taċita ta' mġiba fis-suq¹⁹ tal-membri kollha tal-oligopolija. F'dan il-każ il-membri tal-oligopolija jikkuntentaw ruhhom bl-ishma mis-suq li kisbu u mhemmx iktar kompetizzjoni effettiva bejniethom²⁰.

25. Madankollu, kundizzjoni neċessarja sabiex tiġi kkonstatata pożizzjoni dominanti kollettiva fis-suq f'dawn iċ-ċirkustanzi hija li s-suq inkwistjoni jippermetti fiż-żmien koordinazzjoni taċita ta' imġiba fis-suq mill-membri ta' oligopolija. It-tliet kriterji żviluppati mill-Qorti tal-Prim'Istanza f'*Airtours*²¹ sabiex jiġi stabbilit jekk teżistix pożizzjoni dominanti kollettiva fis-suq, u

"L-ewwel nett, is-suq għandu jkun suffiċjentement trasparenti sabiex l-impriżi li jikkoordinaw l-imġiba tagħhom ikunu jistgħu jkun f'pożizzjoni li jissorveljaw suffiċjentement jekk il-modalitajiet ta' koordinazzjoni humiex qed jiġu osservati. It-tieni nett, id-dixxiplina timponi li jkun hemm forma ta' mekkaniżmu dissważiv fil-każ ta' imġiba devjanti. It-tielet nett, ir-reazzjonijiet ta' impriżi li ma jippartecipawx fil-koordinazzjoni, bħall-kompetituri attwali jew potenzjali, kif ukoll ir-reazzjonijiet tal-klijenti, m'għandhomx ikunu jistgħu jippreġudikaw ir-riżultati mistennija mill-koordinazzjoni"²².

26. Huwa l-ewwel kriterju tal-hekk imsejha "kriterji *Airtours*" li huwa fil-qalba ta' din il-kawża preżenti, u għaldaqstant id-domanda dwar jekk is-swieq għall-muzika rreġistrata humiex suffiċjentement trasparenti sabiex il-majors ikunu jistgħu jikkoordinaw bejniethom l-imġiba tagħhom taċitament. Fis-sustanza, il-partijiet fil-proċeduri mhummiex jaqblu fuq l-isforzi li l-Qorti tal-Prim'Istanza tista' teżigi mill-Kummissjoni f'termini ta' investigazzjoni u ġustifikazzjoni f'dak ir-rigward.

17 — *Sentenzi Gencor vs Il-Kummissjoni* (iċċitata iktar 'il fuq fin-nota ta' qiegħ il-paġna 16, punti 276 u 277) u *tas-6 ta' Gunju 2002, Airtours vs Il-Kummissjoni*, T-342/99, Gabra p. II-2585, punti 59 sa 61.

18 — *Sentenza tas-16 ta' Marzu 2000, Compagnie maritime belge transports et vs Il-Kummissjoni*, C-395/96 P u C-396/96 P, Gabra p. I-1365, punt 45, fir-rigward tal-Artikolu 82 KE.

19 — Normalment, dan isehh permezz ta' mġiba parallela antikompetittiva. Madankollu, fil-każ *COMP/M.2201 — MAN vs Auwärter* il-Kummissjoni analizzat konċentrazzjoni dwar jekk din ippermettietx koordinazzjoni taċita permanenti ta' mġiba fis-suq mill-membri ta' duopolju apparti mill-forom klassiċi ta' mġiba parallela antikompetittiva (*Deċizzjoni tal-Kummissjoni 2002/335/KE*, tal-20 ta' Gunju 2001, ĠU 2002, L 116, p. 35; ara b'mod partikolari l-premessi 33 sa 35).

20 — Ara b'mod ġenerali s-sentenza *Gencor vs Il-Kummissjoni* (iċċitata iktar 'il fuq fin-nota ta' qiegħ il-paġna 16, punt 276).

21 — *Sentenza iċċitata iktar 'il fuq fin-nota ta' qiegħ il-paġna 17, punt 62.*

22 — Punt 247 tas-sentenza appellata. Fuq dan l-istess punt ara s-sentenza *tat-8 ta' Lulju 2003, Verband der freien Rohrwerke et vs Il-Kummissjoni*, T-347/00, Gabra p. II-2275, punt 186, u — fir-rigward tal-Artikolu 82 KE — is-sentenza tal-Qorti tal-Prim'Istanza *tas-26 ta' Jannar 2005, Piau vs Il-Kummissjoni*, T-193/02, Gabra p. II-209, punt 111.

C — *Proċedura amministrattiva u l-ewwel deċiżjoni ta' approvazzjoni tal-Kummissjoni*

konċentrazzjonijiet) għaliex il-proġett innotifikat qajjem dubji serji dwar il-kompatibbiltà tiegħu mas-suq komuni u mal-Ftehim ŻEE.

27. Fid-9 ta' Jannar 2004, il-Kummissjoni giet notifikata bil-konċentrazzjoni kif mitlub mill-Artikolu 4 RKK²³.

28. Fil-fażi preliminari ("Fażi I" tal-proċedura għall-kontroll ta' konċentrazzjonijiet), fl-20 ta' Jannar 2004, il-Kummissjoni bagħtet kwestjonarju lil numru ta' parteċipanti fis-suq.

29. Impala wiegħbet il-kwestjonarju, u fit-28 ta' Jannar 2004, hija ppreżentat ukoll sottomissjonijiet separati fejn tat il-motivi għalfejn, fil-fehma tagħha, il-Kummissjoni għandha tiddikjara l-operazzjoni inkompatibbli mas-suq komuni. Fis-sottomissjonijiet tagħha, Impala espremiet it-tħassib tagħha dwar konċentrazzjoni ulterjuri fis-suq u l-impatt illi din ikollha fuq l-aċċess għas-suq, inkluż fis-settur tal-bejgħ bl-imnut, tal-medja, tal-internet u tal-ġażla tal-konsumatur.

30. Sussegwentement, fit-12 ta' Frar 2004, il-Kummissjoni bdiet proċeduri formali skont l-Artikolu 6(1)(ċ) RKK ("Fażi II" tal-proċedura għall-kontroll ta'

31. Taħt l-Artikolu 11(5) RKK, il-proċeduri ġew sospizi mis-7 ta' April sal-5 ta' Mejju 2004, għaliex il-partijiet fil-konċentrazzjoni pprovdew informazzjoni inkompleta għat-talba għal informazzjoni tal-Kummissjoni²⁴.

32. Fl-24 ta' Mejju 2004 il-Kummissjoni bagħtet dikjarazzjoni tal-oġġezzjonijiet lill-partijiet fil-konċentrazzjoni, fejn ikkonkludiet provviżorjament illi l-operazzjoni nnotifikata kienet inkompatibbli mas-suq komuni u mal-iffunzjonar tal-Ftehim ŻEE, peress illi din tkun issaħħaħ pożizzjoni dominanti kollettiva fis-suq tal-mużika rreġistrata u fis-suq tal-bejgħ bl-ingrossa tal-liċenzji għall-mużika online u tkun tikkoordina l-imġiba tal-kumpanniji parent b'mod inkompatibbli mal-Artikolu 81 KE.

33. Il-partijiet fil-konċentrazzjoni rrispondew għad-dikjarazzjoni tal-oġġezzjonijiet u nżammet seduta quddiem l-Uffiċjal tas-Smiegħ tal-Kummissjoni fl-14 u l-15 ta' Ġunju 2004 fil-preżenza ta', fost ohrajn, Impala.

23 — Fuq dan il-punt u s-segwent i ara l-punti 2 u 7 sa 11 tas-sentenza appellata.

24 — Fuq dan il-punt ara r-Rapport Finali tal-Uffiċjal tas-Smiegħ (GU 2005, C 59, p. 2).

34. Permezz tal-ewwel deċiżjoni ta' approvazzjoni tagħha, il-Kummissjoni fl-aħħar iddikjarat il-konċentrazzjoni kompatibbli mas-suq komuni u mal-Ftehim ŻEE skont l-Artikolu 8(2) RKK. Din l-approvazzjoni ma kienet sugġetta għall-ebda kundizzjonijiet jew obbligi.

tagħha. L-intervenjenti ġew ordnati jbatu l-ispejjeż tagħhom.

E — *Proċeduri tal-appell*

D — *Il-proċeduri fl-ewwel istanza*

35. Fit-3 ta' Diċembru 2004, Impala ressqet rikors kontra l-ewwel deċiżjoni ta' approvazzjoni quddiem il-Qorti tal-Prim'Istanza u talbet illi d-Deċiżjoni tiġi annullata²⁵ u li l-Kummissjoni tiġi kkundannata tbatu l-ispejjeż tal-proċeduri. Il-Kummissjoni talbet illi l-kawża ta' Impala tiġi miċhuda u li Impala tiġi kkundannata tbatu l-ispejjeż. F'dan ir-rigward hija kienet sostnuta minn Bertelsmann u Sony kif ukoll minn Sony BMG Music Entertainment, li thallew jintervjenu mill-Qorti tal-Ġustizzja permezz ta' Digriet tal-President tat-Tielet Awla tal-4 ta' Frar 2005.

37. Permezz tal-appell kongunt tagħhom, ipprezentat fir-Registru tal-Qorti tal-Ġustizzja fit-13 ta' Lulju 2006, Bertelsmann u Sony (l-appellanti) jitolbu lill-Qorti tal-Ġustizzja:

— tannulla s-sentenza appellata;

— tiċhad ir-rikors ta' Impala għall-annullament tad-Deċiżjoni tal-Kummissjoni, jew, alternattivament, tirrinviya l-kawża lura lill-Qorti tal-Prim'Istanza għal rikonsiderazzjoni; u

36. Bis-sentenza appellata, il-Qorti tal-Prim'Istanza annullat l-ewwel deċiżjoni ta' approvazzjoni u ordnat lill-Kummissjoni tbatu l-ispejjeż tagħha kif ukoll tliet kwarti mill-ispejjeż ta' Impala. Impala min-naħa tagħha giet ordnata tbatu kwart mill-ispejjeż

— tikkundanna lil Impala għall-ispejjeż tal-proċeduri prezenti.

25 — B'mod sussidjarju Impala talbet li d-deċiżjoni ta' approvazzjoni tiġi annullata f'ċerti aspetti: ara t-tielet inċiż tal-punt 29 tas-sentenza appellata.

38. Sony BMG Music Entertainment tadotta b'mod shiħ kemm l-appell kif ukoll it-talbiet ta' Bertelsmann u Sony.

39. Il-Kummissjoni titlob lill-Qorti tal-Ġustizzja:

— tannulla s-sentenza appellata;

— tiċhađ ir-rikors għall-annullament tal-ewwel deċiżjoni ta' approvazzjoni jew, alternattivament, tirrinviya l-kawża lura lill-Qorti tal-Prim'Istanza għal rikonsiderazzjoni; u

— tordna lil Impala tbatl l-ispejjeż tal-Kummissjoni fil-proċeduri preżenti.

40. Impala titlob lill-Qorti tal-Ġustizzja:

— tiċhađ l-appell bħala infondat u/jew inammissibbli inparti jew fl-intier tiegħu;

— tikkonferma s-sentenza appellata; u

— tordna lill-appellanti jbatu l-ispejjeż tal-proċeduri preżenti.

41. L-appell għe ttrattat quddiem il-Qorti tal-Ġustizzja l-ewwel fil-kuntest tal-proċedura bil-miktub imbagħad bil-fomm fis-6 ta' Novembru 2007.

F — Proċeduri amministrattivi godda u t-tieni deċiżjoni ta' approvazzjoni tal-Kummissjoni

42. B'konsegwenza tal-annullament tal-ewwel deċiżjoni ta' approvazzjoni permezz tas-sentenza appellata, il-Kummissjoni wettqet f'din il-kawża proċedura ġdida għall-kontroll ta' konċentrazzjonijiet²⁶ (f'dan is-sens ara l-Artikolu 10(5) RKK), li neċessarjament sehhet b'mod *parallel ma' dawn il-proċeduri ta' appell*, peress li l-appell ma kellux effett sospensiv (Artikolu 60(1) tal-Istatut tal-Qorti tal-Ġustizzja).

43. Għaldaqstant, fil-31 ta' Jannar 2007, il-konċentrazzjoni reġgħet ġiet innotifikata lill-Kummissjoni sabiex terġa' tiġi eżaminata mill-ġdid fir-rigward tal-kompetizzjoni u fl-1 ta' Marzu 2007, il-Kummissjoni bdiet il-proċedura formali taht l-Artikolu 6(1)(ċ) RKK ("Fazi II").

44. Il-proċedura għall-kontroll ta' konċentrazzjonijiet kienet konkluzja permezz

²⁶ — Fuq dan il-punt u l-punti sussegwenti ara l-komunikati stampa tal-Kummissjoni tal-1 ta' Marzu 2007 (IP/07/272) u tat-3 ta' Ottubru 2007 (IP/07/1437).

ta' decizjoni tat-3 ta' Ottubru 2007, li fiha l-Kummissjoni għal darb'ohra ddik-jarat il-koncentrazzjoni bhala kompatibbli mas-suq komuni u mal-Ftehim ŻEE taht l-Artikolu 8(2) RKK ("it-tieni decizjoni ta' approvazzjoni"). L-approvazzjoni ma kienet sugġetta għall-ebda kundizzjonijiet jew obbligi.

IV — Kwistjonijiet preliminari għall-analiżi tal-appell

45. Qabel ma jiġi eżaminat il-mertu tal-appell, huwa mehtieg illi jiġi vverifikat jekk l-aggravji individwali mqajjma fl-appell humiex ammissibbli (ara iktar 'il isfel, it-Taqsima A), jekk dawn l-aggravji jistgħux jiksbu r-riżultat mixtieq mill-appellanti (ara iktar 'il isfel, it-Taqsima B) u jekk l-interess tal-appellanti li jkomplu bl-appell giex imxejjen bit-tieni decizjoni ta' approvazzjoni mogħtija sadanittant (ara iktar 'il isfel, it-Taqsima C).

A — Ammissibbiltà tal-aggravji individwali tal-appell

46. Impala tikkontesta l-appell abbażi tal-fatt illi dan huwa inammissibbli fl-intier tiegħu, għaliex huwa sempliċiment intiz għal rikonsiderazzjoni tal-evalwazzjoni tal-fatti magħmula mill-Qorti tal-Prim'Istanza.

47. Fid-dawl ta' din l-oġġezzjoni, huwa xieraq illi jiġi mfakkar l-kriterju ta' sħarriġ stabbilit fl-Artikolu 225(1) KE u fl-Artikolu 58(1) tal-Istatut tal-Qorti tal-Ġustizzja, u li l-istess Qorti kkonfermat fil-ġurisprudenza stabbilita tagħha fi proċeduri ta' appell²⁷: l-appelli huma limitati għall-punti ta' liġi. Għaldaqstant il-Qorti tal-Prim'Istanza għandha ġurisdizzjoni esklussiva sabiex tikkonstata u tanalizza l-fatti rilevanti u sabiex tevalwa l-provi, u l-analiżi ta' dawk il-fatti u l-evalwazzjoni ta' dawk il-provi għalhekk, salv meta jkun hemm żnaturament tal-fatti jew tal-provi, ma jikkostitwixxux punti ta' liġi sugġetti, bhala tali, għal sħarriġ mill-Qorti tal-Ġustizzja f'appell.

48. Mill-banda l-ohra, il-kwistjonijiet dwar jekk il-Qorti tal-Prim'Istanza, imponietx rekwiżiti eċċessivi fir-rigward tar-raġunijiet li għandhom jingħataw għal decizjoni tal-Kummissjoni, applikatx il-kriterji korretti fl-evalwazzjoni tagħha tal-fatti u tal-provi, u dwar jekk ġeneralment applikatx il-liġi korrettment fis-sentenza tagħha, huma kollha kwistjonijiet ta' dritt li jistgħu jkunu s-sugġett ta' appell²⁸. Bl-istess mod, il-Qorti tal-Ġustizzja hija kompetenti sabiex tistħarreg jekk il-Qorti tal-Prim'Istanza

27 — Bhala eżempju are s-sentenzi tat-22 ta' Ġunju 2006, *Storck vs UASI*, C-24/05 P, *Gabra* p. I-5677, punt 36, u tat-22 ta' Ġunju 2006, *Storck vs UASI*, C-25/05, *Gabra* p. I-5719, punt 40; ara wkoll is-sentenza tal-21 ta' Settembru 2006, *Nederlandse Federatieve Vereniging voor de Groothandel op Elektrotechnisch Gebied vs Il-Kummissjoni*, C-105/04 P, *Gabra* p. I-8725, punti 69 u 70, tal-10 ta' Mejju 2007, *SGL Carbon vs Il-Kummissjoni*, C-328/05 P, *Gabra* p. I-3921, punt 41, u tal-25 ta' Ottubru 2007, *Kominou et vs Il-Kummissjoni*, C-167/06 P, *Gabra* p. I-141, punt 40.

28 — F'dan is-sens ara s-sentenza tal-25 ta' Jannar 2007, *Sumitomo Metal Industries vs Il-Kummissjoni*, C-403/04 P, *Gabra* p. I-735, punt 40; ara wkoll il-konkluzjonijiet tiegħi fis-sentenza *British Airways vs Il-Kummissjoni*, C-95/04 P, *Gabra* p. I-2331, punt 113. Fir-rigward, b'mod specifiku, tar-rekwiżit ta' motivazzjoni, ara s-sentenzi tal-20 ta' Novembru 1997, *Il-Kummissjoni vs V*, C-188/96 P, *Gabra* p. I-6561, punt 24, u tal-20 ta' Frar 1997, *Il-Kummissjoni vs Daffix*, C-166/95 P, *Gabra* p. I-983, punt 35.

kkwalifikatx ġuridikament b'mod korrett il-fatti u l-provi u sabiex tistharreg il-konklużjonijiet legali li hija tkun siltet minnhom²⁹, kif ukoll jekk applikatx korrettament id-dispożizzjonijiet relatati mal-oneru tal-prova u mal-ġbir tal-provi³⁰.

49. Meta jiġu applikati dawn il-kriterji, b'kuntrastr għas-sottomissjonijiet ta' Impala, l-appell prezenti ma jistax jitqies bħala kompletament inammissibbli. Minflok, f'dan ir-rigward tehtieg illi ssir distinzjoni bejn il-hames aggravju u l-aggravji l-oħra.

1. Ammissibbiltà tal-hames aggravju

50. Il-hames aggravju, li jikkonċerna r-rekwiziti għal konstatazzjoni ta' pożizzjoni dominanti kollettiva, jikkonsisti f'parti introduttorja³¹ u f'numru ta' punti ta' kritika ddettaljati³².

29 — Sentenzi tas-17 ta' Diċembru 1998, Baustahlgewebe vs Il-Kummissjoni, C-185/95 P, Gabra p. I-8417, punt 23, Nederlandse Federatieve Vereniging voor de Groothandel op Elektrotechnisch Gebied vs Il-Kummissjoni, (iċċitata iktar 'il fuq fin-nota ta' qiegħ il-paġna 27, punt 69), Sumitomo Metal Industries vs Il-Kummissjoni, (iċċitata iktar 'il fuq fin-nota ta' qiegħ il-paġna 28, punt 39), u SGL Carbon vs Il-Kummissjoni, (iċċitata iktar 'il fuq fin-nota ta' qiegħ il-paġna 27, punt 41).

30 — Sentenzi Baustahlgewebe vs Il-Kummissjoni (iċċitata iktar 'il fuq fin-nota ta' qiegħ il-paġna 29, punt 24), Nederlandse Federatieve Vereniging voor de Groothandel op Elektrotechnisch Gebied vs Il-Kummissjoni (iċċitata iktar 'il fuq fin-nota ta' qiegħ il-paġna 27, punt 70), Sumitomo Metal Industries vs Il-Kummissjoni (iċċitata iktar 'il fuq fin-nota ta' qiegħ il-paġna 28, punti 38 u 39), SGL Carbon vs Il-Kummissjoni, (iċċitata iktar 'il fuq fin-nota ta' qiegħ il-paġna 29, punt 41), u Komninou *et* vs Il-Kummissjoni (iċċitata iktar 'il fuq fin-nota ta' qiegħ il-paġna 27, punt 40).

31 — Punti 65 sa 69 tal-appell.

32 — Punti 70 sa 80 tal-appell.

51. Il-parti *introduttorja* essenzjalment tqajjem il-kwistjoni dwar jekk il-kriterji għal konstatazzjoni ta' pożizzjoni dominanti kollettiva fis-suq li l-Qorti tal-Prim'Istanza stess żviluppat fil-kawża *Airtours*³³ għandhomx jiġu applikati fi gradi differenti ta' rigorożità skont jekk dak illi jrid jiġi ppruvat hijiex pożizzjoni dominanti kollettiva li digà teżisti jew pronjosi għall-futur fir-rigward tar-riskju li tista' tinholoq pożizzjoni dominanti kollettiva b'konsegwenza ta' koncentrazzjoni. Għaldaqstant, il-parti introduttorja tal-hames aggravju tikkonċerna l-interpretazzjoni tal-kriterji f'*Airtours*. Din hija kwistjoni ta' dritt li effettivament tista' tkun is-suġġett ta' appell.

52. Is-sitwazzjoni hija differenti għal dak illi jirrigwarda l-punti ta' kritika ddettaljati rimanenti li jsiru fil-kuntest tal-hames aggravju u li jistgħu jiġu miġbura fil-qosor kif ġej. Il-Qorti tal-Prim'Istanza naqset milli tikkunsidra l-prezzijiet netti bl-ingrossa u l-importanza tal-iskontijiet fil-prezzijiet, li huma deċiżivi fil-kwistjoni tat-trasparenza tas-suq u minflok issodisfat ruhha li tqis biss il-prezzijiet tal-katalogu u l-prezzijiet tal-bejgħ bl-imnut. Barra minn hekk, il-Qorti tal-Prim'Istanza b'mod żbaljat iddeduċiet it-trasparenza tal-iskontijiet mill-effett ta' dawn l-iskontijiet fuq il-prezzijiet netti medji. Izjed minn hekk, fl-eżami tat-trasparenza, il-Qorti tal-Prim'Istanza żbaljatament ħadhet ir-relevanza ta' sistemi kumplessi ta' prezzijiet. Finalment, il-Qorti tal-Prim'Istanza żbaljatament ħadhet id-differenzi u ċ-ċaqliq fil-prezzijiet bħala irrilevanti għall-kwistjoni ta' trasparenza.

33 — Ara l-punt 25 iktar 'il fuq u s-sentenza f'*Airtours* (iċċitata iktar 'il fuq fin-nota ta' qiegħ il-paġna 17, punt 62).

53. Fir-realtà, dawn il-punti ta' kritika ddet-taljati mhumieq intizi għall-istħarriġ ta' kwistjonijiet ta' dritt iżda minflok iqajmu dubji fuq l-evalwazzjoni attwali tal-fatti u tal-provi mill-Qorti tal-Prim'Istanza f'din il-kawża. Dan għaliex ir-relevanza tal-prezzijiet tal-katalogu, tal-prezzijiet tal-bejgħ bl-imnut, tal-prezzijiet tal-bejgħ bl-ingrossa, tal-prezzijiet netti medji, tal-iskontijiet, tal-kumplessità tas-sistemi ta' prezzijiet kif ukoll tad-differenzi u ċ-ċaqliq fil-prezzijiet għall-evalwazzjoni tat-trasparenza ta' suq partikolari ma tistax tiġi awtoritament stabbilita b'mod ġenerali, iżda tiddependi fuq l-analizi attwali ta' ċirkustanzi tal-każ individwali, u speċifikament fuq iċ-ċirkustanzi partikolari tas-suq ikkonċernat.

54. Fi kliem ieħor, il-Qorti tal-Ġustizzja qed tiġi mitluba tissostitwixxi l-evalwazzjoni tagħha tal-fatti u tal-provi f'dan il-każ partikolari għal dik tal-Qorti tal-Prim'Istanza. Madankollu, dan ma huwiex ammissibbli f'appell. L-iktar l-iktar, l-ilment li jista' jitressaq quddiem il-Qorti tal-Ġustizzja huwa li l-Qorti tal-Prim'Istanza żnaturat il-fatti jew il-provi, jew kisret ir-regoli tal-logika fl-evalwazzjoni tagħha tal-fatti jew tal-provi. Iżda hawnhekk, xejn minn dan mhuwa allegat u apparti dawn l-eċċezzjonijiet, mhuwiex il-kompitu tal-Qorti tal-Ġustizzja, bħala qorti tal-appell, li tiddeċiedi għaliha nnifisha x'relevanza għandhom fatturi bħall-prezzijiet tal-katalogu, il-prezzijiet tal-bejgħ bl-imnut, il-prezzijiet tal-bejgħ bl-ingrossa, il-prezzijiet netti medji, l-iskontijiet, il-kumplessità ta' sistemi tal-prezzijiet, kif ukoll id-differenzi u ċ-ċaqliq fil-prezzijiet għall-evalwazzjoni tat-trasparenza tas-suq f'każ bħal dan inkwistjoni.

55. Abbazi ta' dan, hija biss il-parti introduttorja tal-hames aggravju li hija ammissibbli, u mhux il-punti ta' kritika ddettaljati li jinstabu fih.

2. Ammissibbiltà tal-bqija tal-aggravji

56. Mill-banda l-oħra, inqis li l-bqija tal-aggravji huma ammissibbli fl-intier tagħhom, peress illi s-sugġett tagħhom mhuwiex l-evalwazzjoni tal-fatti u tal-provi bħala tali mill-Qorti tal-Prim'Istanza. Minflok, dawn l-aggravji jirrigwardaw il-kriterji li l-Qorti tal-Prim'Istanza applikat fl-evalwazzjoni tal-legalità tal-ewwel deċiżjoni ta' approvazzjoni. Barra minn hekk, dawn jirrigwardaw ir-*rekwiziti ta' prova* li l-Kummissjoni hija sugġetta għalihom meta tapprova konċentrazzjonijiet. Dawn kollha huma kwistjonijiet ta' dritt li jistgħu jkunu s-sugġett ta' appell.

3. Konklużjoni provvizorja

57. Filwaqt illi l-parti introduttorja biss tal-hames aggravju hija ammissibbli, il-bqija tal-aggravji huma ammissibbli fl-intier tagħhom.

B — *Jekk l-appell jistax jikseb ir-riżultat mixtieq*

58. Apparti l-kwistjoni diskussa hawn fuq dwar l-ammissibbiltà tal-aggravji individwali tal-appell, il-kawża preżenti tqajjem il-kwistjoni addizzjonali dwar jekk l-appell jistax, fi kwalunkwe każ, jilhaq ir-riżultat li l-appellanti jixtiequ, jiġifieri li s-sentenza appellata tiġi annullata. Fl-ewwel lok, l-appellanti jista' jkun illi naqsu milli jikkontestaw silta deċiżiva fis-sentenza appellata (ara iktar 'il quddiem, it-Taqsima 1) u fit-tieni lok, jista' jagħti l-każ illi l-appell tagħhom huwa intiż kontra partijiet mill-motivi tas-sentenza li ma jinkludux ir-*ratio decidendi* tad-dispożittiv tas-sentenza appellata (ara iktar 'il quddiem, it-Taqsima 2).

1. L-allegat nuqqas tal-appellanti li jikkontestaw silta deċiżiva tas-sentenza appellata

59. Fl-ewwel lok, Impala tissottometti li l-appell fl-intier tiegħu ma jistax iwassal għall-annullament tas-sentenza appellata, peress illi fl-appell tagħhom l-appellanti naqsu milli jikkontestaw silta deċiżiva tas-sentenza.

60. B'mod speċifiku, Impala hija tal-fehma li l-appell huwa limitat għal kontestazzjoni tal-kunsiderazzjonijiet tal-Qorti tal-Prim'Instanza fir-rigward tal-kwistjoni tat-*tishih* ta' pożizzjoni dominanti kollettiva eżistenti, u b'kuntrast mhuwix intiż kontra l-kunsiderazzjonijiet tal-Qorti tal-Prim'Instanza fil-punt

528 tas-sentenza appellata fir-rigward tal-possibbiltà tal-*holqien* ta' pożizzjoni dominanti kollettiva. Għalhekk, anki jekk l-appell jintlaqa' fl-intier tiegħu, skont Impala dan ma setax iwassal għall-annullament tas-sentenza appellata, peress illi l-konstatazzjonijiet tal-Qorti tal-Prim'Instanza li jinstabu fil-punt 528 tas-sentenza fir-rigward ta' żbalji ulterjuri ta' liġi fl-ewwel deċiżjoni ta' approvazzjoni xorta jissussistu.

61. Ma jidhirli li din is-sottomissjoni hija konvinċenti.

62. Ċertament, l-appellanti għandhom jindikaw b'mod preċiż l-elementi kkontestati tas-sentenza li huma jkun qegħdin jikkontestaw kif ukoll l-argumenti legali li huma jkun qegħdin speċifikament iressqu biex isostnu l-appell tagħhom³⁴. Madankollu, dan ma jfissirx illi l-abbozzar tal-appell għandu jikkorrispondi f'kull dettall mal-mod kif s-sentenza appellata tkun strutturata, u ma jfissirx li għandu jkun hemm kontestazzjoni ta' kull taqsima tas-sentenza b'aggravju speċifiku għaliha.

63. F'din il-kawża, l-appellanti bl-ebda mod ma rrestringew l-appell tagħhom biss għall-ewwel mit-taqsimiet tas-sentenza inkwistjoni, jiġifieri għall-kunsiderazzjonijiet tal-Qorti tal-Prim'Instanza għal dak illi jirrigwarda t-tishih ta' pożizzjoni dominanti kollettiva eżistenti fis-suq tal-mużika rreġistrata³⁵. Barra minn hekk, restrizzjoni bħal din, ma tikkorrispondix mar-riżultat illi huma stqarrew illi jixtiequ jiksbu bl-appell, jiġifieri

³⁴ — Din hija ġurisprudenza stabbilita tal-Qorti tal-Ġustizzja; ara pereżempju, is-sentenzi tal-1 ta' Frar 2007, *Sison vs Il-Kunsill*, C-266/05 P, *Gabra* p. I-1233, punt 23, u tal-11 ta' Settembru 2007, *Lindorfer vs Il-Kunsill*, C-227/04 P, *Gabra* p. I-6767, punt 45.

³⁵ — Punti 44 sa 481 tas-sentenza appellata.

li tiġi annullata s-sentenza appellata fl-intier tagħha. Dan għaliex dan ir-rizultat jista' jinklahaq biss jekk l-appell jinftiehem bħala li jikkontesta ż-żewġ taqsimiet tas-sentenza inkwistjoni³⁶ jiġifieri kemm it-taqsimi li tikkonċerna t-tishih ta' pożizzjoni dominanti kollettiva eżistenti kif ukoll it-taqsimi li tikkonċerna l-holqien ta' pożizzjoni dominanti bħal din.

64. Ir-rimarki introduttorji tal-appellanti fil-bidu tal-appell tagħhom ukoll jagħtu x'wiehed jifhem li l-appell mhuwiex limitat għal taqsimi waħda biss tas-sentenza. Lista ta' siltiet fis-sentenza appellata li huma speċifikament ikkritikati tirreferi espressament għall-punt 528, li huwa l-punt inkwistjoni f'dan l-istadju, u tirreferi wkoll għall-punti 533, 539 u 541 li wkoll jikkonċernaw il-kwistjoni tal-*holqien* ta' pożizzjoni dominanti kollettiva³⁷. Barra minn hekk, f'diversi punti fl-appell tagħhom, l-appellanti espressament jinkorporaw fl-aggravji tagħhom l-konklużjoni globali tas-sentenza appellata kif ifformulata mill-Qorti tal-Prim'Istanza fil-punti 542 u 543³⁸.

65. F'dawn iċ-ċirkustanzi, ma jistax jingħad illi l-appell huwa ristrett biss għall-kunsiderazzjonijiet tal-Qorti tal-Prim'Istanza dwar it-*tishih* ta' pożizzjoni dominanti eżistenti u għalhekk għandu jiġi miċhud fl-intier tiegħu bħala ineffettiv (bil-Franċiż, "inopérant").

2. Il-motivi tas-sentenza appellata li ma jsostnux id-dispożittiv tagħha

66. Is-sitwazzjoni hija differenti f'dak illi jirrigwarda l-parti introduttorja tal-*hames* aggravju li, kif diġà ngħad³⁹, hija l-unika parti ammissibbli ta' dak l-aggravju.

67. Fis-sustanza, din tqajjem il-kwistjoni dwar jekk il-kriterji żviluppatti mill-Qorti tal-Prim'Istanza nnifisha f' *Airtours*⁴⁰ sabiex tiġi stabbilita l-eżistenza ta' pożizzjoni dominanti kollettiva għandhomx jiġu applikati bi gradi differenti ta' rigorożità skont jekk dak li għandu jkun stabbilit huwiex pożizzjoni dominanti kollettiva eżistenti jew pronjosi għall-futur rigward ir-riskju li tista' tinholq tali pożizzjoni dominanti kollettiva b'konsegwenza tal-konċentrazzjoni. Fl-ewwel każ, il-Qorti tal-Prim'Istanza tendi lejn applikkazzjoni inqas rigoruża tal-kriterji *Airtours* milli fit-tieni każ⁴¹.

68. F'dan ir-rigward, il-punt prinċipali ta' kontestazzjoni tal-appellanti huwa l-punt 251 tas-sentenza appellata. F'dan il-punt, il-Qorti tal-Prim'Istanza tiddikjara li pożizzjoni dominanti kollettiva (diġà eżistenti) "[tista'] madankollu, meta jkun il-każ, [tiġi] stabbilit[a] indirettament fuq il-bażi ta' serje ta' indizzji u provi, eventwalment ukoll eterogenei ħafna, relattivi għas-sinjali, manifestazzjonijiet u fenomeni

36 — Kemm il-punti 44 sa 481 kif ukoll il-punti 482 sa 541 tas-sentenza appellata.

37 — Punt 17 tal-appell. Riferimenti simili jistgħu jinstabu fil-punti 26 u 94 u fin-nota ta' qiegħ il-paġna 6 tal-appell.

38 — Punti 17, 59 u 81 tal-appell.

39 — Ara iktar 'il fuq, il-punti 50 sa 55.

40 — Ara iktar 'il fuq, il-punt 25 u s-sentenza *Airtours* vs Il-Kummissjoni (iċċitata iktar 'il fuq fin-nota ta' qiegħ il-paġna 17, punt 62).

41 — F'dan is-sens ara l-punti 249 sa 253 tas-sentenza appellata.

inerenti għall-preżenza ta' pożizzjoni dominanti kollettiva.”

69. Madankollu, kif l-appellanti stess ippuntwalizzaw⁴², is-silta kkontestata, kif ukoll il-kunsiderazzjonijiet legali tal-Qorti tal-Prim'Istanza konnessi magħha, huma *obiter dicta*. Fit-taqsimha shiha tas-sentenza appellata, mill-punt 245 sa 253, il-Qorti tal-Prim'Istanza mhijiex qegħda tanalizza wiehed mill-motivi ta' invalidità mressqa minn Impala fl-ewwel istanza, iżda qiegħda sempliċiment tagħmel dikjarazzjoni *obiter dicta* dwar l-applikazzjoni tal-kriterji sabiex jiġi stabbilit jekk teżistix pożizzjoni dominanti kollettiva.

70. Dan isir partikolarment ċar jekk wiehed jaqra s-silta kkontestata tas-sentenza mal-punt 254 tas-sentenza appellata, fejn il-Qorti tal-Prim'Istanza espressament tillimita l-eżami tagħha tal-ewwel deċiżjoni ta' approvazzjoni għall-kwistjoni dwar jekk il-kriterji Airtours humiex sodisfatti: “[I]l-Qorti tal-Prim'Istanza għandha tillimita ruhha, fil-kuntest tal-eżami tal-motivi mqajma, biex tivverifika li d-deċiżjoni applikat korrettament il-kundizzjonijiet iddefiniti fis-sentenza Airtours[...]”. Għall-kuntrarju, fis-sentenza tagħha l-Qorti tal-Prim'Istanza espressament ma teżaminax il-kwistjoni dwar jekk l-eżistenza ta' pożizzjoni dominanti tista' tiġi xorta wahda stabbilita “mingħajr mhemm bżonn li tiġi stabbilita pożittivament it-trasparenza tas-suq”. Fil-proċeduri fl-ewwel istanza, din il-kwistjoni ma “ġietx diskussa”.

42 — Punt 67 tal-appell.

71. Għaldaqstant, minhabba li l-parti introdutturja tal-hames aggravju ma tirreferix għar-*ratio decidendi* tas-sentenza imma sempliċiment għal kunsiderazzjonijiet addizzjonali msemmiha mill-Qorti tal-Prim'Istanza, din ma tistax twassal għall-annullament tas-sentenza appellata. Skont ġurisprudenza stabbilita tal-Qorti tal-Gustizzja din il-parti tal-appell għandha tiġi miċhuda bħala ineffettiva (inopérant)⁴³.

3. Konkluzjoni provvizorja

72. Għaldaqstant, il-hames aggravju biss, sakemm huwa wkoll ammissibbli, għandu jiġi miċhud bħala ineffettiv. Għall-kuntrarju, l-aggravji l-oħra kollha jistgħu jiksbur-riżultat mixtieq mill-appellanti.

C — L-eżistenza kontinwa ta' interess li jitkompla l-appell

73. Fir-rigward tal-aggravji li huma ammissibbli u mhux ineffettivi, jonqos illi jiġi kkunsidrat jekk, sadanittant, l-appellanti waqfux milli jkollhom interess li jitkompla l-appell.

43 — Sentenzi tat-18 ta' Marzu 1993, Il-Parlament v Frederiksen, C-35/92 P, Gabra p. I-991, punt 31, tat-8 ta' Mejju 2003, T. Port vs Il-Kummissjoni, C-122/01 P, Gabra, I-4261, punt 17, Sentenzi magħhuda tat-28 ta' Gunju 2005, Dansk Rørindustri et vs Il-Kummissjoni, C-189/02 P, C-202/02 P, C-205/02 P sa C-208/02 P u C-213/02 P, Gabra p. I-5425, punt 148 u tat-13 ta' Settembru 2007, Common Market Fertilizers vs Il-Kummissjoni, C-443/05 P, Gabra p. I-7209, punt 137.

74. Ir-rekwiżit li jkun hemm dan l-interess iżjgura, fuq livell proċedurali, li l-qراطي ma jintalbox li jagħtu opinjonijiet esperti fuq kwistjonijiet ta' dritt purament ipotetiċi. Għaldaqstant, l-eżistenza tal-interess huwa rekwiżit mandatorju għall-ammissibbiltà, li jrid jiġi kkunsidratat *ex proprio motu* u li jista' jkun relevanti f'diversi stadji tal-proċeduri. Għaldaqstant, m'hemmx dubju li l-interess għandu jeżisti fiż-żmien meta jitressaq rikors jew appell; madankollu, dan l-interess għandu jibqa' jissussisti wara dak il-mument u saż-żmien tad-deċiżjoni tal-Qorti tal-Għustizzja fil-kawża⁴⁴.

75. Interess jeżisti sakemm l-appell, jekk jirnexxi, ikun jista' jkun ta' vantaġġ għall-parti illi tkun ressqitu⁴⁵.

76. Mhuwiex ikkontestat li meta ressqi l-appell tagħhom l-appellanti kellhom interess fih. Dan għaliex, minn meta giet annullata l-ewwel deċiżjoni ta' approvazzjoni mill-Qorti tal-Prim'Istanza, Bertelsmann u Sony ma kellhomx l-approvazzjoni neċessarja retrospettivament għall-konċentrazzjoni tagħhom taħt ir-Regolament dwar il-kontroll ta' konċentrazzjonijiet bejn impriżi. Jekk is-sentenza appellata kellha tiġi annullata, hekk kif qiegħed jintalab fl-appell, din l-approvazzjoni setgħet tiġi rriavvivata. Għaldaqstant l-appell seta' pprovdilhom dan il-vantaġġ.

44 — F'dak li jirrigwarda r-rekwiżit tal-interess fl-appell, ara s-sentenza tad-19 ta' Ottubru 1995, *Rendo et vs Il-Kummissjoni*, C-19/93 P, Għabra p. I-3319, punt 13; fl-istess sens, firrigward ta' l-interess fl-ewwel istanza, ara s-sentenza tas-7 ta' Gunju 2007, *Wunenburger vs Il-Kummissjoni*, C-362/05 P, Għabra p. I-4333, punt 42, u d-digriet tas-17 ta' Ottubru 2005, *First Data et vs Il-Kummissjoni*, T-28/02, Għabra p. II-4119, punti 35 sa 37.

45 — Sentenza *Rendo et vs Il-Kummissjoni* (iċċitata iktar 'il fuq fin-nota ta' qiegħ il-paġna 44, punt 13); tat-13 ta' Lulju 2000, *Il-Parlament vs Richard*, C-174/99 P, Għabra p. I-6189, punt 33 u tat-3 ta' April 2003, *Il-Parlament vs Samper*, C-277/01 P, Għabra I-3019, punt 28.

77. Madankollu, minn meta ngħatat it-tieni deċiżjoni ta' approvazzjoni, l-imprizi parteċipanti reġa' għandhom approvazzjoni għall-konċentrazzjoni tagħhom taħt ir-Regolament dwar il-kontroll ta' konċentrazzjonijiet bejn impriżi. Id-dispożittiv ta' din it-tieni approvazzjoni huwa ekwivalenti għal dak tal-ewwel waħda, peress illi t-tnejn iddik-jaraw il-konċentrazzjoni kompatibbli mas-suq komuni u mal-Ftehim ŻEE, u dan mingħajr kundizzjonijiet jew obbligi. Barra minn hekk, l-*istat ta' incertezza* li eżista minn meta giet annullata l-ewwel deċiżjoni ta' approvazzjoni u li fih l-imprizi parteċipanti u s-swieq ma setgħux ikunu ċerti dwar jekk il-konċentrazzjoni twettqitx b'mod legali jew le, tneħħa bl-approvazzjoni mġedda tal-konċentrazzjoni. B'mod specifik, l-approċċ legali adottat fl-Artikolu 7(5) RKK⁴⁶ għandu l-effett li t-tieni deċiżjoni ta' approvazzjoni għandha effett retrospettiv għaž-żmien li fih kienu qed jitwettqu l-atti ġuridiċi intizi għat-twettieq tal-konċentrazzjoni ("*effett ex tunc*").

78. Dan kollu ma jfissirx neċessarjament illi l-appell preżenti huwa *nieqes minn kull skop*. Dan għaliex l-appell mhuwiex intiz direttament lejn l-ewwel deċiżjoni ta' approvazzjoni tal-Kummissjoni, iżda lejn is-sentenza tal-Qorti tal-Prim'Istanza appellata, li għad għandha effett. Għaldaqstant, il-possibbiltà li jiġi ddikjarat illi ma hemmx lok għal deċiżjoni (Artikolu 92(2) tar-Regoli tal-Proċedura) mhijiex applikabbli

46 — Peress li l-konċentrazzjoni kkontestata kienet implemtata fi żmien meta l-ewwel deċiżjoni ta' approvazzjoni kienet għadha fis-seħh, l-Artikolu 7(5) RKK ma japplikax għall-fatti ta' din il-kawża. Il-kunċett ġuridiku abbaži ta' din id-dispożizzjoni, jiġifieri invalidità temporanja u l-rregolazzjoni retroattiva ta' invalidità temporanja b'deċiżjoni ta' approvazzjoni tista', madankollu, tiġi applikata b'mod utli f'dan il-kaz.

fil-proċeduri tal-appell (ara l-Artikolu 118 tar-Regoli tal-Proċedura)⁴⁷.

79. Madankollu, l-eżistenza tat-tieni deċiżjoni ta' approvazzjoni tqajjem il-kwis-tjoni dwar jekk l-appell jistax jipprovdi xi vantaġġ lill-appellanti, jiġifieri jekk huma għadx għandhom interess li jkomplu bl-appell.

80. Il-fatt biss illi fis-sentenza appellata l-appellanti ġew ikkundannati jbatu l-ispejjeż tagħhom tal-proċeduri fl-ewwel istanza bl-ebda mod ma jistabbilixxi li huma għandhom interess. Dan għaliex l-Artikolu 58(2) tal-Istatut tal-Qorti tal-Gustizzja jipprovdi li appell intiz biss kontra deċiżjoni dwar l-ispejjeż huwa inammissibbli. Għall-istess raġuni, il-Qorti tal-Gustizzja tiċhad appell kontra deċiżjoni fuq l-ispejjeż li tingħata fl-ewwel istanza jekk dan ikun l-aħħar aggravju rimanenti minn numru ta' aggravji u jkun diġà gie stabbilit li ebda wiehed mill-aggravji l-oħra ma jista'

jirnexxi⁴⁸. Jekk wiehed iqis id-diċitura u l-iskop tal-Artikolu 58(2) tal-Istatut, lanqas interess li tiġi annullata d-deċiżjoni fuq l-ispejjeż li tingħata fl-ewwel istanza ma jista' jiġġustifika l-kontinwazzjoni ta' appell. Għaldaqstant, sabiex jitkomplew proċeduri ta' appell, huwa neċessarju li l-appellant ikollu interess li jmur lil hinn dak relatat mal-ispejjeż fl-ewwel istanza.

81. F'din il-kawża, madankollu, l-appellanti għandhom interess ovvju li jiksbu kemm jista' jkun malajr mhux biss l-approvazzjoni iżda wkoll approvazzjoni *definitiva* tal-konċentrazzjoni tagħhom. F'dak il-punt biss l-imprizi partecipanti, u tassew is-suq ingenerali, ikollhom ċertezza legali dwar jekk il-konċentrazzjoni twettqitx legalment.

82. It-tieni deċiżjoni ta' approvazzjoni ma tistax tipprovdi din iċ-ċertezza f'dan il-punt, għax jista' jagħti l-każ illi ma ssirx definitiva fil-futur prevedibbli. Dan għaliex, din għandha, minbarra li tiġi nnotifikata lid-destinatarij tagħha (Artikolu 254(3) KE), tiġi

47 — Minkejja dan, il-Qorti tal-Gustizzja ddikjarat perijodikament li mhuwiex mehtieg li tingħata sentenza f'appell meta jiġi kkonstatat li l-appellant diġà lahaq l-għan tiegħu (digrieti tat-23 ta' Ottubru 2001, Una Film "City Revue" vs Il-Parlament u Il-Kunsill, C-281/00 P, li mhux ippubblikat fil-Gabra, punti 4 u 5, u tat-23 ta' Ottubru 2001, Zino Davidoff u Davidoff & Cie vs Il-Parlament u Il-Kunsill, C-313/00 P, li mhux ippubblikat fil-Gabra, punti 4 u 5), jew meta jkun ċar li huwa ma jkunx għadu jista' jilhaq l-għan tiegħu (sentenza tal-15 ta' Frar 2005, Il-Kummissjoni vs Tetra Laval, C-13/03 P, Gabra p. I-1113, punti 21 sa 23; digrieti tal-President tal-Qorti tal-Gustizzja tas-27 ta' Frar 2002, Reisebank vs Il-Kummissjoni, C-477/01 P(R), Gabra p. I-2117, punti 24 sa 28, u tas-27 ta' Frar 2002, Commerzbank vs Il-Kummissjoni, C-480/01 P(R), Gabra p. I-2129, punti 23 sa 27). Kif ser nuri fis-segwenti, madankollu, hawnhekk l-ebda wahda minn dawn mhuwa l-każ.

48 — Bhala eżempju, ara s-sentenzi tal-14 ta' Settembru 1995, Henrichs vs Il-Kummissjoni, C-396/93 P, Gabra p. I-2611, punt 66, tat-12 ta' Lulju 2001, is-sentenzi Il-Kummissjoni u Franza vs TF1, C-302/99 P u C-308/99 P, Gabra p. I-5603, punt 31, is-sentenzi tat-30 ta' Settembru 2003, Freistaat Sachsen *et* vs Il-Kummissjoni, C-57/00 P u C-61/00 P, Gabra p. I-9975, punt 124, u tas-26 ta' Mejju 2005, Tralli vs BCE, C-301/02 P, Gabra p. I-4071, punt 88.

ppubblikata fil-*Gurnal Uffiċjali tal-Unjoni Ewropea* (Artikolu 20(1) RKK). Huwa biss wara li ssir din il-pubblikazzjoni⁴⁹, li sa issa għadha ma seħhitx, li t-terminu li fih terzi persuni jkunu jistgħu jikkontestawaha jibda jiddekorri⁵⁰. Generalment il-bidu tat-terminu li fih terzi persuni jistgħu jikkontestaw id-deċizzjoni jista' jittressaq'il quddiem biss jekk it-tieni deċizzjoni ta' approvazzjoni shiha tkun saret magħrufa b'mod iehor lill-pubbliku li żmien qabel, pereżempju permezz tal-internet u jkun sar riferiment xieraq għaliha fil-*Gurnal Uffiċjali tal-Unjoni Ewropea*⁵¹. Għall-kuntrarju, is-sempliċi fatt illi d-diċitura tad-deċizzjoni setgħet b'xi mod ingiebet minn qabel għall-konozzenza ta' terzi persuni individwali, b'mod speċifiku ta' Impala, fil-forma ta' verżjoni mhux kunfidenzjali, ma jaffettwax il-mument li fih jibda jiddekorri t-terminu li fih tista' tiġi kkonten-

stata d-deċizzjoni⁵² u għalhekk iż-żmien illi d-deċizzjoni tista' ssir finali⁵³.

83. Jekk kemm-il darba l-Qorti tal-Prim'Instanza kellha tannulla t-tieni deċizzjoni ta' approvazzjoni wkoll wara li ssir talba f'dan is-sens minn terza persuna, jerga' jinholoq mill-ġdid stat ta' incertezza li fih l-imprizi parteċipanti ma jkollhomx approvazzjoni għall-konċentrazzjoni tagħhom taht ir-Regolament dwar il-kontroll ta' konċentrazzjonijiet bejn imprizi. Tali sitwazzjoni ta' incertezza li ddum għal numru ta' xhur jew saħansitra snin jista' jkollha effetti negattivi fuq l-imprizi parteċipanti u fuq is-swieq ingenerali.

84. Sabiex, sakemm huwa possibbli, jiġi evitat stat ta' incertezza iehor u sabiex jiġu evitati l-effetti negattivi tiegħu, hija ta' importanza partikulari li l-appellanti jkomplu bl-appell preżenti u jiksbu deċizzjoni finali fuq il-legalità tal-*ewwel deċizzjoni ta' approvazzjoni* mill-iktar fis possibbli mill-Qrati Kommunitarji. Anki jekk, fil-każ li

49 — Għall-preċiżjoni, l-Artikolu 102(1) tar-Regoli tal-Proċedura tal-Qorti tal-Prim'Instanza jiddisponi li t-termini għall-preżentata ta' rikors kontra att ta' istituzzjoni skont l-Artikolu 230(5) KE jibda jiddekorri minn tmien l-erbatax-il jum wara d-data tal-pubblikazzjoni tad-deċizzjoni fil-*Gurnal Uffiċjali tal-Unjoni Ewropea*. Certament, dan jippreżupponi li l-verżjoni mhux kunfidenzjali tal-motivi għad-deċizzjoni tiġi ppubblikata kollha kemm hi fil-*Gurnal Uffiċjali*, jew tal-inqas tkun disponibbli għall-pubbliku fl-istess hin fuq l-internet. Jekk dan ma jkunx il-każ, it-terminu jibda jiddekorri biss meta r-rikorrent potenzjali jirċievi verżjoni kompluta, sakemm ma jkunx irċieviha diġà (f'dan is-sens ara s-sentenza tas-6 ta' Lulju 1988, Dillinger Hüttenwerke vs Il-Kummissjoni, 236/86, Gabra p. 3761, punt 14).

50 — Sentenzi tas-6 ta' Ottubru 1999, Kneissl Dachstein Sportartikel vs Il-Kummissjoni, T-110/97, Gabra p. II-2881, punti 41 u 42, u tas-6 ta' Ottubru 1999, Salomon vs Il-Kummissjoni, T-123/97, Gabra p. II-2925, punti 42 u 43, kif ukoll id-digriet tal-25 ta' Mejju 2004, Schmoldt et vs Il-Kummissjoni, T-264/03, Gabra p. II-1515, punti 51 sa 53 u 56.

51 — Sentenza tal-15 ta' Ġunju 2005, Olsen vs Il-Kummissjoni, T-17/02 Gabra p. II-2031, punt 80, ikkonfermata bid-digriet tal-4 ta' Ottubru 2007 Olsen vs Il-Kummissjoni, C-320/05 P, Gabra p. I-131, u d-digriet tad-19 ta' Settembru 2005, Air Bourbon vs Il-Kummissjoni, T-321/04, Gabra p. II-3469, punti 34 u 37.

52 — Sentenza Olsen vs Il-Kummissjoni (iċċitata iktar 'il fuq fin-nota ta' qiegħ il-paġna 51, punt 81). F'dak il jirrigwarda n-natura sussidjarja taż-żmien li fih ir-rikorrent jikseb l-għarfien ta' deċizzjoni li teżiġi li tiġi ppubblikata fil-*Gurnal Uffiċjali tal-Unjoni Ewropea*, ara wkoll is-sentenzi tal-10 ta' Marzu 1998, Il-Germanja vs Il-Kunsill, C-122/95, Gabra p. I-973, punt 35, u tat-12 ta' Diċembru 2000, Alitalia vs Il-Kummissjoni, T-296/97, Gabra p. II-3871, punt 61, kif ukoll id-digriet tal-11 ta' Diċembru 2006, MMT vs Il-Kummissjoni, T-392/05, Gabra p. II-97, punt 25.

53 — Għall-finijiet ta' komplettezza biss, wieheġ jista' jsemmi li notifikazzjoni (notifika) formali tad-deċizzjoni lil terza persuna li permezz tagħha jista' jibda jiddekorri t-terminu sabiex din tkun tista' tiġi kkontestata mhijiex rilevanti. L-Artikolu 254(3) KE jipprovi li d-deċiżjonijiet għandhom jiġu notifikati biss "lil dawk li lilhom kienu ndirizzati". Fil-kontroll tal-konċentrazzjonijiet, dawk huma l-imprizi kkonċernati u l-awtoritajiet kompetenti tal-Istati Membri; għall-kawżi futuri, ara l-Artikolu 8(8) tar-Regolament KE Nru 139/2004.

l-Qorti tal-Ġustizzja tilqa' l-appell, l-istat tal-proċeduri ma jippermettilhiex taghti hija stess deċiżjoni finali fuq din il-kwisjtoni, u minflok ikollha tirrinviya l-każ lura lill-Qorti tal-Prim'Istanza (Artikolu 61(1) tal-Istatut tal-Qorti tal-Ġustizzja), ikun probabbli ħafna li d-deċiżjoni finali dwar il-legalità tal-*ewwel* deċiżjoni ta' approvazzjoni tingħata qabel dik dwar il-legalità tat-*tieni* approvazzjoni.

85. F'dawn iċ-ċirkustanzi, ir-rekwiżit għall-heffa li jikkarakterizza l-kontroll ta' konċentrazzjonijiet fuq il-livell Komunitarju⁵⁴ jiffavorixxi ugwalment il-prosegwiment ta' dan l-appell. B'dan il-mezz, huwa wkoll possibbli li jiġi evitat li rikorsi għal annullament imressqa minn terzi persuni jkawlu l-istat ta' incertezza għall-imprizi parteċipanti fil-konċentrazzjoni għal iktar milli huwa mehtieg.

86. Fit-totalità, jiena tal-fehma għaldaqstant illi f'dan il-mument id-deċiżjoni tal-Qorti tal-Ġustizzja ċertament tista' taghti vantaġġ lill-appellanti u minn dan isegwi li huma għandhom interess suffiċjenti li jkomplu dan l-appell.

87. Għall-kuntrarju, jekk it-tieni deċiżjoni ta' approvazzjoni ssir finali wara l-gheluq tal-proċeduri orali iżda qabel id-deċiżjoni tal-Qorti tal-Ġustizzja f'din il-kawża, skont l-informazzjoni li għandi bħalissa dan ikun ifisser li l-appellanti ma jibqax ikollhom interess. Mandankollu, f'dak l-istadju jien nemmen illi jkun mehtieg illi

l-partijiet jergġhu jinstemgħu fuq il-kwisjtoni tal-interess.

88. F'kull każ, ma nsibx konvinċenti l-idea li ssemmiet fil-qosor waqt is-seduta, illi dawn l-proċeduri jistgħu jtkomplew biss għar-raġuni li l-Kummissjoni ssostni whud mill-aggravji sostnuti minn Bertelsmann u Sony. Il-korpi Komunitarji għandhom status ipprivileġġjat fir-rigward ta' appelli li ressuq huma stess (Artikolu 56(2) u (3) tal-Istatut tal-Qorti tal-Ġustizzja), u b'mod partikolari m'għandhomx għalfejn jippruvaw interess f'appelli bħal dawn⁵⁵. Madankollu, meta dak il-korp ma jkunx huwa stess l-appellant, iżda biss wiehed mill-partijiet l-oħra fil-proċeduri, is-sempliċi interess tiegħu fl-eżitu tal-appell u fil-kjarifika mill-Qorti tal-Ġustizzja ta' ċerti kwistjonijiet tad-dritt ma jistgħux jikkompensaw għan-nuqqas ta' interess tal-appellant.

V — Jekk l-appell huwiex fondat

89. L-appellanti jikkontestaw is-sentenza appellata permezz ta' total ta' seba' aggravji. Huma jqajmu kwistjonijiet legali ta' importanza fundamentali għas-sistema ta' kontroll ta' konċentrazzjonijiet fuq livell Komunitarju. Ċertament, dawn il-kwisjtonijiet ta' dritt

54 — Ara l-punt 12 iktar 'il fuq.

55 — Sentenzi tat-8 ta' Lulju 1999, Il-Kummissjoni vs Anic Partecipazioni, C-49/92 P, Għabra p. I-4125, punt 171, u tat-22 ta' Frar 2005, Il-Kummissjoni vs max.mobil, C-141/02 P, Għabra p. I-1283, punt 48.

iqumu fir-rigward tar-Regolament l-“antik” dwar il-kontroll ta’ konċentrazzjonijiet bejn impriži, iżda s-soluzzjonijiet għal dawn il-kwistjonijiet għadhom deċiżivi għar-Regolament KE dwar il-kontroll ta’ konċentrazzjonijiet bejn impriži (Regolament Nru 139/2004) kif abbozzat mill-ġdid għaliex mhommx differenza sinjifikanti bejn iż-żewġ regolamenti fir-rigward tal-punti inkwistjoni f’dan il-każ.

90. Billi l-aggravju individwali jikkoinċidu inparti, huwa xieraq illi dawn jingabru skont il-punti sostantivi li huma jirrelataw magħhom, u għaldaqstant li jiġu analizzati f’ordni differenti. Il-hames aggravju biss ma għandux bżonn illi jiġi kkunsidrat ulterjorment u dan għaliex, kif diġà semmejt, dan huwa inparti inammissibbli u inparti inef-fettiv (“inopérant”)⁵⁶.

A — Il-portata tal-investigazzjoni u tal-ġustifikazzjoni meħtieġa mill-Kummissjoni fir-rigward ta’ deċiżjonijiet ta’ approvazzjoni (l-ewwel, it-tieni, it-tielet u s-sitt aggravju)

91. L-ewwel, it-tieni, it-tielet u s-sitt aggravju jikkonċernaw b’mod partikolari x-xogħol illi trid tiegħu l-Kummissjoni f’termini ta’ investi-gazzjoni u għoti ta’ raġunijiet meta tapprova konċentrazzjoni ta’ impriži.

⁵⁶ — Ara l-punti 50 sa 55 u 66 sa 71 iktar ‘il fuq.

92. Fis-sustanza, l-appellanti huma tal-fehma li l-Qorti tal-Prim’Istanza applikat rekwiżiti legali eċċessivi fir-rigward ta’ deċiżjoni ta’ approvazzjoni mill-Kummissjoni u fir-rigward tal-istharriġ ġudizzjarju tagħha. F’dan ir-rigward, l-appellanti huma parzjalment sostnuti mill-Kummissjoni⁵⁷. Impala, min-naħa l-oħra, tiddefendi s-sentenza appellata fl-intier tagħha.

1. Ir-rekwiżit li jingħataw raġunijiet għad-deċiżjonijiet ta’ approvazzjoni ta’ konċentrazzjoni (l-ewwel u t-tielet parti tas-sitt aggravju)

93. Nibda l-analiżi tiegħi bl-ewwel u t-tielet parti tas-sitt aggravju⁵⁸. Hawnhekk, l-appellanti jsostnu li l-Qorti tal-Prim’Istanza applikat rekwiżiti żbaljati u eċċessivi fir-rigward tar-raġunijiet għal deċiżjonijiet ta’ approvazzjoni ta’ konċentrazzjoni tal-Kummissjoni.

94. Fl-ewwel lok għandu jiġi kkjarifikat jekk deċiżjonijiet ta’ approvazzjoni

⁵⁷ — Skont ir-risposta tagħha għall-appell, il-Kummissjoni ssostni l-ewwel u t-tieni aggravju, u l-ewwel parti tat-tielet aggravju.

⁵⁸ — Safejn is-sitt aggravju jilmenta dwar ir-riferimenti li saru mill-Qorti tal-Prim’Istanza għad-dikjarazzjoni tal-oġġezzjonijiet bħala żbalji ta’ liġi (it-tieni parti tas-sitt aggravju), jiena neżaminah iktar ‘l isfel flimkien mal-ewwel aggravju (ara l-punti 145 sa 183 ta’ dawn il-konklużjonijiet). Safejn is-sitt aggravju jikkonċerna r-rekwiżiti sostantivi ta’ deċiżjoni ta’ approvazzjoni (ir-raba’ parti tas-sitt aggravju), dan jikkoinċidi mat-tieni parti tat-tielet aggravju u mar-raba’ aggravju u ser jiġi eżaminat flimkien magħhom (punti 201 sa 232, u punti 233 sa 268 ta’ dawn il-konklużjonijiet).

tal-Kummissjoni jistgħux jiġu annullati minhabba nuqqas ta' raġunijiet. Jekk dan huwa l-każ, għandna nanalizzaw il-portata tal-obbligu li jingħataw raġunijiet u jekk il-Qorti tal-Prim'Istanza, għamlitx żbalji ta' liġi f'dan ir-rigward f'dan il-każ.

a) Jekk deċiżjonijiet ta' approvazzjoni jistgħux jiġu kkontestati minhabba nuqqas li jingħataw raġunijiet

95. L-appellanti huma tal-fehma li deċiżjoni ta' approvazzjoni ta' konċentrazzjoni mill-Kummissjoni ma tista' f'ebda każ tiġi annullata minhabba raġunijiet insuffiċjenti.

96. Din l-opinjoni ma tikkonvinċinix.

97. L-Artikolu 253 KE jipprovdi li d-deċiżjonijiet tal-Kummissjoni għandhom jindikaw ir-raġunijiet illi jkunu bbażati fuqhom. Dan l-obbligu li jingħataw ir-raġunijiet huwa konsegwenza tar-regola tad-dritt u, flimkien mad-dritt għal amministratezzjoni tajba, huwa espress ukoll fl-Artikolu 41(2) tal-Karta tad-Drittijiet Fundamentali tal-Unjoni Ewropea⁵⁹. Dan l-obbligu huwa

59 — ĠU 2000, C 364, p. 1. Ċertament, il-Karta tad-Drittijiet Fundamentali għad m'għandhiex effett ġuridiku vinkolanti bħal m'għandu d-dritt primarju, iżda bħala sors ta' riferiment ġuridiku tiffa' dawl fuq id-drittijiet fundamentali ggarantiti mid-dritt Komunitarju; fuq dan il-punt ara s-sentenza tas-27 ta' Ġunju 2006, Il-Parlament vs Il-Kunsill, C-540/03, Ġabra p. I-5769, punt. 38, u l-punt 108 tal-konkluzjonijiet tiegħi tat-8 ta' Settembru 2005 f'dik il-kawża kif ukoll is-sentenza tat-13 ta' Marzu 2007, Unibet, C-432/05, Ġabra p. I-2771, punt 37.

intiz mhux biss sabiex l-atti tal-istituzzjonijiet ikunu suġġetti għal sħarriġ indipendenti mill-Qrati Komunitarji, imma anki sabiex jinkoraġġixxi lill-istituzzjonijiet jeżerċitaw awto-kontroll u sabiex joffru protezzjoni kontra miżuri li ma jkunux ġew ikkunsidrati jew mahsuba sew. Id-dikjarazzjoni tar-raġunijiet fir-rigward ta' deċiżjonijiet tghin ukoll sabiex tiġi żgurata t-trasparenza tal-azzjoni amministrattiva⁶⁰.

98. L-obbligu li jingħataw ir-raġunijiet mhuwa bl-ebda mod limitat għad-deċiżjonijiet li jaffettwaw negattivament lid-destinatarji tagħhom. Il-prinċipji tar-regola tad-dritt u ta' amministrazzjoni tajba minflok jehtieġu li raġunijiet jingħataw anki fil-każ ta' deċiżjonijiet illi jkunu ta' benefiċċju għad-destinatarji tagħhom. Dan japplika *a fortiori* fejn tali deċiżjonijiet jistgħu jaffettwaw b'mod negattiv id-drittijiet u l-interessi ta' terzi persuni, b'mod partikolari fil-qasam tad-dritt tal-kompetizzjoni. Għaldaqstant, la l-Artikolu 253 KE u lanqas it-tielet paragrafu tal-Artikolu 41(2) tal-Karta tad-Drittijiet Fundamentali ma jiddistingwu bejn deċiżjonijiet illi minnhom jibbenefikaw id-destinatarji rispettivi tagħhom u dawk illi jkunu ta' żvantaġġ għalihom. B'mod partikolari, fir-rigward tal-kontroll ta' konċentrazzjonijiet, dan ifisser illi raġunijiet għandhom jingħataw fil-każ ta' deċiżjonijiet ta' approvazzjoni tal-Kummissjoni daqs kemm għandhom jingħataw fil-każ ta' deċiżjonijiet ta' projbizzjoni.

99. Billi jmur kontra rekwizit proċedurali essenzjali, ksur tal-obbligu li jingħataw raġunijiet jista' jiġi lmentat *inter alia* permezz ta' rikors għal annullament quddiem il-Qrati Komunitarji taht il-kundizzjonijiet li jinsabu fl-Artikolu 230 KE.

60 — F'dak li jirrigwarda l-prinċipju ta' trasparenza, ara wkoll l-Artikolu 1(2) tat-Trattat dwar l-Unjoni Ewropea, li jipprovdi li fl-Unjoni Ewropea "id-deċiżjonijiet jittiehdu kemm jista' jkun qrib iċ-ċittadin".

100. L-Artikolu 10(6) RKK, li fuqu l-appellanti qeghdin jibbazaw ruhhom fil-każ preżenti, ma jipprovdi ebda eċċezzjoni għan-natura kkontestabbli ta' deċiżjonijiet minhabba ksur tal-obbligu li jingħataw raġunijiet. Jirriżulta sempliċiment mill-ġerarkija tar-regoli li d-dispożizzjonijiet tad-dritt sekondarju ma jistgħux jirristringu l-portata tad-dritt primarju, inklużi l-Artikolu 230 KE u l-Artikolu 253 KE. Minflok, l-Artikolu 10(6) RKK għandu jiġi interpretat u applikat fid-dawl ta' dispożizzjonijiet li huma ta' importanza oġġla, b'mod partikolari l-Artikolu 230 KE u l-Artikolu 253 KE⁶¹.

101. F'kull każ, l-introduzzjoni ta' eċċezzjoni għall-obbligu li jingħataw raġunijiet, jew anki ta' "imunità" tad-deċiżjonijiet ta' approvazzjoni tal-Kummissjoni minn kontestazzjoni abbażi tan-nuqqas li jingħataw ir-raġunijiet, ma tkunux tikkorrispondi mad-diċitura jew mal-iskop u l-kuntest legiżlattiv tal-Artikolu 10(6) RKK.

102. L-Artikolu 10(6) RKK jipprovdi li jkun meqjus illi jkun hemm approvazzjoni biss jekk il-Kummissjoni ma tiddeċidix fi żmien tajjeb dwar il-kompatibbiltà ta' koncentrazzjoni mas-suq komuni, li tkun giet notifikata lilha⁶². B'kuntrast, id-dispożizzjoni ma teżonerax lill-Kummissjoni mill-obbligu

statutorju tagħha⁶³ li tagħmel konstatazzjoni espressa permezz ta' deċiżjoni mmotivata fir-rigward ta' kull koncentrazzjoni nnotifikata lilha⁶⁴. Għall-kuntrarju, id-dispożizzjoni fiha rimedju fil-każ illi l-Kummissjoni ma' tisso-disfax dan l-obbligu fit-terminu applikabbli.

103. Barra minn hekk, l-Artikolu 10(6) RKK huwa ċertament espressjoni tar-rekwiżit ta' heffa li jkkaratterizza l-proċedura kollha għall-kontroll ta' koncentrazzjonijiet. Flimkien mat-termini proċedurali stretti li jipprovdi dan l-Artikolu, din id-dispożizzjoni tgħin sabiex tinholq ċertezza legali kemm jista' jkun malajr u dan huwa għall-benefiċċju mhux biss tal-imprizi parteċipanti fil-koncentrazzjoni imma wkoll tas-swieq iġenerali.

104. Madankollu, il-bżonn legittimu għal ċertezza legali ma jistax jaasal sal-punt li jeskludi, kompletament jew parzjalment, id-deċiżjoni dwar koncentrazzjoni mill-istħarriġ tal-qradi. Huwa biss meta jiskadi t-terminu taht l-Artikolu 230(5) KE għall-kontestazzjoni ta' approvazzjoni jew, pereżempju meta rikors għall-annullament ta' deċiżjoni jkun ġie miċhud, li l-approvazzjoni tal-koncentrazzjoni ssir finali u tohloq ċertezza legali definittiva għall-parteeipanti kollha.

61 — Skont ġurisprudenza stabbilita, dispożizzjoni tad-dritt Komunitarju sekondarju għandha tiġi interpretata, sa fejn hu possibbli, b'mod li tkun kompatibbli mat-Trattat u mal-prinċipji fundamentali tad-dritt Komunitarju: sentenza tal-25 ta' Novembru 1986, Klensch *et*, 201/85 u 202/85, Gabra p. 3477, punt 21, tas-27 ta' Jannar 1994, Herbrink, C-98/91, Gabra p. 1-223, punt 9, tal-1 ta' April 2004, Borgmann, C-1/02, Gabra p. 1-3219, punt 30, u tal-4 ta' Ottubru 2007, Schutzverband der Spirituosen-Industrie vs Diageo Deutschland, C-457/05, Gabra p. 1-8075, punt 22.

62 — F'dan il-każ, hemm *preżunzjoni* li l-koncentrazzjoni hija kompatibbli mas-suq komuni (f'dak li jirrigwarda l-kunċett tal-preżunzjoni, ara wkoll l-Artikolu 7(1) u (5) RKK).

63 — Dan l-obbligu jirriżulta mill-Artikolu 6(1) RKK fir-rigward tal-fażi preliminari u mill-Artikolu 8(1) RKK fir-rigward tal-proċedura ta' investigazzjoni formali.

64 — Il-Kummissjoni ma jkollhiex dan l-obbligu biss meta l-koncentrazzjoni tiġi rriferuta lil awtorità nazzjonali tal-kompetizzjoni taht l-Artikolu 9 RKK, hliet għall-każijiet li fihom in-notifika hija ritirata għar-raġuni li l-intenzjoni li tiġi ffurmata koncentrazzjoni hija abbandunata.

105. Kuntrarjament għas-sottomissjonijiet tal-appellanti, l-Artikolu 10(6) RKK bl-ebda mod ma jitlef l-effettività Prattika tiegħu (“effet utile”) minhabba l-fatt biss li l-approvazzjoni — espressa jew preżunta — tibqa’ suġġetta għal sħarriġ mill-qrati. Minflok, l-ghotja imminenti ta’ approvazzjoni preżunta fil-każ li t-terminu jiskadi (“l-effett giljottina”) jippromwovi awtodixxiplina f’kull proċedura għall-kontroll ta’ konċentrazzjonijiet trattata mill-Kummissjoni bħala l-awtorità għall-kontroll ta’ konċentrazzjonijiet, u dan sa livell li m’għandux jiġi sottovalutat⁶⁵. Barra minn hekk, l-imprizi partecipanti huma hielsa li jimplementaw il-konċentrazzjoni tagħhom malli din tiġi approvata mill-Kummissjoni jew x’hin din tkun meqjusa approvata⁶⁶; skont l-informazzjoni pprovduta minnhom stess, l-appellanti tassew għamlu użu minn din il-possibbiltà fil-każ preżenti.

b) Il-portata tal-obbligu li jingħataw raġunijiet

107. Barra minn hekk l-appellanti huma tal-fehma li fil-kawża preżenti l-Qorti tal-Prim’Istanza żbaljat meta kkonstatat illi ma nġhatawx biżżejjed raġunijiet għall-ewwel deċiżjoni ta’ approvazzjoni. Fil-fehma tagħhom, il-Qorti tal-Prim’Istanza b’hekk, marret l-kontra ġurisprudenza stabbilita tal-Qrati Komunitarji.

108. Fis-sustanza l-kontroversja tikkonċerna l-kwistjoni tal-livell tad-dettall li kellha tidhol fih il-Kummissjoni sabiex tiġġustifika l-konstatazzjoni tagħha fl-ewwel deċiżjoni ta’ approvazzjoni li s-suq ma kienx daqshekk trasparenti li jippermetti koordinazzjoni tal-prezzijiet⁶⁷.

106. B’kollox, nikkonkudi li approvazzjoni ta’ konċentrazzjoni — jew esplicita jew preżunta — tista’ tiġi annullata abbażi ta’ ksur tal-obbligu li jingħataw raġunijiet.

109. Din il-konstatazzjoni kienet ta’ rilevanza għall-evalwazzjoni tal-Kummissjoni li ma kienx hemm bażi suffiċjenti għal konstatazzjoni ta’ pożizzjoni dominanti kollettiva tal-hames l-ikbar gruppi fis-swieq nazzjonali varji tal-mużika rreġistrata u li ma kienx probabbli li l-konċentrazzjoni kienet ser tohloq tali pożizzjoni dominanti kollettiva⁶⁸. L-approvazzjoni tal-konċentrazzjoni kienet partikolarment ibbażata fuq din l-evalwazzjoni.

65 — Kif jidher s’issa, fl-istorja twila ta’ kontroll Ewropew ta’ konċentrazzjonijiet il-Kummissjoni naqset milli tosserva t-terminu proċedurali darba waħda biss, u f’dak il-każ, minhabba żball ta’ kalkolu (sentenza IV/M.330 — McCormick/CPC/Rabobank/Ostmann); f’dan ir-rigwarda ara U. Von Koppenfels, *f’EU Competition Law*, Volum II, — *Mergers and Acquisitions* ((Ed. Drauz / Jones) Leuven 2006, paragrafu 6.27.

66 — Rikorsi għal annullament minn terzi persuni taht l-Artikolu 242(1) KE ma’ għandhomx effett sospensiv.

67 — Fuq dan il-punt, ara l-punti 278 sa 325, u b’mod partikolari l-punti 287 u 325 tas-sentenza appellata.

68 — Premessi 153, 158 u 183 tal-ewwel deċiżjoni ta’ approvazzjoni.

— Is-sentenza appellata

110. Fis-sentenza appellata l-Qorti tal-Prim'Istanza s'harrġet diversi taqsimiet tal-ewwel deċiżjoni ta' approvazzjoni sabiex tara jekk ipprovdewx ġustifikazzjoni suffiċjenti għall-konstatazzjoni li s-suq ma kienx trasparenti, u f'kull każ iddeċidiet il-kwistjoni fin-negattiv.

111. Fl-ewwel lok, il-Qorti tal-Prim'Istanza analizzat it-taqsimi tal-ewwel deċiżjoni ta' approvazzjoni li kienet tikkonċerna l-kwistjoni tat-trasparenza tas-suq⁶⁹, u kkonstatat li l-Kummissjoni "ma kkonkludietx li s-suq kien opak jew mhux trasparenti biżżejjed sabiex jippermetti pożizzjoni dominanti kollettiva". Barra minn hekk, f'dik it-taqsimi l-Kummissjoni semmiet "biss fatturi ta' natura li jagħtu lok għal trasparenza kbira fis-suq u li jiffaċilitaw il-monitoraġġ tal-osservanza ta' kollużjoni, bl-eċċezzjoni waħdanija tal-asserzjoni, ta' portata pjuttost limitata u mhux sostanzjata, li l-iskontijiet promozzjonali jistgħu jnaqqsu t-trasparenza u jirrendu l-kollużjoni taċita iktar diffiċli". Għaldaqstant, din it-taqsimi speċifika tal-ewwel deċiżjoni ta' approvazzjoni "ma tistax, waħedha, tiġi kkunsidrata li timmotiva suffiċjentement skont il-liġi l-asserzjoni li s-suq mhuwiex trasparenti biżżejjed"⁷⁰.

112. Il-Qorti tal-Prim'Istanza mbagħad dawret l-attenzjoni tagħha lejha

il-kunsiderazzjoni tal-Kummissjoni dwar "politika ta' prezz komuni"⁷¹ eventwali bejn il-hames majors⁷², u bl-istess mod s'harrġet jekk kienx hemm fatturi suffiċjenti sabiex jiġi ppruvat l-allegat nuqqas ta' trasparenza tas-suq⁷³. F'dan ir-rigward hija kkunsidrat kemm l-informazzjoni pprovduta mill-Kummissjoni dwar il-prezzijiet tal-katalogu kif ukoll dik illi tirrigwarda l-iskontijiet fil-prezz (skontijiet ordinarji u skontijiet promozzjonali). F'dan ir-rigward il-Qorti tal-Prim'Istanza kkonstatat l-ewwel nett, li, "skont it-termini stess tad-deċiżjoni, il-prezzijiet tal-katalogu [...] jikkostitwixxu fattur ta' trasparenza tas-suq"⁷⁴. It-tieni nett, "il-ftit affermazzjonijiet relattivi għall-iskontijiet promozzjonali [...] peress li huma imprecizi, mhux sostanzjati, jew saħansitra kontra-detti minn osservazzjonijiet oħra li jnsabu fid-Deċiżjoni, ma jistgħux juru l-opacità tas-suq u lanqas tal-iskontijiet promozzjonali [...]"⁷⁵. Finalment "lanqas it-taqsimi relattiva għall-pajjiżi ż-żgħar ma tinkludi motivazzjoni tal-konstatazzjoni li s-suq mhuwiex trasparenti minhabba l-iskontijiet promozzjonali"⁷⁶.

113. Speċifikament fir-rigward ta' skontijiet promozzjonali li l-Kummissjoni bbażat ruhha fuqhom, il-Qorti tal-Prim'Istanza hassset illi kien hemm nuqqas ta' konstatazzjonijiet iktar

71 — It-traduzzjoni Germaniża tal-premessa 69 tal-ewwel deċiżjoni ta' approvazzjoni mhijiex preċiża f'dan ir-rigward, peress illi tuża l-kelma "Preisabsprachen" għall-frazi "politika ta' prezz komuni".

72 — Il-kunsiderazzjoni tal-Kummissjoni tidher essenzjalment fil-premessa 74 sa 80 tal-ewwel deċiżjoni ta' approvazzjoni, u l-Qorti tal-Prim'Istanza s'harrġet l-informazzjoni pprovduta hemmhekk fir-rigward tas-sitwazzjoni fir-Renju Unit bħala li tirrappreżenta r-raġunijiet għad-deċiżjoni ingenerali.

73 — Punti 295 sa 324 tas-sentenza appellata.

74 — Punt 303 tas-sentenza appellata.

75 — Punt 320 tas-sentenza appellata.

76 — Punt 324 tas-sentenza appellata.

69 — Premessi 111 sa 113 tal-ewwel deċiżjoni ta' approvazzjoni.

70 — Punt 294 tas-sentenza appellata.

speċifiċi fl-ewwel deċiżjoni ta' approvazzjoni f'dak illi jirrigwarda "in-natura tal-iskontijiet promozzjonali, iċ-ċirkustanzi li fihom dawn l-iskontijiet jistgħu jiġu applikati, il-grad ta' opaċità tagħhom, il-kobor tagħhom jew l-impatt tagħhom fuq it-trasparenza tal-prezzijiet"⁷⁷. Il-Qorti tal-Prim'Istanza kkritikat ukoll li "dawn id-dikjarazzjonijiet [mill-Kummissjoni fir-rigward ta' skontijiet promozzjonali f'pajjiżi ikbar] huma limitati għall-indikazzjoni li l-iskontijiet promozzjonali huma anqas trasparenti mill-iskontijiet ordinarji iżda ma jispjegawx kif huma jistgħu jkunu rilevanti għat-trasparenza tas-suq u ma jippermettux li jiġi mifhum kif huma jistgħu, fihom innifishom, jikkumpensaw għall-fatturi l-oħra kollha ta' trasparenza tas-suq identifikati fid-deċiżjoni u b'hekk jeliminaw it-trasparenza neċessarja għall-eżistenza ta' pożizzjoni dominanti kollettiva"⁷⁸.

— Analizi

114. Fl-appell, ma huwiex il-kompitu tal-Qorti tal-Ġustizzja li tissostitwixxi l-evalwazzjoni tagħha stess tal-ewwel deċiżjoni ta' approvazzjoni b'dik tal-Qorti tal-Prim'Istanza. Għaldaqstant, il-Qorti tal-Ġustizzja ma għandhiex għalfejn tistharreġ u tevalwa jekk ir-raġunijiet għad-deċiżjoni ta' approvazzjoni kinux inadegwati jew suffiċjenti. Minflok, il-Qorti tal-Ġustizzja għandha tiddeċiedi jekk il-Qorti tal-Prim'Istanza min-naha tagħha għamlitx xi żbalji ta' liġi fis-sentenza appellata meta hija stharreġet ir-raġunijiet li nġhataw għall-ewwel deċiżjoni ta' approvazzjoni u partikolarment jekk il-Qorti tal-Prim'Istanza bbażatx l-istħarriġ tagħha fuq kriterji korretti jew eċċessivament stretti.

77 — L-aħhar sentenza tal-punt 289 tas-sentenza appellata.

78 — L-aħhar sentenza tal-punt 320 tas-sentenza appellata.

115. Kif jirriżulta minn ġurisprudenza stabbilita, id-dikjarazzjoni tar-raġunijiet mehtieġa mill-Artikolu 253 KE għandha tkun adatta għall-miżura inkwistjoni u għandha turi b'mod ċar u inekwivoku r-raġunament segwit mill-istituzzjoni li tkun adottat il-miżura b'mod li tippermetti lill-persuni kkonċernati li jkunu jafu l-ġustifikazzjoni tal-miżura adottata u lill-qorti Komunitarja kompetenti li teżercita l-istħarriġ tagħha⁷⁹.

116. Ir-rekwiziti li għandhom ikunu sodisfatti bid-dikjarazzjoni tar-raġunijiet jiddependu fuq iċ-ċirkustanzi ta' kull każ, b'mod partikolari l-kontenut tal-miżura inkwistjoni, in-natura tar-raġunijiet li nġhataw u l-interess li d-destinatarji tal-miżura, jew persuni oħra kkonċernati direttament u individwalment minnha jista' jkollhom biex jirċievu spjegazzjoni. Mhuwiex mehtieġ li r-raġunijiet jispeċifikaw l-elementi kollha rilevanti ta' fatt u ta' dritt, peress illi l-kwistjoni dwar jekk id-dikjarazzjoni tar-raġunijiet tissodisfax ir-rekwiziti tal-Artikolu 253 għandha tiġi evalwata mhux biss b'riferiment għall-kliem użat fih, iżda wkoll għall-kuntest tiegħu u għar-regoli ġuridici kollha li jirregolaw il-kwistjoni⁸⁰.

117. Il-karatteristiċi partikolari ta' proċedura għall-kontroll ta' konċentrazzjonijiet jinkludu l-element taż-żmien illi

79 — Bħala eżempju, ara s-sentenzi tat-2 ta' April 1998, Il-Kummissjoni vs Sytraval u Brink's France, C-367/95 P, Gabra p. I-1719, punt 63, sentenzi maqgħuda tal-24 ta' Novembru 2005, L-Italja vs Il-Kummissjoni, C-138/03, C-324/03 u C-431/03, Gabra p. I-10043, punt 54, u Sison vs Il-Kunsill (iċċitata iktar 'il fuq fin-nota ta' qiegħ il-paġna 34, punt 80).

80 — Sentenza Il-Kummissjoni vs Sytraval u Brink's France (iċċitata iktar 'il fuq fin-nota ta' qiegħ il-paġna 79, punt 63), L-Italja vs Il-Kummissjoni (iċċitata iktar 'il fuq fin-nota ta' qiegħ il-paġna 79, punt 55), u Sison vs Il-Kunsill (iċċitata iktar 'il fuq fin-nota ta' qiegħ il-paġna 34, punt 80).

l-Kummissjoni hija sugġetta għalih minhabba r-rekwiżit tal-heffa li japplika f'dak il-kuntest u t-termini procedurali stretti⁸¹. Barra minn hekk, fl-ghoti ta' raġunijiet għad-deċiżjoni tagħha fil-qasam tad-dritt tal-kompetizzjoni l-Kummissjoni tista' torjenta ruhha billi tirreferi għall-grad ta' diffikultà tal-każ partikolari, u billi tagħmel hekk tassumi l-għarfien ta' partecipanti fis-suq informati li huma familjari maċ-ċirkostanzi tas-suq⁸²; dan japplika *a fortiori* għal kawzi li jirrigwardaw id-drittijiet u l-interessi tal-partecipanti fis-suq li, bħal Impala fil-każ preżenti, ippartecipaw fil-proċeduri⁸³. L-appellanti korrettement irreferew għal dawn iż-żewġ punti.

118. Għaldaqstant, kjarament ma jistax jiġi mehtieg illi, f'deċiżjoni dwar konċentrazzjoni nnotifikata lilha, il-Kummissjoni tiddefinixxi l-pożizzjoni tagħha fuq kwisjoni jiet illi huma manifestament irrelevanti jew insinjifikanti jew semplicement ta' importanza sekondarja⁸⁴. L-ovvu m'għandux għalfejn jissemma' espressament fid-deċiżjoni. Barra minn hekk, il-Kummissjoni m'għandhiex għalfejn tipprovdi raġunijiet għad-deċiżjoni tagħha iktar iddettaljati minn dak illi huwa xieraq b'rigward għall-grad ta' diffikultà

tal-kawża partikolari, jew minn dak li jidher li huwa assolutamente neċessarju mil-lat ta' partecipant fis-suq informat u familjari maċ-ċirkostanzi tas-suq.

119. Għall-inqas il-kunsiderazzjonijiet fattwali u legali li huma ta' importanza deċiziva fil-kuntest tad-deċiżjoni għandhom dejjem ikunu jistgħu jiġu miftehma mir-raġunijiet mogħtija⁸⁵. Għaldaqstant, ir-raġunijiet mogħtija m'għandhomx ikunu tant lakonici li jqiegħdu fil-perikolu ċ-ċarezza u l-perżważjoni tagħhom⁸⁶. Barra minn hekk dawn għandhom ikunu loġici⁸⁷ u m'għandux ikollhom ebda inkonsistenzi interni⁸⁸.

120. Fil-kawża preżenti l-Qorti tal-Prim'Is-tanza kkunsidrat li r-raġunijiet mogħtija ma kinux persważivi, komprensibbli u nieqsa minn inkonsistenzi.

121. Sostanzjalment, dak illi l-Qorti tal-Prim'Istanza sabet inadegwat kien żbilanċ fir-raġunijiet mogħtija għall-ewwel deċiżjoni ta' approvazzjoni: din kien fiha lista' ta' fatturi li jtendu *lejn* l-eżistenza ta' suq trasparenti u spjegat dawn fid-dettall⁸⁹; izda b'kuntrast, fir-rigward tal-fattur tal-iskontijiet

81 — Għal dak li jirrigwarda l-influenza tal-kundizzjonijiet temporali li fihom tingħata deċiżjoni fuq l-obbligu li jingħataw raġunijiet, ara s-sentenzi tal-1 ta' Diċembru 1965, Schwarze, 16/65, Gabra p. 1081, 1167; tal-14 ta' Frar 1990, Delacre *et vs* Il-Kummissjoni, C-350/88, Gabra p. I-395, punt 16, u Verband der freien Rohrwerke *et vs* Il-Kummissjoni (iċċitata iktar 'il fuq fin-nota ta' qiegħ il-paġna 22, punt 186).

82 — F'dan is-sens ara s-sentenzi maqgħuda tat-28 ta' Ottubru 1981, Krupp Stahl *vs* Il-Kummissjoni, 275/80 u 24/81, Gabra p. 2489, punt 13, u f'dak li jirrigwarda l-politika tal-midja, is-sentenzi maqgħuda tad-19 ta' Frar 1998, DIR International Film *et vs* Il-Kummissjoni, T-369/94 u T-85/95, Gabra p. II-357, punti 119 sa 121.

83 — Sentenzi tas-7 ta' April 1987, SISMA *vs* Il-Kummissjoni, 32/86, Gabra p. 1645, punt 9, u tat-22 ta' Ottubru 1996, Skibsværftsforeningen *et vs* Il-Kummissjoni, T-266/94, Gabra p. II-1399, punt 239.

84 — Sentenza Il-Kummissjoni *vs* Sytraval u Brink's France (iċċitata iktar 'il fuq fin-nota ta' qiegħ il-paġna 79, punt 64, l-ahhar sentenza); ara wkoll is-sentenzi maqgħuda tal-25 ta' Ottubru 2005, Il-Germanja u Id-Danimarka *vs* Il-Kummissjoni, "Feta" C-465/02 u C-466/02, Gabra p. I-9115, punt 106, u Verband der freien Rohrwerke *et vs* Il-Kummissjoni (iċċitata iktar 'il fuq fin-nota ta' qiegħ il-paġna 22, punt 186, l-ahhar sentenza).

85 — Sentenza tal-21 ta' Marzu 1955, L-Olanda *vs* L-Awtorità Għolja, 6/54, Gabra p. 201, 215, 232, tal-4 ta' Lulju 1963, Il-Germanja *vs* Il-Kummissjoni, 24/62 Gabra p. 131, 143, tal-15 ta' Lulju 1970, ACF Chemiefarma *vs* Il-Kummissjoni, 41/69 Gabra p. 661, punt 78, u tal-21 ta' Marzu 2001, Métropole télévision *vs* Il-Kummissjoni, T-206/99, Gabra p. II-1057, punt 44, l-ahhar sentenza.

86 — Sentenza Il-Germanja *vs* Il-Kummissjoni (iċċitata iktar 'il fuq fin-nota ta' qiegħ il-paġna 85, p. 143).

87 — Sentenza ACF Chemiefarma *vs* Il-Kummissjoni (iċċitata iktar 'il fuq fin-nota ta' qiegħ il-paġna 85, punt 78).

88 — Sentenza Il-Germanja *vs* Il-Kummissjoni (iċċitata iktar 'il fuq fin-nota ta' qiegħ il-paġna 85, p. 144) u tas-7 ta' Lulju 1981, Rewe 158/80, Gabra p. 1805, punt 26.

89 — Ara pereżempju l-punti 294, 303, 319, 320 (it-tieni sentenza) u 321 (l-ahhar sentenza) tas-sentenza appellata.

promozzjonali, li allegatament jimmilitaw *kontra* l-eżistenza ta' trasparenza tas-suq suffiċjenti, din għamlet biss allegazzjonijiet vagi⁹⁰. Ma kien hemm l-ebda spjegazzjoni dwar l-għaliex l-iskontijiet promozzjonali kienu rilevanti għat-trasparenza tas-suq, u ma kienx evidenti kif skontijiet promozzjonali meħudin waħedhom kienu jisbqu l-fatturi l-oħra kollha li jirrigwardaw it-trasparenza tas-suq elenkati fid-deċizzjoni u għalhekk setgħu jeskludu t-trasparenza meħtieġa sabiex ikun hemm pożizzjoni dominanti kollettiva⁹¹. Barra minn hekk, il-Qorti tal-Prim'Istanza rreferiet għal inkonsistenzi interni fir-raġunijiet mogħtija għad-deċizzjoni⁹².

122. Jiena naqbel mal-Qorti tal-Prim'Istanza li, f'deċizzjoni fejn il-Kummissjoni tkun inizzjalment iddeskrivit fid-dettall il-lista ta' fatturi li jtendu *lejn* l-eżistenza ta' trasparenza tas-suq, il-Kummissjoni ma tistax tipproċedi abbażi tal-fatt illi hemm nuqqas ta' trasparenza tas-suq mingħajr ma tagħti raġunijiet iktar iddettaljati għal dan. Jekk hemm fattur wiehed biss li tajjeb li jissemma' — fil-każ preżenti, skontijiet promozzjonali — li jimmilita *kontra* l-eżistenza ta' trasparenza tas-suq suffiċjenti u għalhekk konstatazzjoni ta' pożizzjoni dominanti kollettiva, huwa neċessarju li jiġi spjegat f'iktar dettall kif dan il-fattur jaffettwa s-suq u safejn eżattament dan il-fattur jista' jisbq il-fatturi l-oħra kollha li jindikaw lejn l-eżistenza ta' trasparenza tas-suq.

123. B'mod partikolari, mhuwiex biżżejjed illi jiġi spjegat illi fattur partikolari jwassal jew *jista'* jwassal għal trasparenza *inqas* tas-suq; minnflok, huwa meħtieġ għall-inqas illi jiġi spjegat għaliex eżattament dan il-fattur irendi s-suq daqshekk opak illi ma jkunx possibli li ssir konstatazzjoni dwar pożizzjoni dominanti kollettiva. Altrimenti, ir-raġunijiet għad-deċizzjoni huma nieqsa mill-perswazzjoni meħtieġa u mhuwiex komprensibbli. Il-Qorti tal-Prim'Istanza gustament irreferiet preċiżament għal dan fis-sentenza appellata⁹³.

124. Fi kliem sempliċi, f'deċizzjoni dwar il-kontroll ta' konċentrazzjonijiet li fil-biċċa l-kbira tkun qisha deċizzjoni ta' projbizzjoni, huwa essenzjali li tingħata spjegazzjoni preċiża biżżejjed tal-kunsiderazzjonijiet li fuqhom il-kwistjoni finalment iddur, anki għal qarreja informati li huma familjari mas-suq.

125. In-nuqqasijiet li kkonstatat il-Qorti tal-Prim'Istanza fir-raġunijiet mogħtija huma ta' gravità akbar peress illi l-kwistjoni tat-trasparenza tas-suq, li kienet ikkontestata mill-partijiet, ma kinitx sempliċement kwistjoni sussidjarja iżda kienet ta' importanza kbira għar-riżultat tal-proċedura għall-kontroll ta' konċentrazzjonijiet⁹⁴. Dan għaliex il-konstatazzjoni tal-Kummissjoni li s-suq ma kienx trasparenti biżżejjed sabiex jippermetti l-koordinazzjoni tal-prezzijiet kienet raġuni prinċipali li fuqha hija bbażat ruhha

90 — L-aħhar sentenza tal-punt 289 tas-sentenza appellata.

91 — It-tieni sentenza tal-punt 320 tas-sentenza appellata; fl-istess sens ara l-aħhar sentenza tal-punt 289 tas-sentenza appellata.

92 — L-ewwel sentenza tal-punt 320 tas-sentenza appellata.

93 — Għal darba oħra, ara b'mod partikolari l-aħhar sentenza tal-punti 289, 294 u 320 tas-sentenza appellata.

94 — Dan il-punt jiddistingwi din il-kawża mill-kawża Kaysersberg vs Il-Kummissjoni (iċċitata fin-nota ta' qiegħ il-paġna 8, punti 159 u 160), li fiha l-Qorti tal-Prim'Istanza kienet tal-fehma li l-inadegwatezza lmentata tar-raġunijiet mogħtija ma kinitx tinvolvi parti fundamentali tad-deċizzjoni tal-Kummissjoni.

għall-ewwel deċiżjoni ta' approvazzjoni⁹⁵. F'dan ir-rigward il-Qorti tal-Prim'Istanza għustament imponiet rekwiżiti għolja fuq ir-raġunijiet mogħtija għall-ewwel deċiżjoni ta' approvazzjoni u s-sugġettat daww ir-raġunijiet għal sħarriġ intensiv.

126. Rekwiżiti għoljin kienu wkoll iġġustifikati hawnhekk peress li fir-rigward tat-trasparenza tas-suq, il-Kummissjoni kienet obbligata tanalizzza sitwazzjonijiet ekonomiċi kumplessi, li fihom hija kienet tgawdi marġni ta' diskrezzjoni li mħuwieħ wieħed li m'għandux jingħata kawzu, kif huwa komuni fil-qasam tal-kontroll ta' koncentrazzjonijiet⁹⁶. Madankollu, meta l-Kummissjoni jkollha tali marġni ta' diskrezzjoni, l-osservanza tal-garanziji mogħtija mill-ordni ġuridiku Komunitarju fi proċeduri amministrattivi tikseb importanza ikbar. Dawn il-garanziji jinkludu wkoll l-obbligu li jingħataw raġunijiet suffiċjenti għal deċiżjoni⁹⁷.

127. Jekk, fl-eżerċizzju tad-diskrezzjoni tagħha, il-Kummissjoni tieħu

inkunsiderazzjoni fatturi li jinfluwenzaw il-funzjonament tas-suq, hija għandha mhux biss tidentifika dawn il-fatturi fid-deċiżjoni tagħha imma għandha wkoll tiddikjara l-effetti tagħhom⁹⁸.

128. Din il-kunsiderazzjoni tista' tiġi applikata għall-qasam tad-dritt tal-kompetizzjoni u tal-kontroll ta' koncentrazzjonijiet. Jekk, fl-evalwazzjoni tagħha tal-effetti ta' koncentrazzjoni fuq il-kompetizzjoni, il-Kummissjoni tagħti importanza partikolari lil ċerti fatturi li huma rilevanti għas-suq, hija għandha mhux biss tidentifika dawn il-fatturi fid-deċiżjoni tagħha iżda għandha wkoll tiddeskrivi, b'mod suffiċjentement preċiż, l-effetti tagħhom fuq il-funzjonament tas-swieq inkwistjoni.

129. F'sitwazzjoni fejn il-fatturi l-oħra kollha jtendu lejn it-trasparenza tas-suq, il-fattur li, fil-fehma tal-Kummissjoni, jimmilita deċiżivament *kontra* t-trasparenza suffiċjenti tas-suq ma jistax sempliċiment jissemma mingħajr spjegazzjoni ulterjuri. Bħalma tenfasizza għustament il-Qorti tal-Prim'Istanza, dak li minflok huwa meħtieġ huwa li l-Kummissjoni tissostanzja l-effetti ta' dan il-fattur fid-deċiżjoni tagħha b'det-talji speċifiċi⁹⁹; hija ma tistax sempliċiment tistrieħ fuq is-suppożizzjoni, li għet espressa b'mod eżitanti, li "dan il-fattur *jista'* jnaqqas it-trasparenza fis-suq u jagħmel kollużjoni taċita iktar diffiċli"¹⁰⁰, u daqshekk ftit ukoll fuq is-sempliċi konġettura li "jidher, madankollu, li l-iskontijiet promozzjonali

95 — Ara l-punti 286 u 289 tas-sentenza appellata, fejn — skont l-opinjoni espressa mill-Kummissjoni fil-proċeduri fl-ewwel istanza — "it-trasparenza hija, f'dan il-każ, il-motiv essenzjali, tabilhaqq l-uniku wieħed, li fuqu tistrieħ l-asserzjoni li mhemmx pożizzjoni dominanti kollettiva fis-swieq tal-mużika rreġistrata" (punt 289).

96 — Sentenzi "Kali & Salz" (iċċitata iktar 'il fuq fin-nota ta' qiegħ il-paġna 16, punt 223), u tal-15 ta' Frar 2005, Il-Kummissjoni vs Tetra Laval, C-12/03, Gabra p. I-987, punt 38; ara wkoll is-sentenzi Gencor vs Il-Kummissjoni (iċċitata iktar 'il fuq fin-nota ta' qiegħ il-paġna 16, punt 246), u s-sentenza tal-14 ta' Diċembru 2005, General Electric vs Il-Kummissjoni, T-210/01, Gabra p. II-5575, punt 60.

97 — Sentenzi tal-20 ta' Novembru 1991, Technische Universität München, C-269/90, Gabra p. I-5469, punt 14, sentenzi maġhuda tas-7 ta' Mejju 1992, Pesqueras De Bermeo u Naviera Laida vs Il-Kummissjoni, C-258/90 u C-259/90, Gabra p. I-2901, punt 26, u tat-22 ta' Novembru 2007, Spanja vs Lenzing, C-525/04 P, Gabra p. I-9947, punt 58. Ara wkoll is-sentenzi maġhuda tal-15 ta' Lulju 1960, Präsident Ruhrkohlen-Verkaufsgesellschaft et vs L-Awtorità Għolja (36/59 sa 38/59 u 40/59, Gabra p. 857, 891).

98 — F'dan is-sens, eżempju mill-qasam tal-politika tal-agrikultura huwa s-sentenza tas-7 ta' April 1992, Compagnia italiana alcool vs Il-Kummissjoni, C-358/90, Gabra p. I-2457, punt 42.

99 — L-aħhar sentenza tal-punt 289 tas-sentenza appellata.

100 — Dwar dan il-punt ara l-premessa 111 tal-ewwel deċiżjoni ta' approvazzjoni, iċċitata fil-punt 289 tas-sentenza appellata (enfasi miżjuda).

huma anqas trasparenti mill-iskontijiet ordinarij¹⁰¹.

130. B'kollox, il-Qorti tal-Prim'Istanza għaldaqstant għustament iddeċidiet li l-Kummissjoni ma messhiex illimitat ruhha għal "asserzjonijiet vagi"¹⁰² fir-rigward tal-fatturi li kienu deċiżivi għad-deċiżjoni tagħha, li kienu "mhux sostanzjati", "ta' portata pjuttost limitata"¹⁰³ u saħansitra internament kontradetti¹⁰⁴.

131. F'dan l-isfond, jiena tal-fehma li l-Qorti tal-Prim'Istanza ma għamlet ebda żball ta' liġi meta kkonstatat li l-ewwel deċiżjoni ta' approvazzjoni ma tatx raġunijiet suffiċjenti fir-rigward tal-konstatazzjoni tal-Kummissjoni relatata mat-trasparenza tas-suq (insuffiċjenti)¹⁰⁵.

c) Kunsiderazzjonijiet oħra

132. Għal raġunijiet ta' komplettezza, fil-punti li ġejjin ser nikkunsidra xi argumenti oħra li ressqu l-appellanti fis-sitt aggravju tagħhom.

101 — Dwar dan il-punt ara l-premessa 80 tal-ewwel deċiżjoni ta' approvazzjoni, iċċitata fil-punti 315 u 316 tas-sentenza appellata (enfasi miżjuda).

102 — L-aħhar sentenza tal-punt 289 tas-sentenza appellata.

103 — Punt 294 tas-sentenza appellata.

104 — Punt 320 tas-sentenza appellata.

105 — Punt 325 tas-sentenza appellata.

133. L-ewwel nett, l-appellanti jsostnu li għandhom jiġu imposti rekwiżiti inqas stretti fir-rigward tar-raġunijiet ta' deċiżjoni ta' approvazzjoni milli fir-rigward ta' deċiżjoni ta' projbizzjoni, għaliex il-pożizzjoni iktar dgħajfa ta' terzi persuni fil-proċedura tfisser li huma ma jistgħux jippretendu l-istess livell ta' preċiżjoni fir-raġunijiet kif jistgħu jippretendu l-partijiet fil-konċentrazzjoni fil-każ ta' rifjut.

134. Dan l-argument mhuwiex konvinċenti. La l-Artikolu 253 KE u lanqas it-tielet inċiż tal-Artikolu 41(2) tal-Karta tad-Drittijiet Fundamentali ma jagħmel distinzjoni bejn deċiżjonijiet li jkunu ta' benefiċċju għad-destinatarij rispettivi tagħhom u dawk li jkunu ta' żvantaġġ għalihom fir-rigward tar-rekwiżit li jingħataw raġunijiet.

135. Fi kwalunkwe każ, meta terza persuna għet inkluzja fi proċedura għall-kontroll ta' konċentrazzjonijiet u għet mismugħa formalment mill-Kummissjoni — kif kien il-każ ta' Impala hawnhekk — l-obbligu li jingħataw raġunijiet huwa intiż ukoll biex jipproteġi d-drittijiet u l-interessi tagħha. It-terza persuna tista' tippretendi tal-inqas raġunijiet persważivi, komprensibbli u internament konsistenti fir-rigward tal-kunsiderazzjonijiet fattwali u legali li fuqhom il-Kummissjoni tibbaża d-deċiżjoni ta' approvazzjoni tagħha. Huma preċiżament dawn ir-rekwiżiti minimi li huma s-suġġett ta' din il-kawża¹⁰⁶.

106 — Ara, iktar 'il fuq, il-punt 119 *et seq.*

136. Ċertament, huwa korrett li l-pożizzjoni proċedurali ta' terzi persuni f'kontroll ta' konċentrazzjonijiet *fir-rigward tad-dritt għas-smiġh tagħhom* hija iktar dgħajfa minn dik ta' partijiet fil-konċentrazzjoni¹⁰⁷. Madankollu, minn dan ma jstax jiġi konkluż li terza persuna hija sugġetta wkoll għal restrizzjonijiet *meta tkun qed tikkontesta deċizzjoni minhabba raġunijiet insuffiċjenti*. Dan huwa għaliex persuna li, minhabba li hija direttament u individwalment ikkonċernata, tista' tegħleb l-ostaklu ta' interess li tressaq proċeduri bħala terza persuna għandha tkun tista' tressaq proċeduri taħt l-istess kundizzjonijiet bħar-rikorrenti l-oħra kollha (Artikolu 230(4) KE); hija għandha tkun tista' tibbaża ruhha fuq l-istess motivi ta' invalidità bħalhom, inkluż dak ta' raġunijiet insuffiċjenti.

137. Fit-tieni lok, l-appellanti jsostnu li f'dan il-każ kemm Impala u kif ukoll il-Qorti tal-Prim'Istanza kienu faċilment fehmu r-raġunijiet għall-ewwel deċizzjoni ta' approvazzjoni. Minn dan huma jikkonkludu li d-deċizzjoni kien fiha raġunijiet suffiċjenti.

138. Dan l-argument huwa wkoll irrilevanti. Il-fatt li r-rikorrent seta' jressaq b'mod suffiċjentement ċar l-eċċezzjonijiet l-oħra tiegħu quddiem il-Qorti tal-Prim'Istanza jista' jikkostitwixxi fattur inizjali li jtendi lejn il-konklużjoni li ngħataw raġunijiet adegwati¹⁰⁸. Madankollu, dan ma jstax jitqies bħala iktar minn preżunzjoni li tista' tiġi kkontestata.

107 — Sentenza Kayersberg vs Il-Kummissjoni (iċċitata iktar 'il fuq fin-nota ta' qiegħ il-paġna 8, punt 105).

108 — F'dan is-sens ara s-sentenza tal-10 ta' Marzu 2005, Spanja vs Il-Kunsill, C-342/03, Gabra p. I-1975, punt 59 u Kayersberg vs Il-Kummissjoni (iċċitata iktar 'il fuq fin-nota ta' qiegħ il-paġna 8, punt 160).

139. B'mod speċifiku, il-fatt jekk dikjarazzjoni tar-raġunijiet tissodisfax ir-rekwiżiti legali tal-Artikolu 253 KE fl-aħhar mill-aħhar jiddependi fuq kriterji oġġettivi, inkluż b'mod partikolari jekk il-kunsiderazzjonijiet essenzjali fattwali u legali humiex loġiċi, komprensibbli u nieqsa minn kontradizzjonijiet¹⁰⁹. Jekk, bħal f'dan il-każ, dikjarazzjoni tar-raġunijiet mhijiex loġika, komprensibbli u nieqsa minn kontradizzjonijiet fuq kwistjoni essenzjali, id-deċizzjoni inkwistjoni għandha tiġi annullata anki jekk id-drittijiet tad-difiża tar-rikorrent ma ġewx ippreġudikati fir-rigward tal-eċċezzjonijiet l-oħra tiegħu. Altrimenti, fil-prattika jkun impossibbli għal rikorrent frikors għal annullament li jirnexxi abbażi tal-fatt li r-raġunijiet kienu insuffiċjenti filwaqt li jqajjem motivi oħra ta' invalidità.

140. Kuntrarjament għal dak li jsostnu l-appellanti, huwa incidentalment bl-ebda mod kontradittorju li l-Qorti tal-Prim'Istanza f'din il-kawża kkonstatat fl-istess hin li r-raġunijiet mogħtija kienu insuffiċjenti u li l-Kummissjoni wettqet żball manifest ta' evalwazzjoni. Deċizzjoni mill-Kummissjoni tista' tkun ivvizzjata kemm bi żbalji proċedurali kif ukoll b'dawk sostantivi. Il-fatt li r-raġunijiet mogħtija għal deċizzjoni — pereżempju għax mhijiex loġika — huma insuffiċjenti ma jipprekludix il-possibbiltà li l-istess deċizzjoni hija wkoll sostantivament żbaljata.

141. Fit-tielet lok, l-appellanti jsostnu li, meta jiġu stabbiliti rekwiżiti fir-rigward tar-raġunijiet li għandhom jingħataw f'deċizzjoni ta' kontroll ta' konċentrazzjoni, għandha tiġi kkunsidrata l-kunfidenzjalità ta' informazzjoni kummerċjali sensittiva. B'hekk, fil-fehma tagħhom, il-Qorti tal-Prim'Istanza għamlet żball ta' liġi meta fil-punt 411 tas-sentenza appellata hija eżiġiet

109 — Ara, iktar 'il fuq, il-punt 119.

lill-Kummissjoni tippubblika dettalji tal-politika tal-prezzijiet u tal-iskontijiet tal-majors l-oħra.

142. Dan l-argument ukoll ma tantx huwa konvinċenti. Dan huwa bla dubju ta' xejn ibbażat fuq ftehim hażin tal-punt 411 tas-sentenza appellata. F'dak il-punt il-Qorti tal-Prim'Istanza bl-ebda mod ma eżigiet lill-Kummissjoni tiżvela sigrieti kummerċjali ta' parteċipanti individwali fis-suq. Hija sempliċiment — u ġustament — ċaħdet l-argument tal-Kummissjoni li minhabba n-natura kunfidenzjali tagħhom ċerti ċifri ma setgħux bl-ebda mod jiġu inklużi fl-ewwel deċiżjoni ta' approvazzjoni. Dan minhabba li l-obbligu tas-sigriet professjonali (Artikolu 287 KE) ma jistax jiġi interpretat b'mod daqshekk wiesa' li jippreġudika r-rekwiżit li jingħataw raġunijiet għal deċiżjoni¹¹⁰.

143. Safejn ċifri jinkludu sigrieti kummerċjali, il-prattika preżenti tal-Kummissjoni fid-dritt tal-kompetizzjoni hija li tissostitwixxi tali ċifri fid-deċiżjoni tagħha b'firxa ta' ċifri, jew inkella tagħmel sunt tagħhom jew tiddekrivihom. Il-Qorti tal-Prim'Istanza ġustament tirrimarka¹¹¹, li f'partijiet oħra fl-ewwel deċiżjoni ta' approvazzjoni tagħha l-Kummissjoni tassew ipprovdiet informazzjoni, inklużi ċifri, dwar il-politika tal-prezzijiet ta' parteċipanti individwali fis-suq¹¹².

d) Konkluzjoni provviżorja

144. B'kollox jirriżulta li l-Qorti tal-Prim'Istanza ma wettqet ebda żbalji ta' liġi meta fil-punti 325 u 542 tas-sentenza appellata kkonkludiet li ma ngħatawx raġunijiet suffiċjenti għall-ewwel deċiżjoni ta' approvazzjoni, li għal dik ir-raġuni, kellha tiġi annullata. Għaldaqstant, l-ewwel u t-tielet parti tas-sitt aggravju huma infondati.

2. Ir-referenzi tal-Qorti tal-Prim'Istanza għad-dikjarazzjoni tal-oġġezzjonijiet (l-ewwel aggravju u t-tieni parti tas-sitt aggravju)

145. Fl-ewwel aggravju u fit-tieni parti tas-sitt aggravju tagħhom l-appellanti jsostnu li l-Qorti tal-Prim'Istanza użat b'mod żbaljat id-dikjarazzjoni tal-oġġezzjonijiet bhala kriterju ta' bażi għall-evalwazzjoni sostantiva tagħha tal-ewwel deċiżjoni ta' approvazzjoni u b'mod żbaljat eżigiet li l-Kummissjoni tiġġustifika xi divergenzi mill-oġġezzjonijiet fid-deċiżjoni tagħha.

146. Mhuwiex ikkontestat li s-sentenza appellata fiha diversi referenzi għad-dikjarazzjoni tal-oġġezzjonijiet. Fil-parti li jmiss ser nanalizza l-approċċ ingenerali tal-Qorti tal-Prim'Istanza għar-relazzjoni bejn id-deċiżjoni ta' approvazzjoni u d-dikjarazzjoni tal-oġġezzjonijiet, u sussegwentement, fit-tieni lok, ser nanalizza f'fiktur dettall ir-referenzi speċifiċi li l-Qorti

110 — Sentenza tat-13 ta' Marzu 1985, L-Olanda u Leeuwarder Papierwarenfabriek vs Il-Kummissjoni (296/82 u 318/82, Gabra p. 809, punt 27).

111 — Punt 413 tas-sentenza appellata.

112 — Fuq dan il-punt ara pereżempju l-premessi 74, 81, 88, 95 u 102 tal-ewwel deċiżjoni ta' approvazzjoni.

tal-Prim'Istanza għamlet għal siltiet individwali fid-dikjarazzjoni tal-oġġezzjonijiet.

a) L-approċċ iġenerali tal-Qorti tal-Prim'Istanza għar-relazzjoni bejn id-deċiżjoni ta' approvazzjoni u d-dikjarazzjoni tal-oġġezzjonijiet

147. L-appellanti, sostnuti mill-Kummissjoni, joġġezzjonaw b'mod ġenerali għad-diskussjoni tal-Qorti tal-Prim'Istanza fuq ir-relazzjoni bejn id-deċiżjoni ta' approvazzjoni u d-dikjarazzjoni tal-oġġezzjonijiet. Fil-fehma tagħhom il-Qorti tal-Prim'Istanza fehmet hażin in-natura u l-funzjoni ta' dikjarazzjoni tal-oġġezzjonijiet, u dan "influenza" il-bqija tas-sentenza.

— Is-sentenza appellata

148. Fl-eżerċizzju tal-analiżi tal-ilment fuq il-fatt li ma ngħatawx raġunijiet, il-Qorti tal-Prim'Istanza, bħala osservazzjoni preliminari, reġġghet semmiet li "il-Kummissjoni kienet ikkonkludiet b'mod enfatiku li l-konċentrazzjoni kienet inkompatibbli mas-suq komuni għar-raġuni li, b'mod partikolari, kienet teżisti pożizzjoni dominanti kollettiva preċedement għall-konċentrazzjoni proposta u li s-suq tal-mużika rreġistrata kien trasparenti hafna u partikolarment adattat għall-koordinazzjoni"¹¹³.

¹¹³ — Punt 282 tas-sentenza appellata.

149. L-approvazzjoni finali tal-konċentrazzjoni kienet deskritta mill-Qorti tal-Prim'Istanza bħala "bidla fundamentali fil-pożizzjoni tal-Kummissjoni" li kienet "sorprendenti, b'mod partikolari fid-dawl tal-fatt li sehhet fi stadju tardiv"¹¹⁴; barra minn hekk, sar riferiment għar-rekwizit li jiġu osservati t-termini obbligatorji fi proċeduri ta' kontroll ta' konċentrazzjonijiet, li, skont il-Qorti tal-Prim'Istanza, "ma tippermettix [lill-Kummissjoni] ittawwal l-investigazzjoni tagħha, haġa li tagħmilha anqas u anqas probabbli li l-Kummissjoni tbiddel fundamentalment il-pożizzjoni tagħha iktar ma tavanza l-proċedura amministrattiva"¹¹⁵.

— Analizi

150. Bħalma jiġri fil-proċeduri antitrust, fi proċeduri ta' kontroll ta' konċentrazzjonijiet huwa essenzjali li jiġu rrispettati d-drittijiet tad-difiża qabel ma tittiehed deċiżjoni li tista' taffettwa hażin lill-imprizi kkonċernati¹¹⁶.

151. Id-drittijiet tad-difiża jinkludu b'mod partikolari l-prinċipju tad-dritt għas-smigh, li huwa prinċipju fundamentali tad-

¹¹⁴ — Punti 282 u 283 tas-sentenza appellata.

¹¹⁵ — Punt 285 tas-sentenza appellata.

¹¹⁶ — Sentenza tal-4 ta' Marzu 1999, Assicurazioni Generali u Unicredito vs Il-Kummissjoni (T-87/96, Gabra p. II-203, punt 88).

dritt Komunitarju¹¹⁷ u li issa huwa rikonnoxxut ukoll fl-Artikolu 41(2) tal-Karta tad-Drittijiet Fundamentali. Barra minn hekk, fir-rigward ta' proċeduri ta' kontroll ta' konċentrazzjonijiet dan il-prinċipju huwa stabbilit fil-liġi fit-tieni sentenza tal-Artikolu 18(3) RKK.

152. Il-fatt li fi proċeduri antitrust u fi proċeduri ta' kontroll ta' konċentrazzjonijiet l-imprizi kkonċernati jingħataw dikjarazzjoni tal-oġġezzjonijiet bil-miktub¹¹⁸ huwa r-rizultat tad-dritt għas-smiġh tagħhom. Id-dikjarazzjoni tal-oġġezzjonijiet tippermettilhom isiru jafu l-provi li minnhom tiddisponi l-Kummissjoni u jagħtu lid-drittijiet tad-difiża effettività shiha¹¹⁹. Huma jingħataw l-opportunità li jagħmlu sottomissjonijiet fuq l-oġġezzjonijiet bil-miktub u orlamenti jekk jagħmlu talba f'das-sens li tkun iġġustifikata¹²⁰. Barra minn hekk, l-ewwel sentenza tal-Artikolu 18(3) RKK tagħmilha ċara li l-Kummissjoni tista' tibbaża d-deċizjonijiet tagħha biss fuq oġġezzjonijiet li dwarhom il-partijiet setgħu jipprezentaw l-osservazzjonijiet tagħhom.

153. Mill-funzjoni tagħha fi proċeduri amministrattivi jirrizulta li d-dikjarazzjoni tal-oġġezzjonijiet hija dokument preparatorju li fih konkluzjonijiet ta' fatt u ta' dritt li huma purament provviżorji fin-natura tagħhom. Għal dik ir-raġuni, il-Kummissjoni tista', u anki għandha, tiegħu

inkunsiderazzjoni l-fatturi li joħorġu mill-proċedura amministrattiva sabiex, *inter alia*, tiskarta dawk l-oġġezzjonijiet li jkunu rrizultaw infondati¹²¹.

154. Il-fatt li, b'kuntrast ma' fejn japplikaw l-Artikoli 81 KE u 82 KE, fi proċeduri ta' kontroll ta' konċentrazzjonijiet il-Kummissjoni hija suġġetta għal termini proċedurali stretti ma jbidilx din in-natura provviżorja tad-dikjarazzjoni tal-oġġezzjonijiet bl-ebda mod. Ir-rekwizit ta' heffa fi proċeduri ta' kontroll ta' konċentrazzjonijiet ifisser naturalment li l-imprizi kkonċernati wkoll huma suġġetti għal termini partikularment qosra li fihom jistgħu jeżerċitaw id-drittijiet tad-difiża tagħhom. Madankollu, il-harsien komplut tad-drittijiet tad-difiża jitlob li s-sottomissjonijiet ta' difiża mill-persuni kkonċernati fi proċeduri ta' kontroll ta' konċentrazzjonijiet għandhom jittiehdu inkunsiderazzjoni daqs kemm jittiehdu inkunsiderazzjoni fi proċeduri antitrust. Għaldaqstant, din l-asserzjoni fil-kuntest ta' kontroll ta' konċentrazzjonijiet tista' twassal għal bidla fil-fehma tal-Kummissjoni daqs kemm tista' fi proċeduri antitrust, anki f'tit qabel l-iskadenza tat-terminu mogħti għal deċizjoni ta' approvazzjoni jew ta' projbizzjoni.

155. Fid-dawl ta' dan kollu, kienet sitwazzjoni ċertament sfortunata li fis-sentenza appellata l-Qorti tal-Prim'Istanza qieset il-"bidla fundamentali fil-pożizzjoni tal-Kummissjoni" li sehħet eżattament qabel l-ewwel deċizjoni

117 — Din hija l-ġurisprudenza stabbilita tal-Qorti tal-Gustizzja mis-sentenza tat-13 ta' Frar 1979, Hoffmann-La Roche vs Il-Kummissjoni, 85/76, Għabra p. 461, punti 9 u 11, u s-sentenzi magħhuda tas-7 ta' Ġunju 1983, Musique Diffusion française *et* vs Il-Kummissjoni, 100/80 sa 103/80, Għabra p. 1825, punt 10.

118 — L-Artikolu 13(2) tar-Regolament Nru 447/98 jipprovdi li fi proċeduri ta' kontroll ta' konċentrazzjonijiet il-Kummissjoni għandha tindirizza l-oġġezzjonijiet tagħha bil-miktub lill-partijiet li jinnotifikaw u lill-partijiet oħra involuti u għandha tifissa perijodu ta' żmien li fih huma jistgħu jinfurmawha bil-miktub dwar il-fehmiet tagħhom.

119 — Sentenza SGL Carbon vs Il-Kummissjoni, (iċċitata iktar 'il fuq fin-nota ta' qiegħ il-paġna 27, punt 55).

120 — Ara l-Artikolu 13(2) u l-Artikolu 14 tar-Regolament Nru 447/98.

121 — Sentenzi magħhuda tas-7 ta' Janjar 2004, Aalborg Portland *et* vs Il-Kummissjoni, C-204/00 P, C-205/00 P, C-211/00 P, C-213/00 P, C-217/00 P u C-219/00 P, Għabra p. I-123, punt 67; fl-istess sens ara wkoll is-sentenzi Musique Diffusion française *et* vs Il-Kummissjoni, (iċċitata iktar 'il fuq fin-nota ta' qiegħ il-paġna 17, punt 14), u s-sentenzi magħhuda tas-17 ta' Novembru 1987, British American Tobacco u Reynolds vs Il-Kummissjoni, 142/84 u 156/84, Għabra p. 4487, punt 70.

ta' approvazzjoni bhala "sorprendenti" fid-dawl tal-fatt li "sehhet fi stadju tardiv"¹²², u ddeskriviet b'mod ġenerali l-probabbiltà li l-Kummissjoni tbiddel fundamentalment il-pożizzjoni tagħha bhala "anqas u anqas probabbli [...] iktar ma tavanza l-proċedura amministrattiva"¹²³.

156. Jekk il-Kummissjoni tbiddel l-evalwazzjoni tagħha ta' koncentrazzjoni nnotifikata lilha wara s-sottomissjonijiet ta' difiża li jkunu saru minn wiehed mill-partecipanti b'risposta għall-oġġezzjonijiet, din l-analiżi ġdida tal-każ bl-ebda mod mhija "tardiva", imma ssir minflok fil-hin normali fil-kuntest ta' proċeduri ta' kontroll ta' koncentrazzjonijiet. Dan il-fatt lanqas mhuwa "sorprendenti" jew "improbabbli"¹²⁴, iżda espressjoni tar-rispett tad-drittijiet tad-difiża u juri li s-smiġh tal-imprizi kkonċernati mhuwiex farsa.

157. Madankollu, b'kuntrast ma' dak li jsostnu l-appellanti u l-Kummissjoni, jiena minix tal-fehma li s-sentenza appellata kienet ivvizzjata bi żball ta' liġi fuq il-bażi li dawn l-għażliet ta' espressjoni pjuttost sfortunati mill-Qorti tal-Prim'Istanza espremew ftehim bażiku legalment impreciz tan-natura u l-funzjoni ta' dikjarazzjoni tal-oġġezzjonijiet.

158. Fil-fatt, fl-istess parti fejn jinsabu l-espressjonijiet tagħha dwar in-natura "sorprendenti" u "tardiv[a]" tal-"bidla fundamentali tal-pożizzjoni tal-Kummissjoni", il-Qorti tal-Prim'Istanza enfasizzat espressament in-natura preparatorja tad-dikjarazzjoni tal-oġġezzjonijiet fil-kuntest tal-kontroll ta' koncentrazzjonijiet ukoll; barra minn hekk hija rrikonnoxxiet li skont il-ġurisprudenza dwar l-Artikoli 81 u 82 KE l-Kummissjoni ma kinitx obbligata xi divergenzi mid-dikjarazzjoni tal-oġġezzjonijiet¹²⁵.

159. Għaldaqstant, jiena tal-fehma li fir-rimarki ġenerali tagħha dwar ir-relazzjoni bejn l-ewwel deċiżjoni ta' approvazzjoni u d-dikjarazzjoni tal-oġġezzjonijiet, il-Qorti tal-Prim'Istanza, fl-aħħar mill-aħħar, ma fehmitx hażin in-natura u l-funzjoni tad-dikjarazzjoni.

160. Anki kieku wiehed kien tal-fehma li tali żball ta' liġi eżista, dan ma jiġġustifikax l-annullament tas-sentenza appellata, għaliex, kif ser nuri¹²⁶, dan ma wassalx f'evalwazzjoni tal-ewwel deċiżjoni ta' approvazzjoni li kienet żbaljata fil-liġi, u għaldaqstant bla ebda mod ma seta' kellu effett fuq id-dispożittiv tas-sentenza appellata¹²⁷.

122 — Punt 283 tas-sentenza appellata.

123 — Punt 285 tas-sentenza appellata.

124 — Fl-istorja tal-kontroll Ewropew ta' koncentrazzjonijiet hemm diversi eżempji ta' deċiżjonijiet ta' approvazzjoni li kienu ppreċeduti b'dikjarazzjoni tal-oġġezzjonijiet. F'dan il-kuntest l-appellanti, bhala eżempju, ġustament jirreferu għall-kawżi segwenti: COMP/M.1940 — Framatome/Siemens/Cogema/JV, COMP/M.2499 — Norske Skog/Pareco/Walsum, COMP/M.2498 — UPM-Kymmene/Haindl, COMP/M.2314 — BASF/Pantochim/Eurodiol, COMP/M.2201 — MAN/Auwärter, COMP/M.2706 — Carnival Corporation/P&O Princess, COMP/M.3056 — Celanese/Degussa/European OXO Chemicals u COMP/M.3216 — Oracle/Peoplesoft.

125 — Punti 284 u 285 tas-sentenza appellata; fl-istess sens, ara l-punti 300, 335, 410 u 446 tas-sentenza appellata.

126 — Punti 161 sa 182 iktar 'il quddiem.

127 — Skont ġurisprudenza stabbilita, jekk il-motivi ta' sentenza tal-Qorti tal-Prim'Istanza juru ksur tad-dritt Komunitarju, iżda d-dispożittiv tagħha jidher fondat fir-rigward ta' motivi oħra tad-dritt, l-appell għandu jiġi miċhud (ara, pereżempju, is-sentenza tal-21 ta' Settembru 2006, JCB Service vs Il-Kummissjoni, C-167/04 P, Gabra p. I-8935, punt 186; ara, ukoll, is-sentenza Il-Kummissjoni vs Tetra Laval, iċċitata iktar 'il fin-nota ta' qiegħ il-paġna 96, punt 89).

b) Ir-referenzi speċifiċi mill-Qorti tal-Prim'Istanza għad-dikjarazzjoni tal-oġġezzjonijiet

161. Jibqa' biex tiġi eżaminata l-kritika tal-appellanti u l-Kummissjoni ta' serje ta' referenzi speċifiċi mill-Qorti tal-Prim'Istanza għad-dikjarazzjoni tal-oġġezzjonijiet fil-kuntest tal-eżami tagħha tal-legalità tal-ewwel deċiżjoni ta' approvazzjoni. Huwa allegat li l-Qorti tal-Prim'Istanza b'mod żbaljat sostniet il-konstatazzjoni tagħha li l-ewwel deċiżjoni ta' approvazzjoni kienet illegali b'paragun bejn id-deċiżjoni u d-dikjarazzjoni tal-oġġezzjonijiet, minflok ma ddeċidiet biss b'riferenza għad-deċiżjoni.

162. Lanqas din is-sottomissjoni mhija konvinċenti.

163. Ċertament, is-sentenza appellata tirreferi f'diversi drabi għad-dikjarazzjoni tal-oġġezzjonijiet. B'mod partikolari, il-Qorti tal-Prim'Istanza tenfasizza ripetutamente li fl-ewwel deċiżjoni ta' approvazzjoni, il-Kummissjoni rażżnet¹²⁸ jew biddlet¹²⁹ id-deskrizzjoni u l-evalwazzjoni tagħha ta' ċerti fatti b'paragun mad-dikjarazzjoni tal-oġġezzjonijiet.

164. Madankollu, huwa biss fuq qari superficiali li jidher li l-Qorti tal-Prim'Istanza bbażat il-konstatazzjonijiet tagħha ta' żbalji

ta' liġi fl-ewwel deċiżjoni ta' approvazzjoni fuq tali sempliċi divergenzi mid-dikjarazzjoni tal-oġġezzjonijiet. Wara qari dettaljat, jirriżulta b'mod ċar li l-konstatazzjonijiet tal-Qorti tal-Prim'Istanza kemm fir-rigward tan-nuqqas ta' raġunijiet kif ukoll ta' żbalji ta' evalwazzjoni manifesti jirriżultaw mill-ewwel deċiżjoni ta' approvazzjoni nnifisha.

165. F'dak li jirrigwarda n-nuqqas li *jingħataw raġunijiet*, id-diskussjoni tal-Qorti tal-Prim'Istanza fuq it-taqsimha separata fl-ewwel deċiżjoni ta' approvazzjoni, li tikkonċerna t-trasparenza tas-suq¹³⁰ lanqas biss tirreferi għad-dikjarazzjoni tal-oġġezzjonijiet¹³¹. Fil-kumplement tad-diskussjoni tal-Qorti tal-Prim'Istanza dwar in-nuqqas li *jingħataw raġunijiet*¹³², ir-referenzi għad-dikjarazzjoni tal-oġġezzjonijiet mhumiex spissi; jinstabu biss fil-punti 300, 302 u 308 tas-sentenza appellata, u l-ebda waħda minnhom mhija deċiżiva għall-konstatazzjoni tal-Qorti tal-Prim'Istanza li l-ewwel deċiżjoni ta' approvazzjoni ma kienx fiha raġunijiet suffiċjenti f'dak li jirrigwarda n-nuqqas ta' trasparenza tas-suq li hija sostniet li kien jeżisti:

— fil-punt 308 tas-sentenza appellata, li jikkonċerna ċ-ċaqliq fil-prezzijiet grossi u netti tal-katalogu, il-Qorti tal-Prim'Istanza tibbaża ruhha fuq il-kontenut tal-ewwel deċiżjoni ta' approvazzjoni. Hija ma tagħmel ebda paragun bejn din id-deċiżjoni u d-dikjarazzjoni tal-oġġezzjonijiet, u għaldaqstant ma tikkonstatax hemmhekk li kien hemm xi divergenza bejniethom. Minflok, il-Qorti tal-Prim'Istanza tidher li tasal għall-istess konkluzjoni miż-żewġ dokumenti; b'dan

128 — Ara pereżempju, il-punti 300, 302 u 338 tas-sentenza appellata.

129 — Ara pereżempju, il-punti 378, 379, 398 u 447 tas-sentenza appellata.

130 — Premessi 111 sa 113 tal-ewwel deċiżjoni ta' approvazzjoni.

131 — Punti 289 sa 294 tas-sentenza appellata.

132 — Punti 295 sa 324 tas-sentenza appellata.

il-mod id-dikjarazzjoni tal-oġġezzjonijiet hija użata mill-Qorti tal-Prim'Istanza sempliciment bhala illustrazzjoni addizzjonali tal-informazzjoni li hija tislet mid-deċiżjoni nnifisha.

B'kuntrast mas-sottomissjonijiet tal-appellanti u tal-Kummissjoni, id-dikjarazzjoni tal-oġġezzjonijiet ma ntużatx mill-Qorti tal-Prim'Istanza bhala kriterju ta' bazi għall-evalwazzjoni tagħha tal-ewwel deċiżjoni ta' approvazzjoni.

- Fil-punt 302 tas-sentenza appellata wkoll, ir-riferiment għad-dikjarazzjoni tal-oġġezzjonijiet isir purament bhala illustrazzjoni, fejn il-Qorti tal-Ġustizzja hija tal-fehma li anki l-evalwazzjoni mrażżna tal-prezzijiet tal-katalogu fl-ewwel deċiżjoni ta' approvazzjoni hija “element addizzjonali li jiffavorixxi t-trasparenza tas-suq”.

167. F'dak li jirrigwarda l-konstatazzjonijiet tal-Qorti tal-Prim'Istanza ta' *žbalji manifesti ta' evalwazzjoni*, ir-referenzi li hemm fis-sentenza appellata għad-dikjarazzjoni tal-oġġezzjonijiet huma ċertament iktar numerużi: dawn jinstabu fil-punti 335, 338, 339, 341, 362, 378, 379, 398, 402, 409, 419, 424, 446, 447, 451, 456, 467, 528, 532 u 538 tas-sentenza appellata¹³⁵.

- Finalment, il-fatt li r-riferiment għad-dikjarazzjoni tal-oġġezzjonijiet fil-punt 300 tas-sentenza appellata ma kienx deċiżiv għall-argument tal-Qorti tal-Prim'Istanza huwa espressament magħmul ċar mill-Qorti tal-Prim'Istanza stess fil-punt sussegwenti: “*F'kull każ, anki meħuda inkunsiderazzjoni biss l-osservazzjonijiet li jinsabu fid-deċiżjoni*, il-Kummissjoni kkonkludiet li l-prezzijiet tal-katalogu kienu pjuttost allinjati.”¹³³

166. Minn dan isegwi li d-diverġenzi bejn l-ewwel deċiżjoni ta' approvazzjoni u d-dikjarazzjoni tal-oġġezzjonijiet ma kellhom ebda rwol fil-konstatazzjoni tal-Qorti tal-Prim'Istanza li ma kienux ingħataw raġunijiet suffiċjenti għad-deċiżjoni; dan biss huwa biżżejjed fih innifsu sabiex iwassal għall-annullament tad-deċiżjoni¹³⁴.

168. Ir-referenzi fil-punti 338, 339, 341, 362, 402, 456, 467, 532 u 538 tas-sentenza appellata għad-dikjarazzjoni tal-oġġezzjonijiet iservu bla ebda dubju biex juru u jissupplimentaw, dak li l-Qorti tal-Prim'Istanza diġà hadet direttament mill-ewwel deċiżjoni ta' approvazzjoni. In-natura purament supplimentari ta' dawn ir-referenzi għad-dikjarazzjoni tal-oġġezzjonijiet hija magħmula ċara wkoll fil-punti tas-sentenza msemmijin bi kliem addizzjonali bħal “iktar minn hekk” u “barra minn hekk”. Fl-ebda mument ma saret kritika ta' xi tip ta' kontradizzjoni bejn l-ewwel deċiżjoni ta' approvazzjoni u d-dikjarazzjoni tal-oġġezzjonijiet. Id-dikjarazzjoni tal-oġġezzjonijiet ma *kinitx* użata

¹³³ — Punt 301 tas-sentenza appellata (enfasi miżjuda).

¹³⁴ — Punt 325 tas-sentenza appellata.

¹³⁵ — Mhuwiex ikkontestat li s-silta l-ohra kkritikata mill-appellanti u l-Kummissjoni fil-punt 491 tas-sentenza appellata fiha wkoll riferiment għad-dikjarazzjoni tal-oġġezzjonijiet. Madankollu, din ma tista' bl-ebda mod titqies li fiha *žball* ta' liġi, peress illi din sempliciment tiġbor fil-qosor is-sottomissjonijiet ta' Impala. Għal din ir-raġuni dan il-punt tas-sentenza appellata mhuwiex ser jiġi analizzat f'iktar dettall iktar 'il quddiem.

bhala kriterju ta' bażi għall-eżami ġudizzjarju tal-ewwel deċiżjoni ta' approvazzjoni.

169. L-istess japplika għall-punti 378 u 379 tas-sentenza appellata. Jekk wiehed jaqrahom flimkien mal-punt preċedenti 377 tas-sentenza appellata, huwa ċar li dawn ukoll iservu biss biex juru u jissupplimentaw dak li l-Qorti tal-Prim'Istanza diġà siltet biss mill-ewwel deċiżjoni ta' approvazzjoni f'dak li jikkonċerna t-trasparenza tal-iskontijiet u ġabret fil-qosor kif ġej: "Għaldaqstant, għandu jiġi kkonstatat li l-provi, kif imsem-mija fid-deċiżjoni, ma jippermettux li jiġu sostnuti l-konkluzjonijiet ibbażati fuqhom"¹³⁶.

170. Għall-kuntrarju, ir-referenzi għad-dikjarazzjoni tal-oġġezzjonijiet fil-punti 335, 398, 408 sa 410, 419, 424, 446, 447, 451 u 528 tas-sentenza appellata jidhru li huma iktar problematiċi. Mal-ewwel daqqa ta' għajn jidher li l-Qorti tal-Prim'Istanza fil-fatt kellha l-intenzjoni tallega li l-Kummissjoni ddistakkat ruhha mid-dikjarazzjoni tal-oġġezzjonijiet fl-ewwel deċiżjoni ta' approvazzjoni mingħajr spjegazzjoni suffiċjenti¹³⁷.

171. Skont ġurisprudenza li għaliha rreferew l-appellanti u l-Kummissjoni f'dawn il-proċeduri, il-Kummissjoni *mhijiex obbligata* tispjega fid-deċiżjoni tagħha eventwali diverġenzi mid-dikjarazzjoni

tal-oġġezzjonijiet tagħha, għaliex id-dikjarazzjoni hija dokument preparatorju li l-evalwazzjonijiet li jinstabu fih huma ta' natura purament provviżorja¹³⁸. Minn dan isegwi li deċiżjoni mill-Kummissjoni fil-qasam jew tal-proċeduri anti-trust jew tal-proċeduri ta' kontroll ta' koncentrazzjonijiet ma tistax tiġi meqjusa bhala vvizzjata bi żball ta' liġi u annullata sempliciment minhabba li mingħajr ebda spjegazzjoni din tiddistakka ruhha fis-sustanza mid-dikjarazzjoni tal-oġġezzjonijiet.

172. Madankollu, dan ma jipprekludix il-possibbiltà li deċiżjoni li tiddistakka ruhha mid-dikjarazzjoni tal-oġġezzjonijiet tista', *għal raġunijiet oħra* relatati mad-deċiżjoni nnifisha, tkun żbaljata fil-liġi u għaldaqstant tkun annullata jekk tiġi kkontestata.

173. F'dan ir-rigward għandu jiġi mfakkar li fil-kuntest ta' kontroll ta' koncentrazzjonijiet il-Kummissjoni għandha tanalizza sitwazzjonijiet ekonomiċi kumplessi. Kif diġà ġie msemmi, hija u tagħmel hekk hija għandha diskrezzjoni li mhijiex insinjifikattiva¹³⁹, iżda hija xorta waħda suġġetta għal sħarriġ mill-Qrati Komunitarji. Dawn tal-aħħar m'għandhomx jiverifikaw biss l-eżattezza materjali tal-provi prodotti, il-kredibbiltà tagħhom u l-koerenza tagħhom, iżda għandhom ukoll jikkontrollaw jekk dawn l-elementi jikkostitwixxux l-informazzjoni kollha rilevanti li għandha tittiehed inkunsiderazzjoni sabiex tiġi evalwata sitwazzjoni

¹³⁶ — Punt 377 tas-sentenza appellata.

¹³⁷ — Hawn taht, nagħti ċerta attenzjoni lill-punt 335 tas-sentenza appellata peress li dan kien is-suġġett ta' kritika partikolarment qawwija min-naha tal-appellanti. Madankollu, l-analiżi tiegħi tapplika *mutatis mutandis* għall-punti l-oħra inkwistjoni tas-sentenza appellata.

¹³⁸ — Sentenza BAT u Reynolds vs Il-Kummissjoni (iċċitata iktar 'il fuq fin-nota ta' qiegħ il-paġna 121, punt 70).

¹³⁹ — Fuq dan il-punt ara l-ġurisprudenza ċċitata iktar 'il fuq fin-nota ta' qiegħ il-paġna 96.

kumplessa u jekk humiex tali li jsostnu l-konklużjonijiet li jirriżultaw minnha¹⁴⁰.

l-konklużjonijiet li jirriżultaw minnhom (*sahha tal-baži fattwali*)¹⁴¹.

174. B'hekk, anki jekk, fid-deċiżjoni tagħha dwar il-kompatibbiltà ta' konċentrazzjoni mas-suq komuni, il-Kummissjoni mhijiex obligata tispjega għaliex hija ddistakkat ruhha fis-sustanza mid-dikjarazzjoni tal-oġġezzjonijiet tagħha, hemm tlitt affarijiet li għandhom ikunu possibbli li jiġu miftehma mid-deċiżjoni tagħha:

— l-ewwel nett, li l-fatti li fuqhom hija bbażata d-deċiżjoni kienu eżatti u b'mod partikolari li dawn huma bbażati fuq provi kredibbli u konsistenti (*eżattezza tal-baži fattwali*);

— it-tieni nett, li d-deċiżjoni ma tonqos li tiehu inkunsiderazzjoni xi informazzjoni relevanti li kellha tittiehed inkunsiderazzjoni fl-evalwazzjoni tal-konċentrazzjoni (*kompletezza tal-baži fattwali*); u

175. Punti ta' riferiment dwar jekk il-Kummissjoni, f'każ individwali, ikkunsidrat kompletament l-informazzjoni kollha relevanti jistgħu jidhru miċ-ċirkustanzi kollha tal-każ individwali, u b'mod partikolari mid-dokumenti kollha li kienu parti mill-inkar-tament amministrattiv fil-proċeduri amministrattivi. Dawk id-dokumenti jinkludu wkoll id-dikjarazzjoni tal-oġġezzjonijiet. Dan għaliex din id-dikjarazzjoni tipprovdi sunt tal-fatti u l-provi kollha li l-Kummissjoni jidhrilha li huma relevanti għad-deċiżjoni tagħha f'dak l-istadju tal-proċeduri.

176. Fuq din il-baži, fis-sentenza appellata, il-Qorti tal-Prim'Istanza setgħet tikkonstata li minkejja n-natura provvizorja tagħha d-dikjarazzjoni tal-oġġezzjonijiet ma kinitx "kompletament bla valur jew irrilevanti"¹⁴².

177. M'hemmx dubju li tul il-proċedura jista' jirriżulta — b'mod partikolari minhabba s-sottomissjonijiet magħmula mill-imprizi

— it-tielet nett, li l-fatti li fuqhom hija bbażata d-deċiżjoni jistgħu jsostnu

140 — Sentenzi Il-Kummissjoni vs Tetra Laval, (iċċitata iktar 'il fuq fin-nota ta' qiegħ il-paġna 96, punt 39), u Spanja vs Lenzing (iċċitata iktar 'il fuq fin-nota ta' qiegħ il-paġna 97, punt 57).

141 — Fir-rigward ta' dawn it-tliet punti, erġa' ara s-sentenzi Il-Kummissjoni vs Tetra Laval (iċċitata iktar 'il fuq fin-nota ta' qiegħ il-paġna 96, punt 39), u Spanja vs Lenzing (iċċitata iktar 'il fuq fin-nota ta' qiegħ il-paġna 97, punt 57); fir-rigward b'mod speċifiku tal-kompletezza tal-baži fattwali ara wkoll Technische Universität München (iċċitata iktar 'il fuq fin-nota ta' qiegħ il-paġna 97, punt 14), Spanja vs Lenzing (iċċitata iktar 'il fuq fin-nota ta' qiegħ il-paġna 97, punt 58) u Komninou *et* (iċċitata iktar 'il fuq fin-nota ta' qiegħ il-paġna 27, punt 51), li tenfasizza l-obbligu għall-istituzzjoni kompetenti li tikkunsidra b'reqqa u b'imparzjalità l-fatturi rilevanti kollha tal-każ partikolari.

142 — Sentenza ta' qabel tal-ahhar tal-punt 335 tas-sentenza appellata; ara wkoll il-punti 410, 419 u 446 ta' dik is-sentenza.

partecipanti fid-difiża tagħhom — li l-fatti u provi li fuqhom kienet ibbażata d-dikjarazzjoni tal-oġġezzjonijiet ma kienux kompluti jew eżatti, jew li ma setgħux jissostanzjaw il-konklużjonijiet misluti minnhom. Il-Qorti tal-Prim'Istanza għustament tirriconnoxxi dan ukoll, fejn fis-sentenza appellata tghid li l-Kummissjoni “għandha l-obbligu li tiegħu inkunsiderazzjoni l-provi miġbura matul il-proċedura amministrattiva, kif ukoll l-argumenti mressqa mill-imprizi kkonċernati, sabiex twaqqa’ l-oġġezzjonijiet li jistgħu finalment jirriżultaw li huma infondati”¹⁴³.

178. Madankollu, il-Qrati Komunitarji jistgħu u għandhom jaċċertaw jekk ċerti fatti li l-Kummissjoni kienet ikkonstatat u bbażat ruhha fuqhom fid-dikjarazzjoni tal-oġġezzjonijiet kinux, fil-kors sussegwenti tal-proċedura, ikllassifikati mill-Kummissjoni b'mod korrett bħala mhux eżatti jew mhux affidabbli u skartati. Bl-istess mod, il-Qrati Komunitarji jistgħu u għandhom jikkunsidraw jekk fatti godda li fuqhom tibbaża ruhha issa l-Kummissjoni humiex fil-fatt eżatti, jekk il-fatti hekk stabbiliti humiex kompluti, u jekk jistgħux isostnu l-konklużjonijiet li l-Kummissjoni siltet minnhom.

179. Il-korrettezza, il-kompletezza u s-saħha tal-materjal fattwali li fuqu tkun ibbażata deċiżjoni għandhom ikunu suġġetti għal sħarriġ ġudizzjarju¹⁴⁴. Mingħajr tali sħarriġ tal-baži fattwali għal deċiżjoni ma jkunx possibbli li jiġi evalwat, utilment, jekk

il-Kummissjoni żammitx mal-limiti tad-diskrezzjoni konċessa lilha jew wettqitx żbalji manifesti ta’ evalwazzjoni.

180. Għaldaqstant, fis-sentenza appellata l-Qorti tal-Prim'Istanza għustament ipproċediet b'dan l-istħarriġ u fil-proċess spejgat li l-Kummissjoni “għandha tkun f'pożizzjoni li tispjega, [...] għall-inqas, fil-kuntest tal-proċedimenti quddiem il-Qorti tal-Prim'Istanza, ir-raġunijiet għaliex tikkunsidra li l-evalwazzjonijiet provviżorji tagħha kienu żbaljati, iżda prinċipalment l-evalwazzjonijiet li jinsabu fid-deċiżjoni għandhom ikunu kompatibbli mal-konstatazzjonijiet fattwali magħmula fid-dikjarazzjoni tal-oġġezzjonijiet sakemm ma jiġix stabbilit li dawn il-konstatazzjonijiet kienu inezatti”¹⁴⁵.

181. B'kuntast ma' dak li jsostnu l-appellanti u l-Kummissjoni, dan ma jfissirx li l-awtorità għall-kontroll ta' koncentrazzjonijiet hija suġġetta għal piż doppju quddiem il-qrati. Hija mhijiex obbligata tiddefendi d-deċiżjoni tagħha u fl-istess hin tiċhad id-dikjarazzjoni tal-oġġezzjonijiet safejn din tiddiverġi minnha. Hija għandha sempliċement — u b'risposta għal sottomissjoni ssostanzjata mill-applikant — tkun tista' tispjega li l-baži fattwali tad-deċiżjoni tagħha kienet korretta u kompluta u li setgħet issostni l-konklużjonijiet misluta fid-deċiżjoni tagħha. Spjegazzjonijiet għal dak li jirrigwarda r-raġuni għaliex ċerti elementi fattwali ġew issupplimentati jew skartati jew evalwati mill-ġdid matul il-proċedura amministrattiva huma neċessarjament marbuta

143 — It-tieni sentenza tal-punt 335 tas-sentenza appellata.

144 — Għal darba oħra, fuq dan il-punt ara s-sentenzi Il-Kummissjoni vs Tetra Laval (iċċitata iktar 'il fuq fin-nota ta' qiegħ il-paġna 96, punt 39) u Spanja vs Lenzing (iċċitata iktar 'il fuq fin-nota ta' qiegħ il-paġna 97, punt 56); fl-istess sens is-sentenzi Technische Universität München (iċċitata iktar 'il fuq fin-nota ta' qiegħ il-paġna 97, punt 14), Spanja vs Lenzing (iċċitata iktar 'il fuq fin-nota ta' qiegħ il-paġna 97, punt 58), u Komninou et vs Il-Kummissjoni (iċċitata iktar 'il fuq fin-nota ta' qiegħ il-paġna 27, punt 51).

145 — L-ahhar sentenza tal-punt 335 tas-sentenza appellata; fl-istess sens ara l-punti 410, 419 u 446 ta' din is-sentenza.

mal-kwistjoni tal-korrettezza, kompletezza u saħħa tal-bażi fattwali tad-deċiżjoni.

3. Il-valur probatorju tal-asserzjonijiet fattwali fir-risposta għall-oġġezzjonijiet (it-tieni aggravju; l-ewwel parti tat-tielet aggravju)

182. Għaldaqstant, kollox ma' kollox, il-Qorti tal-Prim'Istanza bbażat ruhha fuq id-dikjarazzjoni tal-oġġezzjonijiet b'mod aċċettabbli *bħala bażi* għall-istħarriġ tagħha dwar jekk l-ewwel deċiżjoni ta' approvazzjoni kinitx adottata fuq bażi fattwali korretta u kompluta li setgħet issostni l-konkluzjonijiet misluti mill-Kummissjoni. Madankollu, il-Qorti tal-Prim'Istanza *ma annullatx* l-ewwel deċiżjoni ta' approvazzjoni minhabba diverġenzi apparenti mid-dikjarazzjoni tal-oġġezzjonijiet, imma minhabba r-raġunijiet insuffiċjenti tagħha u minhabba żbalji manifesti ta' evalwazzjoni. Il-Qorti tal-Prim'Istanza kkonstatat dawn l-iżbalji ta' evalwazzjoni minhabba li l-bażi fattwali għad-deċiżjoni ma kinitx kompluta u ma setgħetx issostni l-konkluzjonijiet misluti mill-Kummissjoni minnha fir-rigward tan-nuqqas tat-trasparenza tas-suq¹⁴⁶.

184. It-tieni aggravju huwa marbut mill-qrib mal-ewwel parti tat-tielet aggravju; għal dik ir-raġuni nipproponi li t-tnejn jiġu kkunsidrati flimkien. Fis-sustanza, l-appellanti jsostnu li l-Qorti tal-Prim'Istanza eżiġiet rekwiżiti għoljin wisq ta' prova f'dak li jirrigwarda l-asserzjonijiet tagħhom fir-risposta għad-dikjarazzjoni tal-oġġezzjonijiet. Barra minn hekk, huma jsostnu li l-Qorti tal-Prim'Istanza ddeċidiet b'mod żbaljat li l-Kummissjoni kellha l-obbligu li tagħmel investigazzjoni ġdida tas-suq wara d-dikjarazzjoni tal-oġġezzjonijiet.

c) Konkluzjoni provviżorja

a) Is-sentenza appellata

183. Għaldaqstant, bħala sintezi, l-ewwel aggravju u t-tieni parti tas-sitt aggravju huma infondati.

185. Fl-eżerċizzju tal-istħarriġ tal-ewwel deċiżjoni ta' approvazzjoni għal xi żbalji manifesti ta' evalwazzjoni fir-rigward tat-trasparenza tas-suq, il-Qorti tal-Prim'Istanza qalet *inter alia* li "l-partijiet fil-koncentrazzjoni ma jistgħux jistennew sa l-aħħar minuta biex jissottomettu provi lill-Kummissjoni bil-għan li jikkonfutaw l-oġġezzjonijiet imqajma fiż-żmien xieraq mill-Kummissjoni, peress li din tal-aħħar ma tkunx, konsegwentement, iktar f'pożizzjoni li twettaq il-verifiki meħtieġa. F'każ ipotetiku bħal dan, dawn il-provi għandhom għall-inqas ikunu partikolarment sodi, oġġettivi, rilevanti u konvinċenti sabiex ikunu jistgħu

146 — Punti 459 u 475 tas-sentenza appellata.

jikkonfutaw validament l-oġġezzjonijiet b) Analizi
imqajma mill-Kummissjoni”¹⁴⁷.

186. Barra minn hekk il-Qorti tal-Prim’Istanza kienet tal-fehma li l-Kummissjoni “ma [setghatx], min-naħa l-oħra, tasal biex tiddelega, mingħajr sorveljanza, ir-responsabbiltà tat-tweġġ ta’ ċerti aspetti tal-investigazzjoni lill-partijiet fil-konċentrazzjoni, b’mod partikolari meta, b’hal f’dan il-każ, dawn l-aspetti jikkostitwixxu l-element kruċjali li fuq hi bbażata d-deċiżjoni u d-data u l-evalwazzjonijiet imressqa mill-partijiet fil-konċentrazzjoni huma dijametrikament opposti għall-informazzjoni miġbura mill-Kummissjoni matul l-investigazzjoni tagħha kif ukoll għall-konkluzjonijiet li hi jaqta’ waslet għalihom minn din l-informazzjoni”¹⁴⁸.

187. Iktar minn hekk, f’diversi postijiet fis-sentenza appellata, il-Qorti tal-Prim’Istanza tikkritika lill-Kummissjoni talli tonqos, wara r-risposta mill-partijiet fil-konċentrazzjoni għad-dikjarazzjoni tal-oġġezzjonijiet, milli twettaq investigazzjonijiet ġodda tas-suq sabiex teżamina l-validità tal-orjentament il-ġdid tal-evalwazzjoni tagħha tal-konċentrazzjoni proposta¹⁴⁹.

188. Kif diġà ssemma’ fir-rigward tal-ewwel aggravju, fi proċeduri ta’ kontroll ta’ konċentrazzjonijiet huwa essenzjali li jiġu rrispettati d-drittijiet tad-difiża qabel ma tittiehed deċiżjoni li tista’ taffettwa negattivament lill-imprizi kkonċernati¹⁵⁰ (ara wkoll it-tieni sentenza tal-Artikolu 18(3) RKK).

189. Għal dik ir-raġuni, l-imprizi kkonċernati ma ttihomx tort li ma ressqux ċerti argumenti, fatti jew provi — possibbilment deċizivi — meta nnotifikaw il-konċentrazzjoni jew matul l-investigazzjoni tas-suq tal-Kummissjoni, u minflok għamlu dan biss fis-sottomissjonijiet tagħhom tad-difiża meta rrispondew għad-dikjarazzjoni tal-oġġezzjonijiet¹⁵¹. Id-dikjarazzjoni tal-oġġezzjonijiet hi l-ewwel dokument li juri lill-partijiet fil-konċentrazzjoni fid-dettall l-oġġezzjonijiet tal-Kummissjoni għall-konċentrazzjoni proposta tagħhom u

147 — Punt 414 tas-sentenza appellata.

148 — Punt 415 tas-sentenza appellata; f’sens simili ara l-punt 452 tas-sentenza appellata.

149 — Ara, pereżempju, il-punti 398, 428 u 451 tas-sentenza appellata.

150 — Ara iktar ‘il fuq, b’mod partikolari l-punti 150 sa 152.

151 — Naturalment, dan ma jaffettwax l-obbligu tal-imprizi kkonċernati li jipprezentaw notifika tal-konċentrazzjoni tagħhom li tkun materjalment korretta u kompluta (fuq dan il-punt, ara l-Artikolu 3(1) tar-Regolament Nru 447/98). Barra minn hekk, il-partijiet fil-konċentrazzjoni huma obbligati li jwiegħu kull talba tal-Kummissjoni għal informazzjoni b’mod komprensiv u veritier u fit-terminu applikabbli (Artikolu 11(1) flimkien mal-Artikolu 11(4) u (5) RKK).

l-argumenti individwali u l-provi li fuqhom hija tibbaża dawk l-oġġezzjonijiet¹⁵².

190. B'hekk, il-fatt biss li l-partijiet fil-konċentrazzjoni ressqu ċerti argumenti, fatti jew provi għall-ewwel darba fir-risposta tagħhom għad-dikjarazzjoni tal-oġġezzjonijiet bl-ebda mod ma jiġġustifika konstatazzjoni li huma żammew din l-informazzjoni "sa l-aħħar minuta"¹⁵³. Minflok, id-drittijiet tad-difiża mogħtija lill-impriżi kkonċernati jagħtuhom id-dritt li jressqu fil-kors tas-seduta orali u bil-miktub tagħhom, jiġifieri wara li jirċievu d-dikjarazzjoni tal-oġġezzjonijiet, dak kollu li huma jidhrilhom xieraq biex jiċċdu l-oġġezzjonijiet u biex jikkonvinċu lill-Kummissjoni tapprova l-konċentrazzjoni tagħhom. Din is-sottomissjoni mhijiex tardiva, iżda hija magħmula fl-istadju speċifikament ikkontemplat għaliha fil-proċedura għall-kontroll ta' konċentrazzjonijiet.

191. Lanqas ma jistgħu jiġu imposti fuq is-sottomissjonijiet imressqa mill-impriżi kkonċernati f'risposta għad-dikjarazzjoni

tal-oġġezzjonijiet rekwiżiti oġġla ta' prova jew ta' konvinċenza minn dawk imposti fuq is-sottomissjonijiet tal-kompetituri, klijenti, u terzi persuni oħra intervistati mill-Kummissjoni matul il-proċedura għall-kontroll ta' konċentrazzjonijiet. Ċertament, il-Kummissjoni hija obbligata tistharreġ bir-reqqa s-sottomissjonijiet tal-partijiet fil-konċentrazzjoni fir-rigward tal-eżattezza, kompletezza u konvinċenza tagħhom, u fil-każ ta' dubju raġġonevoli ma tikkunsidrahomx, iżda hija u tagħmel hekk hija għandha tapplika l-istess kriterji kif tagħmel meta tkun qed tikkunsidra s-sottomissjonijiet ta' terzi persuni.

192. Id-drittijiet tad-difiża tal-impriżi kkonċernati jiġu mxejna kieku ma jiġux applikati fir-rigward tas-sottomissjonijiet ta' difiża tagħhom fuq oġġezzjonijiet individwali mressqa mill-Kummissjoni, jew kieku s-sottomissjonijiet ta' difiża tagħhom kienu mill-bidu meqjusa bħala inqas kredibbli u inqas konvinċenti minn, pereżempju, informazzjoni pprovduta minn terzi persuni fil-kors tal-investigazzjoni tas-suq.

193. Iktar minn hekk, jekk fid-deċiżjoni tagħha l-Kummissjoni tikkunsidra s-sottomissjonijiet ta' difiża magħmula mill-impriżi kkonċernati u tiġi konvinta minnhom biex terġa' tikkunsidra u saħansitra tiddistakka ruħha mill-konkluzjonijiet provviżorji fid-dikjarazzjoni tal-oġġezzjonijiet tagħha, dan bl-ebda mod ma jfisser li l-investigazzjoni ġiet "delegata" lilhom.

194. Fl-aħħar nett, il-Kummissjoni ma tistax tiġi obbligata li, f'kull każ, tagħmel investigazzjonijiet ulterjuri tas-suq wara d-dikjarazzjoni tal-oġġezzjonijiet u wara li

152 — Il-partijiet fil-konċentrazzjoni huma mgharrfa bil-progress tal-proċedura qabel id-dikjarazzjoni tal-oġġezzjonijiet (isehhu diskussjonijiet u l-partijiet li qed jinnotifikaw jiġu mgharrfa bil-partijiet fejn il-Kummissjoni jkollha *dubji serji* fir-rigward tal-kompatibbiltà tal-konċentrazzjoni mas-suq komuni meta l-proċedura ta' investigazzjoni formali tinbeda taht l-Artikolu 6(1)(ċ) RKK), iżda din l-informazzjoni hija hafna inqas dettaljata minn dikjarazzjoni tal-oġġezzjonijiet u tista' tinbidel ukoll matul il-proċess skont kif tipproċedi l-investigazzjoni tas-suq.

153 — Kieku kellu jirriżulta b'mod ċar li fin-notifika tal-konċentrazzjoni jew fir-risposta tagħhom għall-kwestjonarju tal-Kummissjoni, l-impriżi kkonċernati pprovdew informazzjoni żbaljata jew mhux kompluta, dan ikun ksur tal-obbligu tagħhom li jikkooperaw mal-Kummissjoni fil-proċedura għall-kontroll ta' konċentrazzjonijiet u jista' jwassal ukoll għall-konsegwenzi legali stabbiliti fl-Artikolu 8(5)(a) RKK u fl-Artikolu 14(1)(b) u (ċ) RKK (revoka tad-deċiżjoni ta' approvazzjoni u impożizzjoni ta' multi).

tisma' lill-impriżi kkonċernati. Il-persjoni taż-żmien li tinbet mit-termini proċedurali relattivament stretti hija diġà biżżejjed biex tirrendi impossibbli għall-Kummissjoni tibgħat iktar talbiet għal informazzjoni dwar kwistjonijiet ekonomiċi kumplessi lil diversi parteċipanti tas-suq f'tit qabel tagħti l-abbozz tad-deċiżjoni tagħha lill-Kumitat Konsultattiv tal-konċentrazzjonijiet bejn impriżi¹⁵⁴. Fil-verità, fil-ftit żmien rimanenti, huwa biss okkażjonalment li tali investigazzjoni tista' tagħti riżultati utli. Iktar minn hekk, l-impriżi kkonċernati jkunu jridu jiġu mismugħa mill-għdid fuq ir-riżultati tal-investigazzjoni jekk, pereżempju, kien ikkontemplat li d-deċiżjoni ta' projbizzjoni tkun ibbażata fuqhom. Għal dik ir-raġuni, l-appellanti osservaw korrettament li l-konsegwenza riżultanti minn sitwazzjoni fattwali li ma tkunx ċara *wara* li jinstemgħu l-impriżi kkonċernati ma tistax isservi bħala l-bidu ta' investigazzjonijiet godda tas-suq. Minflok, id-deċiżjoni trid issir abbażi tal-informazzjoni eżistenti. Dan l-approċċ huwa kkollaborat mill-Artikolu 10(6) RKK, li jipprovi li meta l-Kummissjoni ma tkunx haċet deċiżjoni fiż-żmien stabbilit għaliha, il-konċentrazzjoni għandha tiġi meqjusa kompatibbli.

195. F'dan l-isfond, jiena tal-fehma li l-Qorti tal-Prim'Istanza fehmet hażin il-pożizzjoni legali meta ddikjarat li l-partijiet fil-konċentrazzjoni ma setgħux "jistennaw sa l-aħħar minuta biex jissottomettu provi lill-Kummissjoni bil-ghan li jikkonfutaw l-oġġezzjonijiet imqajma fiż-żmien xieraq mill-Kummissjoni" u li dawn il-provi kellhom "ikunu *partikolarment* sodi, oġġettivi, rilevanti u konvinċenti" sabiex ikunu jistgħu jikkonfutaw validament l-oġġezzjonijiet imqajma mill-Kummissjoni; barra minn hekk, il-Qorti tal-Prim'Istanza kienet żbaljata

meta lmentat dwar in-nuqqas ta' investigazzjonijiet ulterjuri tas-suq wara d-dikjarazzjoni tal-oġġezzjonijiet, u meta qabblat l-aċċettazzjoni mill-Kummissjoni tas-sottomissjonijiet ta' difiża tal-appellanti ma' delega illeċita tal-investigazzjoni lill-partijiet fil-konċentrazzjoni¹⁵⁵.

196. Għaldaqstant, it-tieni aggravju u l-ewwel parti tat-tielet aggravju huma sostantivament fondati.

197. Madankollu, minn dan ma jsegwix li s-sentenza appellata għandha tiġi annullata¹⁵⁶. B'mod partikolari, il-Qorti tal-Prim'Istanza ma oġġezzjonatx biss li fl-analiżi tat-trasparenza tas-suq il-Kummissjoni bbażat ruhha fuq is-sottomissjonijiet ta' difiża ta' Bertelsmann u Sony u naqset milli twettaq investigazzjonijiet godda tas-suq. Minflok, hija stharrġet ukoll is-sustanza tal-analiżi tat-trasparenza tas-suq li saret mill-Kummissjoni u dan għall-fini li jinstabu żbalji manifesti ta' evalwazzjoni.

198. F'dan ir-rigward għandu jiġi enfazzzjat li s-siltiet fis-sentenza tal-Qorti tal-Prim'Istanza kkontestati hawnhekk ma kinux l-ewwel post fejn il-Qorti tal-Prim'Istanza kkonstatat li kien hemm żbalji manifesti ta' evalwazzjoni, peress li hija kienet kkonstatat żball haċna qabel, fil-paragrafu 377 tas-sentenza appellata: "Għaldaqstant, għandu jiġi kkonstatat li l-provi, kif imsemmija fid-deċiżjoni, ma jippermettux li jiġu sostnuti l-konkluzjonijiet ibbażati fuqhom." Din

155 — Fuq dan il-punt, erga' ara b'mod partikolari l-punti 414 u 415 tas-sentenza appellata (enfasi mizjuda).

156 — Fuq dan il-punt, erga' ara l-ġurisprudenza ċċitata iktar 'il fuq fin-nota ta' qiegħ il-paġna 127.

154 — Artikolu 19(3) sa (7) RKK.

il-konstatazzjoni bl-ebda mod ma tirrigwarda s-sottomissjonijiet ta' difiża mill-partijiet fil-konċentrazzjoni, fil-kwistjoni f'dan il-każ, fir-rigward ta' skontijiet promozzjonali u ta' kif dawn ittiedu inkunsiderazzjoni mill-Kummissjoni.

199. Fil-punti 384 sa 387 tas-sentenza appellata wkoll, il-Qorti tal-Prim'Istanza kkonstatat li l-Kummissjoni kienet ghamlet żball manifest ta' evalwazzjoni li ma kienx ibbażat fuq il-fatt li l-Kummissjoni hadet inkunsiderazzjoni s-sottomissjonijiet ta' difiża mill-partijiet fil-konċentrazzjoni fir-rigward tal-iskontijiet promozzjonali, imma kien ibbażat fuq evalwazzjoni sostantiva żbaljata tar-riżultati tal-investigazzjoni tas-suq, u b'mod partikolari tar-risposti mogħtija mill-bejjieġha bl-imnut.

200. Kull wieħed minn dawn iż-żewġ żbalji manifesti ta' evalwazzjoni kien minnu nnifsu biżżejjed biex jiġġustifika lill-Qorti tal-Prim'Istanza tannulla l-ewwel deċiżjoni ta' approvazzjoni. Barra minn dan, kif diġà ssemma', il-konstatazzjoni dwar nuqqas li jingħataw raġunijiet, li l-Qorti tal-Prim'Istanza kkonstatat mingħajr ebda żball ta' liġi, kienet hija wkoll biżżejjed biex tiġġustifika l-annullament tal-ewwel deċiżjoni ta' approvazzjoni¹⁵⁷.

4. Rekwiżiti ta' prova meħtieġa għall-approvazzjoni ta' konċentrazzjonijiet (it-tieni parti tat-tielet aggravju)

201. Bit-tieni parti tat-tielet aggravju tagħhom l-appellanti jsostnu li l-Qorti tal-Prim'Istanza ghamlet żball ta' liġi meta applikat rekwiżiti għoljin ta' prova li kienu żbaljati u eċċessivi għad-deċiżjonijiet ta' approvazzjoni ta' konċentrazzjonijiet tal-Kummissjoni¹⁵⁸.

202. Ir-raġunijiet tal-appellanti għall-kritika tagħhom tas-sentenza appellata huma dawn li ġejjin. B'mod ġenerali, il-Qorti tal-Prim'Istanza naqset milli tifhem li r-rekwiżiti ta' prova li l-Kummissjoni kienet obbligata tapplika fir-rigward ta' deċiżjonijiet ta' approvazzjoni u ta' projbizzjoni mhumiex l-istess; huma jsostnu li hemm żbilanċ f'dak li jirrigwarda r-rekwiżiti ta' prova u preżunzjoni ġenerali li konċentrazzjonijiet huma kompatibbli mas-suq komuni. B'mod speċifiku, f'dan il-każ, il-Qorti tal-Prim'Istanza obligat żbaljatament lill-Kummissjoni tikseb prova pożittiva ta' *nuqqas ta' trasparenza tas-suq*; skont l-appellanti, il-Qorti tal-Prim'Istanza kien imissha stharrġet biss jekk, fil-perijodu tal-ewwel deċiżjoni ta' approvazzjoni, il-Kummissjoni kellhiex biżżejjed provi tal-*eżistenza tat-trasparenza tas-suq*.

¹⁵⁷ — Ara, iktar 'il fuq, il-punti 93 sa 144.

¹⁵⁸ — Id-diskussjoni segwenti tapplika wkoll għall-parti tas-sitt aggravju li tinsab fil-punti 98 sa 100 u 102 tal-appell.

a) L-allegat żbilanċ bejn ir-rekwiżiti għal deċiżjonijiet ta' approvazzjoni u deċiżjonijiet ta' projbizzjoni fir-Regolament dwar il-kontroll ta' konċentrazzjonijiet

203. Nikkunsidra l-ewwel l-argument tal-appellanti li r-rekwiżiti ta' prova fir-Regolament dwar il-kontroll ta' konċentrazzjonijiet huma żbilanċjati, u li teżisti preżunzjoni ġenerali li konċentrazzjonijiet huma kompatibbli mas-suq komuni.

— Id-deċiżjonijiet ta' kontroll ta' konċentrazzjonijiet huma bbażati fuq pronjosi

204. Bħala introduzzjoni għandu jiġi osservat li deċiżjonijiet ta' kontroll ta' konċentrazzjonijiet tal-Kummissjoni huma differenti fuq essenzjali minn deċiżjonijiet fi proċeduri ta' prattiċi miftehma taht l-Artikolu 81 KE u fi proċeduri għall-abbużi minn pożizzjoni dominanti taht l-Artikolu 82 KE. Fil-kuntest ta' kontroll ta' konċentrazzjonijiet, il-Kummissjoni mhijiex meħtieġa tevalwa u, jekk ikun il-każ, tippenalizza l-komportament — allegatament illeċitu — tal-imprizi li jkun diġà seħh, imma għandha minflok tagħti *pronjosi* fir-rigward tal-iżvilupp futur tas-suq. Hija għandha tevalwa jekk il-konċentrazzjoni tistax tohloq jew issaħħah pożizzjoni dominanti li b'riżultat tagħha l-kompetizzjoni effettiva fis-suq komuni jew f'parti sostanzjali minnu tkun imfixkla b'mod sinjifikanti (Artikolu 2(2) u (3) u l-Artikolu 8(2) u (3) RKK).

205. Id-deċiżjoni tal-Kummissjoni biex tapprova jew tipprojbixxi xi konċentrazzjoni partikolari għaldaqstant tiddependi fuq evalwazzjoni ta' probabbiltà *ex ante*. Il-Qorti tal-Ġustizzja tirrikonoxxi dan ukoll fis-sentenza Il-Kummissjoni vs Tetra Laval, fejn ikkonstatat li kontroll ta' konċentrazzjonijiet kien jinvolvi "li jiġu mbassra avvenimenti li ser isehhu fil-ġejjieni"¹⁵⁹.

206. Stharriġ ġudizzjarju ta' tali evalwazzjoni ta' probabbiltà ma jirrigwardax wisq il-fatt jekk il-pronjosi tal-Kummissjoni fuq l-effetti pożittivi jew negattivi ta' konċentrazzjoni fuq il-kompetizzjoni *tistax tiġi pprovata* imma iktar dwar il-*plawżibbiltà* tagħha. Il-Kummissjoni għandha ġgħib provi biss dwar il-fatti li fuqhom hija bbażat il-pronjosi tagħha, pereżempju l-elementi tal-istruttura tas-suq li hija stabbiliet (f'dan il-każ, pereżempju, id-diversi fatturi li jtendu lejn jew jimmilitaw kontra konstatazzjoni ta' trasparenza tas-suq). F'dan ir-rigward, fis-sentenza Il-Kummissjoni vs Tetra Laval, il-Qorti tal-Ġustizzja kkonstatat li "l-provi jridu jissostanzjaw il-konkluzjoni tal-Kummissjoni li [...] ix-xenarju tal-iżvilupp ekonomiku mbassar minnha huwa plawżibbli"¹⁶⁰.

207. Il-kriterju li b'riferiment għalih il-pronjosi tal-Kummissjoni fir-rigward tal-iżvilupp tas-suq imbassar hija

159 — Sentenza ċċitata iktar 'il fuq fin-nota ta' qiegħ il-paġna 96, punt 42); ara wkoll is-sentenza General Electric vs Il-Kummissjoni (iċċitata iktar 'il fuq fin-nota ta' qiegħ il-paġna 96, punt 64).

160 — Sentenza Il-Kummissjoni vs Tetra Laval (iċċitata iktar 'il fuq fin-nota ta' qiegħ il-paġna 96, punt 44) (enfasi miżjuda).

plawżibbli jew implawżibbli ghandu jiġi stabbilit fid-dawl tal-karatteristiċi speċifiċi tal-proċeduri ta' kontroll ta' konċentrazzjonijiet. F'deċizjonijiet ta' kontroll ta' konċentrazzjonijiet taht l-Artikolu 8 RKK, il-Kummissjoni la timponi sanzjonijiet u lanqas tikser il-libertà personali jew l-integrità fiżika ta' xi persuna fiżika. Minflok, il-Kummissjoni tagħti jew tirrifjuta approvazzjonijiet ta' natura amministrattiva għal attività ekonomika, jiġifieri l-konċentrazzjoni bejn impriżi. Barra minn hekk, dan isehh fi proċedura li hija kkaratterizzata minn rekwiżit ta' heffa u sistema bbilanċjata komparattivament stretta ta' limiti taż-żmien¹⁶¹.

208. Fid-dawl ta' dawn il-karatteristiċi tal-proċeduri ta' kontroll ta' konċentrazzjonijiet, il-kriterju xieraq ikun, fil-fehma tiegħi, li l-Kummissjoni għandha tibbaża d-deċizjoni tagħha fuq l-iżvilupp tas-suq li, fuq bilanċ ta' probabbiltajiet, hija tqis l-iktar probabbli fl-aħhar tal-investigazzjoni intensa tagħha ta' konċentrazzjoni li ddum xhur shaħ. Il-Qorti tal-Prim'Istanza tat sunt preċiż hafna ta' dan ftit taż-żmien ilu fis-sentenza *General Electric vs Il-Kummissjoni*: "l-analiżi prospettiva [...] teziġi li jiġu maħsuba d-diversi konnessjonijiet ta' kawża u effett *bil-ghan li jiġi stabbilit liema minnhom huma l-iktar probabbli*"¹⁶².

209. Għaldaqstant, jekk huwa iktar probabbli li pożizzjoni dominanti tkun ser tinholq jew

tissahha, il-konċentrazzjoni għandha tiġi pprojbita; mill-banda l-oħra, jekk huwa inqas probabbli li pożizzjoni dominanti tkun ser tinholq jew tissahha, il-konċentrazzjoni għandha tiġi approvata. Huwa l-kompitu tal-Qrati Komunitarji li jistharrġu l-pronjosi tal-Kummissjoni għal xi żbalji manifesti ta' evalwazzjoni; fi kliem ieħor jekk il-Kummissjoni bbażatx ruhha fuq provi li huma fattwalment eżatti, kredibbli u konsistenti u li jistgħu jsostnu l-pronjosi tagħha¹⁶³.

210. Jien jidhirli li ma jkunx xieraq li l-livell rikjest ikun oghla fil-kuntest ta' kontroll ta' konċentrazzjonijiet u, pereżempju, li jkun mehtieg li l-iżvilupp tas-suq ikkontemplat mill-Kummissjoni jkun "probabbli hafna" jew "partikolarment probabbli" sabiex jiġi aċċettat mill-Qorti tal-Gustizzja¹⁶⁴. Tali livell oghla ta' probabbiltà jdgħajef b'mod sinjifikattiv lill-Kummissjoni fit-twettieg tal-funzjonijiet tagħha fil-kuntest tal-politika tal-kompetizzjoni. Il-Kummissjoni jkollha tapprova konċentrazzjonijiet b'għajnejha miftuħin anki jekk dawn probabbilmment iwasslu għall-holqien jew għat-tishih ta' pożizzjoni dominanti, u għaldaqstant ikollhom effetti negattivi fuq il-kompetizzjoni. Il-Kummissjoni jkollha dritt tintervjeni f'dawk il-każijiet biss fejn tali effetti negattivi ta' konċentrazzjoni jkun "probabbli hafna" jew "partikolarment probabbli". Barra minn hekk, huwa diffiċli

¹⁶¹ — Punt 12 iktar 'il fuq.

¹⁶² — Sentenza *General Electric vs Il-Kummissjoni* (iċċitata iktar 'il fuq fin-nota ta' qiegħ il-paġna 96, punt 64, l-aħhar sentenza; enfasi miżjudja)

¹⁶³ — Sentenzi *Il-Kummissjoni vs Tetra Laval* (iċċitata iktar 'il fuq fin-nota ta' qiegħ il-paġna 96, punt 39), *Spanja vs Lenzing* (iċċitata iktar 'il fuq fin-nota ta' qiegħ il-paġna 97, punt 57), u *General Electric vs Il-Kummissjoni* (iċċitata iktar 'il fuq fin-nota ta' qiegħ il-paġna 96, punt 63); ara wkoll iktar 'il fuq, il-punti 173 u 174.

¹⁶⁴ — Għal opinjoni differenti, ara l-konkluzjonijiet tal-Avukat Ġenerali Tizzano tal-25 ta' Mejju 2004 fil-kawża *Il-Kummissjoni vs Tetra Laval* (iċċitata iktar 'il fuq fin-nota ta' qiegħ il-paġna 96, punt 74), li jsostni li t-tranzazzjoni nnotifikata għandha *b'mod probabbli hafna* twassal għall-holqien jew għat-tishih ta' pożizzjoni dominanti jekk għandha tkun ipprojbita.

li wiehed iqabbel livell oghla ta' probabbiltà mal-margni ta' diskrezzjoni li għandha l-Kummissjoni fl-evalwazzjoni tagħha ta' sitwazzjonijiet ekonomiċi kumplessi¹⁶⁵ li fis-sustanza tinkuldi l-pronjozi tal-Kummissjoni fir-rigward ta' kif is-suq huwa mistenni li jiżviluppa b'riżultat ta' konċentrazzjoni bejn impriżi.

II') (Artikolu 6(1)(b) u (ċ) RKK)¹⁶⁷. Madankollu, wara dik l-investigazzjoni eżawrjenti l-konċentrazzjoni għandha tiġi approvata, minkejja xi dubji li jistgħu jibqgħu, sakemm skont il-pronjozi tal-Kummissjoni l-holqien jew it-tishih ta' pożizzjoni dominanti hija inqas probabbli milli le. Mill-banda l-oħra, il-konċentrazzjoni għandha tiġi pprojbita jekk, wara l-investigazzjoni iktar eżawrjenti tagħha, il-Kummissjoni tqis il-holqien jew it-tishih ta' pożizzjoni dominanti bħala iktar probabbli milli le, minkejja xi dubji li jkun għad fadal.

211. *A fortiori*, ma jistax ikun deċiżiv il-fatt jekk, fl-aħħar tal-eżami estensiv tagħha ta' konċentrazzjoni fuq diversi xhur, il-Kummissjoni hijiex f'pożizzjoni li tiddeċiedi *lil hinn minn kull dubju raġjonevoli* li pożizzjoni dominanti tkun jew ma tkunx maħluqa jew imsahha¹⁶⁶. Dan il-livell partikolarment huwa prinċipalment magħruf fil-qasam tal-proċeduri kriminali u kwazi-kriminali. Fil-proċeduri ta' kontroll ta' konċentrazzjonijiet dan japplika biss fil-fażi preliminari ("Fażi I"), biex jikkompensa għall-fatt li f'dak l-istadju l-investigazzjoni ta' konċentrazzjoni hija sempliċiment waħda sommarja. F'dak l-istadju, "dubji serji" dwar il-kompatibbiltà tal-konċentrazzjoni mas-suq komuni jimpedixxu biss li din tiġi *approvata daqshekk malajr* u jobbligaw lill-Kummissjoni tagħmel investigazzjoni iktar eżawrjenti fi proċedura formali ('Fażi

— Simetrija tar-rekwiżiti imposti għal approvazzjoni u għal projbizzjoni

212. Ma nista' nara l-ebda differenza bejn ir-rekwiżiti legali fir-rigward ta' deċiżjonijiet ta' approvazzjoni minn naha u deċiżjonijiet ta' projbizzjoni min-naha l-oħra. B'kuntrast mas-sottomissjonijiet tal-appellanti, lanqas m'hemm din id-differenza fir-rigward tal-grad ta' plawżibbiltà tal-pronjozi li għandha ssir mill-Kummissjoni jew fir-rigward tas-solidità tal-baži fattwali li ssostniha.

213. Kemm l-Artikolu 2 RKK, li jistabbilixxi l-programm ġenerali ta' sħarriġ għall-kontroll mill-Kummissjoni ta'

165 — Ara l-punti 126 u 173 tas-sentenza appellata.

166 — F'sens simili, ara l-konkluzjonijiet tal-Avukat Ġenerali Tizzano tal-25 ta' Mejju 2004 fil-kawża Il-Kummissjoni vs Tetra Laval (iċċitata iktar 'il fuq fin-nota ta' qiegħ il-paġna 96, punt 74): "Għaldaqstant ma jistax jiġi sostnut li sabiex konċentrazzjoni tiġi pprojbita l-Kummissjoni għandha tsitabbilixxi *b'ċertezza assoluta* li l-konċentrazzjoni tkun ser twassal għall-holqien jew tishih ta' pożizzjoni dominanti li b'riżultat tagħha l-kompetizzjoni effettiva fis-suq komuni jew f'parti sostanzjali minnu tkun imfixkla b'mod sinjifikattiv" (enfasi miżjudja).

167 — Għal eżempju mid-dritt ambjentali, ara s-sentenza tas-7 ta' Settembru 2004, Landelijke Vereniging tot Behoud van de Waddenzee and Nederlandse Vereniging tot Bescherming van Vogels, C-127/02, Gabra p. I-7405, punti 44 u 55 sa 59.

konċentrazzjoni nnotifikat, u l-Artikolu 8 RKK, li jelenka s-setgħat ta' deċiżjoni tal-Kummissjoni, huma strutturati kompletament simetriċi fit-tieni u t-tielet paragrafi rispettivi tagħhom.

214. Fl-aħħar mill-aħħar, din is-simetrija tirrifletti l-fatt li f'kull każ individwali l-Kummissjoni għandha żżomm bilanċ bejn l-interessi ugwali li huma garantiti mid-dritt primarju¹⁶⁸, li huma, min-naħa l-waħda, id-drittijiet u l-interessi tal-partijiet fil-konċentrazzjoni, u min-naħa l-oħra l-interess pubbliku marbut mal-protezzjoni tal-kompetizzjoni mid-distorsjoni (Artikolu 3(1)(g) KE)¹⁶⁹. Għaldaqstant, għalkemm il-libertà kummerċjali tal-imprizi parteċipanti u d-drittijiet ta' proprjetà tal-azzjonisti tagħhom (Artikoli 16 u 17 tal-Karta tad-Drittijiet Fundamentali) jinkludu bla ebda dubju d-dritt li jiġu fformati konċentrazzjonijiet bejn imprizi, dan japplika biss sakemm ċerti kundizzjonijiet jew obbligi fuq il-konċentrazzjoni inkwistjoni, jew anki l-projbizzjoni tagħha, mhumiex meħtieġa għall-protezzjoni tal-kompetizzjoni mid-distorsjoni.

215. Is-sentenza Il-Kummissjoni vs Tetra Laval, li fuqha jibbażaw ruhhom l-appellanti,

ma tgħid xejn li jaffettwa hażin din is-simetrija tar-rekwiżiti għad-deċiżjonijiet ta' approvazzjoni jew ta' projbizzjoni. Ir-rekwiżit li jinsab f'dik is-sentenza, jiġifieri dak ta' "provi konvinċenti" (bl-Ingliż: "convincing evidence")¹⁷⁰ jissemma sempliċement sabiex jifakkar li l-Kummissjoni għandha jkollha bażi fattwali affidabbli għall-evalwazzjoni tagħha ta' probabbiltà. Dan jidher iktar f'partijiet oħra fis-sentenza Il-Kummissjoni vs Tetra Laval, fejn il-Qorti tal-Ġustizzja tgħid li "il-kwalità tal-provi prodotti mill-Kummissjoni [...] hija ta' importanza partikolari, billi dawn il-provi jridu jissostanzjaw il-konkluzjoni tal-Kummissjoni li [...] l-iżvilupp ekonomiku mbassar minnha jkun plawżibbli"¹⁷¹.

216. Ir-rekwiżit għal provi "konvinċenti" m'għandux jiġi miftiehem hażin bħala li jirrikjedi livell oghla ta' prova għad-deċiżjonijiet ta' projbizzjoni, iktar mid-deċiżjonijiet ta' approvazzjoni. Bhalma l-Qorti tal-Ġustizzja għamlitha ċara fis-sentenza Il-Kummissjoni vs Tetra Laval, ir-rekwiżit għal provi "konvinċenti" "b'ebda mod ma żied kundizzjoni dwar il-grad ta' prova meħtieġ iżda sempliċement ġibdet l-attenzjoni għall-funzjoni essenzjali tal-prova, li hi li tistabbilixxi b'mod *konvinċenti* l-mertu ta' argument jew [...] ta' deċiżjoni"¹⁷².

168 — Fuq dan il-punt ara, minn naħa, it-tielet u r-raba' premissi RKK u, min-naħa l-oħra, il-hames premissa.

169 — Ara wkoll, l-ewwel, it-tieni u l-hames premissi RKK. Il-protezzjoni tal-kompetizzjoni mid-distorsjoni sservi wkoll l-interessi tal-partiċipanti kollha tas-suq, inklużi l-konsumaturi (fuq dan il-punt, ara s-sentenzi tal-21 ta' Frar 1973, *Europemballage u Continental Can* vs Il-Kummissjoni, 6/72, Gabra p. 215, punt 25, tad-9 ta' Novembru 1983, *Nederlandsche Banden-Industrie-Michelin* vs Il-Kummissjoni, 322/81, Gabra p. 3461, punt 125, u tal-15 ta' Marzu 2007, *British Airways* vs Il-Kummissjoni, C-95/04 P, Gabra p. I-2331, punt 106).

170 — Sentenza Il-Kummissjoni vs Tetra Laval (iċċitata iktar 'il fuq fin-nota ta' qiegħ il-paġna 96, punt 41); ara wkoll is-sentenza *Kali & Salz* (iċċitata iktar 'il fuq fin-nota ta' qiegħ il-paġna 16, punt 228), li tirreferi għall-"prova konvinċenti u u konsistenti". It-traduzzjoni Germaniża tas-sentenza Tetra Laval, li tirreferi għal provi "eindeutig", ma jidher li hi hija traduzzjoni korretta tal-frażi Ingliża "convincing evidence"; għaldaqstant, hawnhekk u fis-segwenti ser nuża l-aġġettiv "überzeugend" bħala li jfisser "convincing".

171 — Sentenza Il-Kummissjoni vs Tetra Laval (iċċitata iktar 'il fuq fin-nota ta' qiegħ il-paġna 96, punt 44).

172 — *Ibid* punt 41 (enfasi miżjuda).

217. Mis-silta ċċitata fis-sentenza Il-Kummissjoni vs Tetra Lava u mit-twis-sija tal-Qorti tal-Ġustizzja li l-Kummissjoni għandha twestaq l-analiżi prospettiva tagħha “b’attenzjoni kbira”¹⁷³ ma jistax jiġi dedott li jinhtiegu rekwiżiti iktar stretti fir-rigward ta’ *projbizzjoni* ta’ konċentrazzjoni proposta milli dawk fir-rigward tal-approvazzjoni tagħha. Il-Kummissjoni bl-ebda mod ma tista’ *tapprova* konċentrazzjoni “mingħajr attenzjoni”, u hija u tagħmel hekk issostni l-analiżi tagħha bi provi inqas “konvinċenti” milli fil-każ ta’ *projbizzjoni*. Altrimenti hija ma tkunx qiegħda twestaq sew il-funzjoni ewlenija tagħha li tipproteġi l-kompetizzjoni fis-suq intern kontra d-distorsjoni.

218. Għaldaqstant, jekk il-holqien jew it-tishih ta’ pożizzjoni dominanti jkun iktar probabbli milli le, il-konċentrazzjoni għandha tiġi pprojbata; min-naħa l-oħra, jekk il-holqien jew it-tishih ta’ dik il-pożizzjoni huwa inqas probabbli milli le, il-konċentrazzjoni għandha tiġi approvata. Dawn iż-żewġ evalwazzjonijiet tal-probabbiltà huma żewġ naħat tal-istess munita. Kull waħda għandha ssir b’reqqa kbira u għandha tkun sostnuta b’bazi fattwali li hija mhux biss korretta u kompluta — għal dik provi “konvinċenti” huma meħtieġa — imma li tista’ wkoll tissostanzja l-konkluzjonijiet mislutin minnha¹⁷⁴.

— Ebda preżunzjoni ġenerali ta’ kompatibbiltà mas-suq komuni

219. Mis-simetrija deskritta hawn fuq u mill-importanza ugwali mogħtija lill-interessi legali protetti¹⁷⁵ jirriżulta li r-Regolament dwar il-kontroll ta’ konċentrazzjonijiet bejn impriżi mhuwix ibbażat fuq *preżunzjoni ġenerali* favur il-kompatibbiltà ta’ konċentrazzjonijiet mas-suq komuni. F’kull każ individwali, il-Kummissjoni għandha tagħmel konstatazzjoni espressa dwar jekk il-konċentrazzjoni inkwistjoni hijiex kompatibbli jew inkompatibbli mas-suq komuni¹⁷⁶ u l-impriżi parteċipanti huma espressament ipprojbati milli jattwaw il-konċentrazzjoni tagħhom qabel ma tittiehed id-deċiżjoni (Artikolu 7(1) u (5) RKK).

220. Is-sentenza EDP vs Il-Kummissjoni¹⁷⁷ li fuqha jibbażaw ruħhom l-appellanti, ma jwassal għall-ebda konkluzjoni differenti. F’din is-sentenza, il-Qorti tal-Ġustizzja għamiltha ċara li sempliċi dubji min-naħa tal-Kummissjoni mhumix biżżejjed biex jiġġustifikaw il-projbizzjoni ta’ konċentrazzjoni. Madankollu, minn dan ma jsegwix, *a contrario*, li hemm preżunzjoni ġenerali li l-konċentrazzjonijiet huma kompatibbli mas-suq komuni. Dan jidher ukoll minn daqqa t’għajn lejn il-15-il premessa tar-Regolament dwar il-kontroll ta’ konċentrazzjonijiet bejn impriżi, li minnha jirriżulta li, l-iktar, il-konċentrazzjonijiet

173 — *Ibid* punt 42.

174 — Sentenzi ċċitata iktar ‘il fuq fin-nota ta’ qiegħ il-paġna 96, punt 39, u General Electric vs Il-Kummissjoni (iċċitata iktar ‘il fuq fin-nota ta’ qiegħ il-paġna 96, punt 63); barra minn hekk, ara l-punti 173 u 174 iktar ‘il fuq.

175 — Minn naha, dawn l-interessi huma d-drittijiet u l-interessi tal-partijiet fil-konċentrazzjoni u, min-naħa l-oħra, l-interess pubbliku marbut mal-protezzjoni tal-kompetizzjoni mid-distorsjoni; għal darba oħra, fuq dan il-punt ara l-punt 214 iktar ‘il fuq.

176 — Ara wkoll is-sentenza General Electric vs Il-Kummissjoni (iċċitata iktar ‘il fuq fin-nota ta’ qiegħ il-paġna 96, punt 61).

177 — Sentenza tal-21 ta’ Settembru 2005 T-87/05, Gabra p. II-3745, punt 64.

illi jkollhom sehem limitat tas-suq jistgħu jitqiesu bhala kompatibbli mas-suq komuni.

221. Fil-fehma tiegħi, huwa biss fiż-żewġ kategoriji li ser insemmi li, eċċezzjonalment hafna, konċentrazzjoni tista' tkun preżunta li hija kompatibbli mas-suq komuni.

222. L-ewwel kategorija tikkonċerna konċentrazzjonijiet innotifikati li fuqhom il-Kummissjoni ma tkunx tat id-deċiżjoni tagħha fil-hin, u dan bi ksur tal-obbligu statutorju tagħha. L-Artikolu 10(6) RKK jipprovdi li dawn il-konċentrazzjonijiet għandhom jitqiesu li huma kompatibbli mas-suq komuni, u dan bl-operazzjoni tal-ligi (ara wkoll l-Artikolu 7(1) u (5) RKK). Madankollu, peress li din hija eċċezzjoni, u fid-dawl tar-rwol li hija għandha fis-sistema legiżlattiva flimkien mad-dispożizzjonijiet dwar it-termini, mill-Artikolu 10(6) RKK ma tistax tigi dedotta preżunzjoni *generali* iktar estiża li l-konċentrazzjonijiet huma kompatibbli mas-suq komuni¹⁷⁸.

223. It-tieni kategorija tikkonċerna l-konċentrazzjonijiet li l-investigazzjoni tagħhom mill-Kummissjoni tipproduċi riżultat ta' provi tant mhux ċar li ma jkunx possibbli li ssir pronjosi affidabbli dwar jekk dawn eventwalment jgħolqu jew isahhux jew le pożizzjoni dominanti. L-Avukat Ġenerali

Tizzano uża l-kliem “żona griża” biex jikkaratterizza dawn il-każijiet¹⁷⁹. Madankollu, fil-fehma tiegħi dawn il-kliem m'għandhomx jiġu mifhuma hażin bhala li jnvolvu numru kunsiderevoli ta' każijiet. Jidhirli li jista' jkun hemm biss ftit każijiet żgħar u infrekwenti li jitqiesu li huma fix-xifer li fi hohom, anki wara investigazzjonijiet tas-suq estensivi, ma jkunx ċar fuq liema naħa tax-xifer jaqa' l-każ. Huma biss daww il-każijiet ta' *non liquet* li għandhom jiġu ddikjarati bhala kompatibbli mas-suq komuni u approvati abbażi tal-prinċipju *in dubio pro libertate*. Madankollu, mhuwiex possibbli li minn din il-kategorija ta' każijiet tigi misluta preżunzjoni *generali* iktar estiża li konċentrazzjonijiet huma kompatibbli mas-suq komuni.

224. Irrispettivament mill-portata eżatta ta' dawn iż-żewġ kategoriji, jidher ċar li dan il-każ ma jaqa' taħt l-ebda waħda minnhom. Il-Kummissjoni ma hallettix, bi ksur tal-obbligi tagħha, it-terminu sabiex tagħti d-deċiżjoni tagħha jiskadi; lanqas, skont il-Qorti tal-Prim'Istanza, il-provi ma kienux ċari¹⁸⁰. Għalkemm il-Kummissjoni stess irreferiet għal nuqqas ta' provi fir-rigward ta' ċerti fatti f'diversi stadji fl-ewwel deċiżjoni ta' approvazzjoni tagħha¹⁸¹, kif jidher s'issa hija qatt ma kklassifikat dan il-każ bhala każ li qiegħed fix-xifer ta' *non liquet*. Min-naħa l-oħra, fis-seduta orali quddiem il-Qorti tal-Ġustizzja l-Kummissjoni enfasizzat espressament li d-diskussjoni ta' każijiet li

179 — Konklużjonijiet tal-Avukat Ġenerali Tizzano tal-25 ta' Mejju 2004 fil-kawża Il-Kummissjoni vs Tetra Laval (iċċitata iktar 'il fuq fin-nota ta' qiegħ il-paġna 96, punti 76 sa 81, b'mod partikolari l-punt 76).

180 — Ara pereżempju l-punti 290, 294, 303, 347, 362, 407 u 435 tas-sentenza appellata.

181 — Ara pereżempju l-premessi 80, 87, 94, 101, 108, 111, 113, 150, 153 u 158 tal-ewwel deċiżjoni ta' approvazzjoni.

178 — Fir-rigward tal-Artikolu 10(6) RKK, ara wkoll il-punt 102 iktar 'il fuq.

jkunu fix-xifer li fihom il-provi ma kienux çari kienet biss ipotetika¹⁸².

— Konkluzjoni provvizorja

225. B'kollox, għaldaqstant, is-sottomissjonijiet tal-appellanti li fi proċeduri ta' kontroll ta' konċentrazzjonijiet ir-rekwiżiti fir-rigward ta' deċiżjonijiet ta' approvazzjoni u ta' projbizzjoni huma żbilanċjati u li hemm preżunzjoni ġenerali li l-konċentrazzjonijiet huma kompatibbli mas-suq komuni għandhom jiġu miċhuda. Dan il-każ lanqas ma jaqa' taht waħda miż-żewġ kategoriji ta' każijiet fejn, b'mod eċċezzjonali, hemm preżunzjoni li l-konċentrazzjoni hija kompatibbli mas-suq komuni.

b) Ir-rekwiżiti ta' prova applikati mill-Qorti tal-Prim'Istanza f'dan il-każ

226. Jibqa' biex jiġi kkunsidrat jekk f'dan il-każ il-Qorti tal-Prim'Istanza applikatx ir-rekwiżiti ta' prova korretti fir-rigward tal-konstatazzjonijiet tal-Kummissjoni fuq it-trasparenza tas-suq.

227. L-appellanti jargumentaw li l-Qorti tal-Prim'Istanza ma kellhiex dritt teżiġi lill-Kummissjoni tipprova pożittivament in-nuqqas ta' trasparenza tas-suq: minflok, il-Qorti tal-Prim'Istanza kien imissha kienet sodisfatta billi tistharreġ jekk, fiż-żmien tal-ewwel deċiżjoni ta' approvazzjoni, il-Kummissjoni kellhiex provi biżżejjed fir-rigward tal-eżistenza tat-trasparenza tas-suq¹⁸³. Huwa evidenti li dan l-argument huwa bbażat fuq l-idea li r-rekwiżiti ta' prova għall-approvazzjoni ta' konċentrazzjoni għandhom ikunu inqas minn dawk biex din tiġi pprojbita.

228. Fil-fehma tiegħi dan l-argument mhuwiex konvinċenti, u dan għal żewġ raġunijiet.

229. L-ewwel nett, mis-simetrija tar-rekwiżiti ta' prova applikabbli fir-rigward ta' deċiżjonijiet ta' approvazzjoni u ta' projbizzjoni¹⁸⁴, jirriżulta li ma tistax tagħmel differenza jekk il-Kummissjoni tkunx qiegħda tqis it-trasparenza tas-suq bil-għan li tapprova jew bil-għan li tipprojbixxi l-konċentrazzjoni inkwistjoni. Il-konstatazzjoni negattiva li suq mhuwiex *daqshekk trasparenti li jippermetti pożizzjoni dominanti kollettiva* twassal għall-istess riżultat u għaldaqstant teżiġi l-istess grad ta' prova bħall-konstatazzjoni pożittiva li s-suq inkwistjoni huwa tant *opak li jipprekludi konstatazzjoni ta' pożizzjoni dominanti kollettiva*. Dawn iż-żewġ konstatazzjonijiet huma żewġ faċċati tal-istess munita. U t-tnejn li huma jippermettu li

182 — “Fl-ewwel istanza wkoll, il-Kummissjoni qalet li hija kienet hasset li kien possibbli tiddefendi l-ewwel deċiżjoni ta' approvazzjoni abbażi tal-‘bilanċ tal-probabbiltajiet’” (ara l-punt 7 tar-risposta tagħha fl-ewwel istanza).

183 — B'mod partikolari, l-appellanti jirreferu għall-punti 289, 366, 381 sa 387, 389, 407, 420, 428, 429, 433, 449 sa 457 u 459 tas-sentenza appellata.

184 — Ara l-punti 212 sa 218 iktar 'il fuq.

jigi eskluż li hemm riskju li tinholoq jew tissahhaħ pożizzjoni dominanti kollettiva, sakemm il-fatti li fuqhom hija bbażata kull konstatazzjoni huma korretti, kompluti u jistgħu jsostnu l-konkluzjonijiet misluta minnhom.

230. It-tieni nett, jidhirli li l-kritika tal-appellanti fir-rigward tar-rekwiziti ta' prova applikati mill-Qorti tal-Prim'Istanza hija bbażata fuq interpretazzjoni żbaljata tas-sentenza appellata. Jekk wiehed jaraha iktar mill-qrib, il-Qorti tal-Prim'Istanza ma takkużax lill-Kummissjoni li din naqset milli tissodisfa r-rekwiziti ta' prova fl-evalwazzjoni tagħha tal-effett tal-koncentrazzjoni fuq il-kompetizzjoni. Minflok fl-istharriġ tagħha tal-ewwel deċiżjoni ta' approvazzjoni, il-Qorti tal-Prim'Istanza torjenta ruhha fuq il-konstatazzjoni tal-Kummissjoni li s-suq "mhuwiex trasparenti biżżejjed biex jippermetti l-pożizzjoni dominanti kollettiva"¹⁸⁵. Għaldaqstant, kif talbu l-appellanti, il-Qorti tal-Prim'Istanza anki waslet saħansitra biex tistharreġ jekk fil-fatt kienx hemm l-allegata insuffiċjenza ta' provi li s-suq kien trasparenti.

231. L-iżball manifest ta' evalwazzjoni kkonstatat mill-Qorti tal-Prim'Istanza ma kienx jikkonsisti f'nuqqas pożittivament li jigi ppruvat in-nuqqas ta' trasparenza tas-suq iżda minflok f'nuqqas li jitqiesu l-fatti rilevanti kollha fl-ewwel deċiżjoni ta' approvazzjoni u fil-fatt li l-fatti li ttiehdu inkunsiderazzjoni ma setgħux jissostanzjaw il-konkluzjoni li waslet għaliha l-Kummissjoni¹⁸⁶.

c) Konklużjoni provviżorja

232. B'hekk, it-tieni parti tat-tielet aggravju hija infondata. L-istess japplika għas-sottomissjonijiet fil-punti 98 sa 100 u 102 tal-appell, li, fis-sustanza, jikkoincidu mat-tieni parti tat-tielet aggravju.

B — Limitazzjonijiet fuq il-poter tal-Qorti tal-Prim'Istanza biex tanalizza l-fatti u l-provi (ir-raba' aggravju)

233. Bir-raba' aggravju tagħhom l-appellanti jsostnu li l-Qorti tal-Prim'Istanza eċċediet il-portata tal-istharriġ ġudizzjarju billi naqset milli tosserva l-marġni ta' diskrezzjoni tal-Kummissjoni u, f'diversi mument, billi ssostitwiet l-evalwazzjoni tagħha tal-fatti u tal-provi b'dik tal-Kummissjoni; b'dan il-mod, il-Qorti tal-Ġustizzja nnifisha wettqet żbalji manifesti u interpretat b'mod żbaljat il-provi¹⁸⁷.

234. Filwaqt li l-Kummissjoni ssostni dan l-aggravju, Impala tiddefendi s-sentenza appellata.

¹⁸⁵ — Punti 289 u 459 tas-sentenza appellata; ara wkoll il-punti 287, 366 u 371 tal-istess sentenza.

¹⁸⁶ — Ara b'mod partikolari l-punti 377, 390, 459 u 542 tas-sentenza appellata.

¹⁸⁷ — Id-diskussjoni segwenti tapplika wkoll fir-rigward tal-parti tas-sitt aggravju li tinsab fil-punti 101 u 102 tal-appell.

1. Id-diskrezzjoni tal-Kummissjoni u — Il-Qorti tal-Prim'Istanza kkunsidrat l-iskontijiet promozzjonali bħala li “għandhom biss impatt limitat fuq il-prezzijiet”¹⁹⁰.

a) Is-sentenza appellata

235. In sostenn tal-ilment tagħha li l-Qorti tal-Prim'Istanza ma rrispettatx il-marġni ta' diskrezzjoni tal-Kummissjoni u minflok issostitwiet l-evalwazzjoni tagħha tal-fatti u l-provi fuq diversi punti, l-appellanti jislitu l-eżempji li ġejjin mis-sentenza appellata:

— Il-Qorti tal-Prim'Istanza ddeskriviet l-allinjament tal-prezzijiet tal-katalogu bħala “aċċentwat hafna”, mentri l-Kummissjoni rreferiet biss għall-prezzijiet tal-katalogu bħala “pjuttost allinjati”¹⁸⁸.

— Il-Qorti tal-Prim'Istanza ddeskriviet il-varjazzjoni fil-livelli ġenerali tal-iskontijiet fuq il-fatturi applikati mill-partijiet fil-koncentrazzjoni bħala “baxxa hafna”¹⁸⁹.

— Il-Qorti tal-Prim'Istanza rreferiet għal “livell għoli ta' trasparenza tal-prezzijiet” u “trasparenza kbira tas-suq”,¹⁹¹ u kkunsidrat ir-rapporti ta' kull ġimgha tal-partijiet fil-koncentrazzjoni bħala “fattur addizzjonali ta' trasparenza tas-suq”;¹⁹² il-Qorti tal-Prim'Istanza qieset l-iskontijiet promozzjonali bħala “intiż sabiex il-pubbliku jsir jaf bih”¹⁹³ u “pjuttost pubbliċi u trasparenti”¹⁹⁴.

— Skont il-Qorti tal-Prim'Istanza, id-differenzi fil-firxiet ta' skontijiet jistgħu jkunu “r-riżultat ta' differenzi fir-rendimenti” u ma pprekludewx li l-iskontijiet jistrieħu fuq sett magħruf ta' regoli”¹⁹⁵.

— Il-Qorti tal-Prim'Istanza żbaljatament qieset id-data ekonomika li ġiet prodotta bħala irrilevanti għall-kwistjoni dwar jekk l-iskontijiet promozzjonali kell-

190 — Punt 317 tas-sentenza appellata.

191 — Punti 347 u 361 tas-sentenza appellata.

192 — Punt 354 tas-sentenza appellata.

193 — Punt 402 tas-sentenza appellata. Għandu jiġi osservat li din il-pretensjoni hija bbażata fuq il-verżjoni — awtorevoli — Ingliża tas-sentenza (“destined to become *public knowledge*”), filwaqt li l-verżjoni Franċiża tgħid li skont promozzjonali, “semble, par essence, avoir vocation à revêtir un caractère de *publicité*”, li ma tidhirx li hija wisq simili għat-terminu Ingliż, “*public knowledge*” (enfasi mizjud).

194 — Punti 403, 405, 406 u 436 tas-sentenza appellata.

195 — Punt 420 tas-sentenza appellata.

188 — Punt 299 tas-sentenza appellata.

189 — Punt 307 tas-sentenza appellata; l-appellanti jirreferu wkoll għall-punti 421, 419, 424, 444 u 457 tas-sentenza appellata, li fihom huma jidentifikaw dikjarazzjonijiet simili mill-Qorti tal-Prim'Istanza.

homx rwol sinjifikattiv għall-iktar albums mibjugha¹⁹⁶.

fir-rigward ta' iżbalji manifesti ta' evalwazzjoni¹⁹⁹.

238. Fuq dan il-punt, il-Qorti tal-Ġustizzja esprimiet ruħha riċentament f'Tetra Laval bil-mod kif ġej:

b) Analizi

236. Kif diġà ssemma f'partijiet oħra¹⁹⁷, fil-kuntest ta' kontroll ta' konċentrazzjonijiet il-Kummissjoni għandha marġni ta' diskrezzjoni li mhuwiex insinjifikanti sabiex tevalwa sitwazzjonijiet ekonomiċi kumplessi. Skont ġurisprudenza stabbilita, l-istharriġ li l-qorti Komunitarja għandha teżerċita f'dan ir-rigward għandu jkun limitat għall-verifika tal-osservanza tar-regoli tal-proċedura u tad-dikjarazzjoni tar-raġunijiet, kif ukoll tal-eżattezza materjali tal-fatti, tan-nuqqas ta' żball manifest ta' evalwazzjoni jew abbuż ta' poter¹⁹⁸.

237. Bil-kritika tagħhom tas-siltiet fis-sentenza appellata ċċitati fil-punt 235 iktar 'il fuq, l-appellanti fl-aħħar iqajmu l-kwistjoni tal-limiti li, fil-kuntest tal-kontroll ta' konċentrazzjonijiet, id-diskrezzjoni tal-Kummissjoni timponi fuq l-istharriġ ġudizzjarju tad-deċizjonijiet tagħha

“Għalkemm il-Qorti tal-Ġustizzja tirrikonnoxxi li l-Kummissjoni għandha marġni ta' diskrezzjoni fir-rigward ta' kwistjonijiet ekonomiċi, dan ma jfissirx illi l-qorti Komunitarja għandha toqghod lura milli tistharreġ l-interpretazzjoni tal-Kummissjoni ta' informazzjoni ta' natura ekonomika. Fil-fatt, il-qorti Komunitarja mhux biss għandha tivverifika li l-provi prodotti jkunu fattwalment korretti, affidabbli u konsistenti, iżda għandha tistharreġ ukoll jekk dawn il-provi jikkostitwixxux l-informazzjoni kollha rilevanti li għandha tiġi kkunsidrata sabiex tiġi evalwata sitwazzjoni kumplessa u jekk din hijiex kapaċi tissostanzja l-konkluzjonijiet milhuqa²⁰⁰.”

239. Fid-dawl ta' dan il-kriterji għall-istharriġ, ikun żbaljat li jitqies li l-marġni ta'

196 — Punt 456 tas-sentenza appellata.

197 — B'mod partikolari ara d-diskussjoni li tikkonċerna l-ewwel u s-sitt aggravji fil-punti 126 u 173 iktar 'il fuq.

198 — Sentenzi tat-3 ta' April 2003, Petrolessence u SG2R vs Il-Kummissjoni, T-342/00, Gabra p. II-1161, punt 101, EDP vs Il-Kummissjoni (iċċitata iktar 'il fuq fin-nota ta' qiegħ il-paġna 177 punt 151), u tal-4 ta' Lulju 2006, Easyjet vs Il-Kummissjoni, C-177/04, Gabra p. II-1931, punt 44.

199 — *En passant* jiġi jingħad li l-kuntest li fih saret il-kritika tal-appellanti fir-rigward ta' f'tit mill-konstatazzjonijiet, b'mod partikolari dawk li jinsabu fil-punti 299, 307 u 317 tas-sentenza appellata, jindika li dawn jaqgħu taħt l-istharriġ formali tal-ewwel deċizjoni ta' approvazzjoni għal nuqqas li jingħataw ir-raġunijiet. Il-kritika hija prinċipalment indirizzata lil dak li ngħad iktar 'il fuq fir-rigward tat-tielet parti tas-sitt aggravju (ara b'mod partikolari l-punti 114 sa 131). Madankollu, peress li jidher li l-appellanti jassumu li l-punti 299, 307 u 317 tas-sentenza appellata fihom ukoll elementi tal-istharriġ tal-mertu tal-ewwel deċizjoni ta' approvazzjoni għal żbalji manifesti ta' evalwazzjoni, fis-segwenti jiena seġra nanalizzahom anki taħt dan l-aspett.

200 — Sentenza Il-Kummissjoni vs Tetra Laval (iċċitata iktar 'il fuq fin-nota ta' qiegħ il-paġna 96, punt 39); bl-istess mod is-sentenzi Spanja vs Lenzing (iċċitata iktar 'il fuq fin-nota ta' qiegħ il-paġna 97, punti 56 u 57), u General Electric (iċċitata iktar 'il fuq fin-nota ta' qiegħ il-paġna 96, punt 63).

diskrezzjoni tal-Kummissjoni jipprekludi lill-Qrati Komunitarji f'kull każ milli jaghtu l-evalwazzjoni tagħhom tal-fatti u tal-provi. Għall-kuntrarju, huwa essenzjali għall-Qrati Komunitarji li jagħmlu tali evalwazzjoni tagħhom proprja meta jkun qeghdin jevalwaw jekk il-materjal fattwali li fuqu kienet ibbażata d-deċizzjoni tal-Kummissjoni kienx preċiż, affidabbli, konsistenti u komplut, u jekk dan il-materjal fattwali setgħax jissostanza l-konklużjonijiet li l-Kummissjoni siltet minnu. Altrimenti, il-Qrati Komunitarji ma jkunux jistgħu jevalwaw jekk il-Kummissjoni kinitx baqgħet fil-limiti tal-margni ta' diskrezzjoni li hija għandha jew kinitx wettqet żball manifest ta' evalwazzjoni²⁰¹.

240. Il-Qorti tal-Prim'Istanza teċċedi l-limiti ta' sħarriġ ġudizzjarju ta' deċizzjoni tal-Kummissjoni fil-kuntest tal-kontroll ta' koncentrazzjonijiet biss meta l-pożizzjoni fattwali u probatorja tippermetti evalwazzjonijiet differenti, il-Kummissjoni tadotta wahda minnhom, u l-Qorti tal-Prim'Istanza xorta wahda tissostitwixxi l-evalwazzjoni differenti proprja tagħha għal dik tal-Kummissjoni.

241. Jekk wiehed jikkunsidra l-eżempji mis-sentenza appellata li fuqhom ibbażaw ruħhom l-appellanti minn din il-perspettiva, jidher ċar li għalkemm il-Qorti tal-Prim'Istanza f'kull każ għamlet l-evalwazzjoni proprja tagħha tal-pożizzjoni fattwali u probatorja hija baqgħet kjarament fil-limiti propji ta' sħarriġ ġudizzjarju ta' deċizzjoni tal-Kummissjoni fil-kuntest ta' kontroll ta' koncentrazzjonijiet.

242. L-ewwel nett, wiehed ma jistax jilmenta minn żball ta' ligi safejn il-Qorti tal-Prim'Istanza sħarrġet il-fatti stabbiliti mill-Kummissjoni fir-rigward ta' jekk u safejn din kienet prova favur jew kontra t-trasparenza tas-suq. Għaldaqstant, konstatazzjonijiet bħal dawk fil-punti 299, 307, 317, 347, 354 u 361 tas-sentenza appellata li huma kkritikati mill-appellanti kienu legali, pereżempju d-dikjarazzjoni "li tliet fatturi rrilevati fid-deċizzjoni [...] huma ta' natura li jgħolqu livell għoli ta' trasparenza tal-prezzijiet" (punt 347).

243. It-tieni nett, il-Qorti tal-Prim'Istanza kienet intitolata wkoll tiffirma l-fehma tagħha fir-rigward ta' jekk u safejn il-materjal fattwali stabbilit mill-Kummissjoni fir-rigward ta' skontijiet tal-prezzijiet u b'mod partikolari skontijiet promozzjonali, kien suffiċjenti sabiex jeskludi li kien hemm biżżejjed trasparenza fis-suq li tippermetti konstatazzjoni ta' pożizzjoni dominanti kollettiva. Għaldaqstant, il-konstatazzjonijiet tal-Qorti tal-Prim'Istanza bħal dawk fil-punti 402, 403, 405, 406, 419, 420, 421, 424, 436, 444, 456 u 457 tas-sentenza appellata li huma kkritikati mill-appellanti kienu wkoll legali, pereżempju d-dikjarazzjoni li l-iskontijiet promozzjonali jirrappreżentaw biss parti żgħira mill-prezz gross li bih jinbieghu l-albums (punt 457).

244. Fis-sustanza, fil-punti kkontestati tas-sentenza appellata l-Qorti tal-Prim'Istanza applikat il-kriterji żviluppati mill-Qorti tal-Gustizzja stess²⁰² u sħarrġet b'mod partikolari jekk il-bażi fattwali tal-ewwel

201 — Ara l-punt 179 iktar 'il fuq, għalkemm f'kuntest differenti.

202 — Għal darb'ohra erġa' ara s-sentenza Il-Kummissjoni vs Tetra Laval (iċċitata iktar 'il fuq fin-nota ta' qiegħ il-paġna 96, punt 39), li giet ikkonfermata reċentement mis-sentenza Spanja vs Lenzing (iċċitata iktar 'il fuq fin-nota ta' qiegħ il-paġna 97, punt 57).

deċiżjoni ta' approvazzjoni setgħetx tissostanzja l-konkluzjoni tal-Kummissjoni li s-suq ma kienx suffiċjentement trasparenti sabiex jippermetti pożizzjoni dominanti kollettiva.

2. L-allegat żnaturament tal-provi

245. Il-Qorti tal-Prim'Istanza bl-ebda mod ma ssostitwiet l-evalwazzjoni tagħha tat-trasparenza tas-suq b'evalwazzjoni daqstant raġjonevoli tal-Kummissjoni u bl-ebda mod ma hadet ir-responsabbiltà li tiddeċiedi jekk il-konċentrazzjoni kkontestata kinitx kompatibbli jew inkompatibbli mas-suq komuni²⁰³. Hija kkonkludiet biss li l-konkluzjonijiet li waslet għalihom il-Kummissjoni f'dan il-każ ma kienux sostnuti bil-bażi fattwali tal-ewwel deċiżjoni ta' approvazzjoni tagħha²⁰⁴. Din l-evalwazzjoni tal-Qorti tal-Prim'Istanza hija parti mill-evalwazzjoni tagħha tal-fatti u tal-provi fi proċeduri tal-ewwel istanza u bħala tali ma tistax tiġi mistharra fi proċeduri ta' appell, salv, madankollu, għall-kwistjoni ta' żnaturament tal-fatti u tal-provi, li jiena sejra nanalizza dalwaqt.

246. B'kollox, nikkonkludi li fl-istħarriġ sostantiv tagħha tal-ewwel deċiżjoni ta' approvazzjoni l-Qorti tal-Prim'Istanza ma naqsitx milli tirrispetta l-margni ta' diskrezzjoni tal-Kummissjoni.

247. L-appellanti jilmentaw ukoll li fil-punti 425, 427 u 434 tas-sentenza appellata l-Qorti tal-Prim'Istanza żnaturat il-provi. Fis-siltiet ikkontestati tas-sentenza appellata l-Qorti tal-Prim'Istanza kkunsidrat il-fehma tal-Kummissjoni li l-iskontijiet promozzjonali ma kienux trasparenti.

248. Qabel ma ndur biex nikkunsidra dawn il-punti tas-sentenza appellata, nerġa' nfakkar il-kriterji stretti li l-Qorti tal-Ġustizzja stabbiliet fil-ġurisprudenza stabbilita tagħha għall-istħarriġ ta' allegazzjoni li l-provi ġew żnaturati. Skont din il-ġurisprudenza, jista' jiġi kkonstatat li l-provi ġew żnaturati meta, *mingħajr ma jsir riferiment għal provi godda*, l-evalwazzjoni tal-provi eżistenti tidher *manifestament żbaljata*²⁰⁵. Għaldaqstant, il-kwistjoni mhijiex li jiġi mistharreġ jekk l-analizi tal-provi mill-Qorti tal-Prim'Istanza hijiex *konvinċenti* mill-perspettiva tal-Qorti tal-Ġustizzja. Altrimenti, il-Qorti tal-Ġustizzja tkun qegħda semplicement tissostitwixxi l-analizi proprja tagħha tal-provi għal dik tal-Qorti tal-Prim'Istanza, u dan mhuwiex il-kompitu tagħha fi proċeduri ta' appell. Sakemm l-analizi tal-provi mill-Qorti tal-Prim'Istanza hija tal-inqas ġustifikabbli, mhemmx żnaturament tal-provi.

203 — Ara l-punt 479 tas-sentenza appellata: "il-kompitu tal-Qorti tal-Prim'Istanza mhuwiex li tiddeċiedi fuq il-kompatibbiltà tal-konċentrazzjoni, iżda li tistharreġ il-legalità tal-konstatazzjonijiet magħmula fid-deċiżjoni."

204 — Punt 452 tas-sentenza appellata.

205 — Sentenzi tat-18 ta' Jannar 2007, PKK u KNK vs Il-Kunsill, C-229/05 P, Gabra p. I-445, punt 37, tat-18 ta' Lulju 2007, Industrias Químicas del Vallés vs Il-Kummissjoni, C-326/05 P, Gabra p. I-6557, punt 60 u tat-22 ta' Novembru 2007, Sniace vs Il-Kummissjoni, C-260/05 P, Gabra p. I-10005, punt 37.

249. Il-Qorti tal-Ġustizzja tagħmel l-istħarriġ tagħha esklużivament b'riferenza għall-proċess²⁰⁶.

mill-ammont tal-fattura li wahda mill-partijiet fil-koncentrazzjoni kienet tat lill-istess klijent għal kull wieħed mill-aqwa 20 album tagħha. Dan kien jirriżulta ċar mill-punti 19 sa 22 tad-dokument tal-Kummissjoni tal-21 ta' Settembru 2005²⁰⁷, u rriżulta kjara-ment mill-Anness E.2 ta' dak id-dokument.

a) Il-punt 425 tas-sentenza appellata

250. Fil-punt 425 tas-sentenza appellata, il-Qorti tal-Prim'Istanza teżamina xi whud mit-tabelli ppreżentati mill-Kummissjoni u tikkonstata li:

“Fil-fatt, għandu jiġi rrilevat li l-kalkolu tad-differenzjali bejn l-iskontijiet minimi u massimi minn klijent għal klijent [...] twestaq b'mod żbaljat, fil-parti l-kbira tal-każijiet, billi ttiehdu inkunsiderazzjoni l-iskontijiet mogħtija mill-parti l-oħra, filwaqt [...] dan il-kalkolu għandu jsir abbażi tad-differenzjali bejn l-iskontijiet minimi u massimi mogħtija minn parti wahda lid-diversi klijenti tagħha.”

251. Il-fehma tal-appellanti hija li dan huwa żnaturament tal-provi. B'mod speċifiku, fil-proċeduri fl-ewwel istanza, il-Kummissjoni qalet lill-Qorti tal-Prim'Istanza li hija kienet ikkalkulat id-differenzjali bejn l-iskontijiet minimi u massimi b'riferiment għall-iskontijiet tal-prezzijiet

252. Sabiex isir sħarriġ siewi tal-allegazzjoni ta' żnaturament tal-provi, jehtieg illi l-ewwel nett jiġi aċċertat b'mod eżatt għal liema tabelli kienet qed tirreferi l-Qorti tal-Prim'Istanza fil-punt 425 tas-sentenza appellata. Sfortunatament, il-verżjoni awtorevoli uffiċjali Ingliża tas-sentenza mhijiex preċiża fuq dan il-punt. Minkejja dan, jidher anki minn din il-verżjoni Ingliża tal-punt 425 illi l-Qorti tal-Prim'Istanza kienet qed tirreferi għal tabelli “which are intended to show the maximum campaign discounts granted by Sony and BMG for their best-selling albums”²⁰⁸ u fejn differenzjali bejn l-iskontijiet minimi u massimi kien ikkalkolata minn klijent għal klijent.

253. F'dan ir-rigward, il-verżjoni Franciża tas-sentenza appellata hija iktar preċiża. Ghalkemm mhijiex awtorevoli f'din il-kawża, din il-verżjoni lingwistika, li biha s-sentenza giet abbozzata u mogħtija, fiha indikazzjonijiet addizzjonali dwar dak li l-Qorti tal-Prim'Istanza riedet fil-fatt tirreferi għalih fil-punt 425, senjatament “it-tabelli fl-Anness

206 — Sentenzi tas-6 ta' April 2006, General Motors vs Il-Kummissjoni, C-551/03 P, Gabra p. I-3173, punt 54, JCB Service vs Il-Kummissjoni (iċċitata iktar 'il fuq fin-nota ta' qiegħ il-paġna 127, punt 108) u Wunenburger vs Il-Kummissjoni (iċċitata iktar 'il fuq fin-nota ta' qiegħ il-paġna 44, punt 67).

207 — Dokument tal-Kummissjoni tal-21 ta' Settembru 2005 li jwieġeb għall-mistoqsijiet bil-miktub tal-Qorti tal-Prim'Istanza.

208 — “As regards the tables, which are intended to show the maximum campaign discounts granted by Sony and BMG for their best-selling albums, [...]” (enfasi miżjuda).

E.4.2”²⁰⁹. Fil-fatt fil-proċess, il-faċċata ta’ quddiem tal-Anness E.4.2 tinkludi titolu li huwa kjarament simili għall-kliem introdutturju tal-punt 425 tas-sentenza appellata²¹⁰, u t-tabelli fl-Anness E.4.2 jidentifikaw id-differenzjali li ssir riferenza għalih fil-punt 425 bejn l-iskontijiet minimi u massimi minn klijent għal klijent.

254. Għaldaqstant, ser nipproċedi fuq il-premessa li l-punt 425 tas-sentenza appellata jirreferi għat-tabelli fl-Anness E.4.2. Madankollu, dan l-Anness bl-ebda mod ma jindika li d-diskussjoni tal-Qorti tal-Prim’Istanza fil-punt 425 hija *kjarament żbaljata*. Huwa vera li t-tabelli fl-Anness imsemmi, bl-eċċezzjoni għat-titolu fil-faċċata tal-Anness, ma fihom l-ebda spjegazzjoni addizzjonali. Madankollu, anki harsa qasira lejn l-ewwel u t-tieni tabella fl-Anness E.4.2 turi li l-kritika tal-Qorti tal-Prim’Istanza hija gġustifikata. Fil-kalkolu tad-differenzjali bejn l-iskontijiet minimi u massimi mgħotija minn klijent għal klijenti, xi drabi l-valuri għal Bertelsmann u Sony huma mitfugħin fl-istess barmil. F’termini sempliċi, wiehed jista’ jgħid illi t-tuffieħ gie mqabbel mal-langas²¹¹.

209 — Fil-verżjoni Franċiża tas-sentenza appellata, il-punt 425 jibda, “S’agissant des tableaux de l’annexe E 4.2 qui ont pour objet de montrer les remises promotionnelles maximales accordées par Sony et BMG pour leurs albums les mieux vendus, [...]” (enfasi miżjuda).

210 — It-titolu fuq il-faċċata ta’ quddiem tal-Anness E.4.2 jaqra: “Invoice discounts granted to each major customer for each top album listed in Annex B.13, with an estimate of the highest campaign discount granted to each customer for such albums”.

211 — Pereżempju, fit-tielet kolonna tal-ewwel tabella fl-Anness E.4.2 l-iktar skont baxx mogħti minn Sony (SMEI) huwa mqabbel mal-oghla skont mogħti minn Bertelsmann (BMG); l-istess jiġri fit-tielet kolonna tat-tieni tabella fl-Anness E.4.2.

255. Lanqas ma jirriżulta mid-dikjarazzjonijiet tal-Kummissjoni fil-punti 19 sa 22 tad-dokument tagħha tal-21 ta’ Settembru 2005 li l-Qorti tal-Prim’Istanza interpretat hażin b’mod manifest it-tabelli fl-Anness E.4.2. Skont il-kliem tagħhom, l-informazzjoni pprovduta mill-Kummissjoni hemmhekk tirreferi biss għall-Annessi B.6, B.8 u E.2. B’kuntrast, is-siltiet fid-dokument tal-Kummissjoni li l-appellanti qed jirreferu għalihom ma fihom l-ebda spjegazzjoni tat-tabelli fl-Anness E.4.2 inkwistjoni f’dan l-istadju.

256. Fid-dawl ta’ dan kollu jidhirli li l-ilment ta’ żnaturament tal-provi huwa infondat fir-rigward tal-punt 425 tas-sentenza appellata.

b) Il-punt 427 tas-sentenza appellata

257. Fil-punt 427 tas-sentenza appellata, il-Qorti tal-Prim’Istanza tgħid hekk:

“F’kull każ, anki jekk jitqies li d-diversi tabelli mhejjija mill-partijiet fil-koncentrazzjoni u prodotti mill-Kummissjoni huma effettivament ta’ natura li jistabbilixxu l-varjazzjonijiet f’it iktar jew anqas importanti allegati, jibqa’ l-fatt li, kif osservat għastament ir-rikorrenti, dawn il-varjazzjonijiet huma ta’ rilevanza dubjuża peress li [...] huma juru biss firxiet mingħajr ma janalizzaw il-medji mwieżna u l-varjazzjonijiet b’riferiment għall-medji [...]”

258. Il-fehma tal-appellanti hija li, għall-kuntrarju, hafna mill-affarijiet fit-tabelli u fil-grafiċi ppreżentati mill-Kummissjoni lill-Qorti tal-Prim'Istanza fir-risposta tagħha tal-11 ta' Frar 2005 fl-ewwel istanza huma tassew ibbażati fuq valuri medji mwiežna. F'dan ir-rigward, huma jagħmlu riferiment għall-Annessi B.4, B.8, B.9, B.10 u B.13, kif ukoll għall-ispjegazzjonijiet addizzjonali mogħtija mill-Kummissjoni fl-ewwel istanza fid-dokument tagħha tal-14 ta' Marzu 2007.

259. Fuq dan il-punt, jehtieg illi jiġi nnutat illi fis-sentenza tagħha l-Qorti tal-Prim'Istanza tagħmel distinzjoni lingwistika ċara bejn tabelli u grafiċi²¹². Fil-punt 427 tas-sentenza appellata, il-Qorti tal-Prim'Istanza tirreferi espressament għad-diversi tabelli ppreżentati mill-Kummissjoni. Għalhekk kont nistenna li sabiex jippruvaw l-allegazzjoni tagħhom ta' żnaturament tal-provi l-appellanti jirreferu wkoll għal dawk il-partijiet tal-fajl tal-proċessi li kienu jinkludu *tabelli*. Madankollu, wara li ħarist lejn l-Annessi B.4, B.8, B.9, B.10 u B.13, nikkonkludi li għalkemm dawn fihom diversi *grafiċi*, ebda wiehed minn dawn l-Annessi ma fih xi *tabelli*. F'dawn iċ-ċirkustanzi, l-Annessi li sar riferiment għalihom ma jistgħux jippruvaw l-allegat żnaturament tal-provi kif daqstant iehor ma jistgħux jippruvaw l-ispjegazzjonijiet ta' dawn l-Annessi mogħtija mill-Kummissjoni.

260. Huwa hafna iktar probabbli li fil-punt 427 il-Qorti tal-Prim'Istanza kienet qed

tirreferi għal tabelli bħal dawk li jinsabu fl-Annessi B.6 u B.7 li jikkonċernaw skontijiet fuq il-fattura u li, barra minn hekk, jinkludu l-“firxiet” li tirreferi għalihom il-Qorti tal-Prim'Istanza. Madnakollu, l-appellanti ma jagħmlu ebda sottomissjonijiet fir-rigward ta' dawn.

261. Fid-dawl ta' dan kollu nikkonkludi li l-ilment ta' żnaturament tal-provi huwa infondat fir-rigward tal-punt 427 tas-sentenza appellata.

c) Il-punt 434 tas-sentenza appellata

262. Fil-punti 431 sa 434 tas-sentenza appellata l-Qorti tal-Prim'Istanza tikkunsidra l-kwistjoni dwar jekk huwiex possibbli li jiġu stabbiliti l-prezzijiet netti tal-bejgħ lill-bejjiegha bl-imnut abbażi tal-prezzijiet tal-bejgħ permezz ta' “reverse engineering”. L-isfond għal dan huwa s-sottomissjoni ta' Impala fl-ewwel istanza li l-mark-ups tal-bejjiegha bl-imnut kienu ġeneralment trasparenti u magħrufa bi grad għoli ta' preċiżjoni²¹³.

263. Il-punt 434 tas-sentenza appellata jinkludi s-sigwenti:

212 — Ara, pereżempju, il-punti 393, 401, 415, 416, 420 sa 428 u 455 sa 457 tas-sentenza appellata, li jirreferu għal “tabelli” (“Tabellen” bil-Germaniż) filwaqt illi, pereżempju, il-punti 129 u 419 tas-sentenza appellata jirreferu għall-“grafiċi” (“Grafiken” bil-Germaniż).

213 — Dan il-kuntest jirriżulta mill-punti 431 u 433 tas-sentenza appellata.

“[...] l-istudju ppreparat mill-ekonomisti tal-partijiet fil-koncentrazzjoni ma jipprezentax data suffiċjentement affidabbli, rilevanti u komparabbli u ma jippermettix li jiġu sostnuti l-konklużjonijiet li tislet minnu l-Kummissjoni. Anki jekk jitqies li hija stab-bilita, iċ-ċirkustanza li mhux il-bejjiegħa bl-imnut kollha dejjem japplikaw sistemati-kament l-istess mark-up għall-prezz bl-imnut hija, f’kull każ, irrilevanti. Filwaqt li huwa tabilhaqq probabbli li t-tipi differenti ta’ bejjiegħa bl-imnut (supermarkits, kumpan-niji indipendenti, stabbilimenti speċjalizzati, eċċ) japplikaw politika ta’ mark-up differenti, u li jeżistu differenzi fi hdan kull kategorija ta’ operaturi, u anki differenzi għal kull operatur individwali skont it-tipi ta’ album jew il-grad ta’ suċċess tagħhom, min-naħa l-oħra xejn mhuwa probabbli, u l-istudju ma jikkontjeni ebda data f’dan ir-rigward, li bejjiegħ bl-imnut ser japplika politika ta’ bejgħ diffe-renti għall-istess tip ta’ album.”

264. L-appellanti jsostnu li l-Qorti tal-Prim’Istanza injorat l-istudju magħmul mill-esperti ekonomiċi tagħhom li gie pprezentat mill-Kummissjoni bhala Anness B.17²¹⁴ u b’mod partikolari t-taqsima 2 ta’ dan l-istudju. Dan allegatament jinkludi infor-mazzjoni ekonomika komprensiva li turi li l-Qorti tal-Prim’Istanza kienet żbaljata inkwantu kkonstatat illi l-bejjiegħa bl-imnut kienu jseguw politika ta’ mark-up uniformi.

265. Din is-sottomissjoni ma tikkonvinċinix. Minn semplici qari tal-punt 434 tas-sentenza appellata, jidher ċar illi l-Qorti tal-Prim’Is-tanza mhux talli ma injoratx dan l-istudju, iżda anzi kkunsidratu.

266. Fir-rigward tal-kontenut tal-istudju, huwa korrett li t-taqsima 2 tiegħu tikkonċerna *l-politika ta’ mark-up* tal-bejjiegħa bl-imnut u b’mod partikolari jekk il-bejjiegħa bl-imnut japplikawx mark-ups standard. Madan-kollu, il-Qorti tal-Prim’Istanza kkonstatat illi l-istudju kien nieqes minn informazzjoni rigward jekk “bejjiegħ bl-imnut japplika[x] *politika ta’ bejgħ* differenti għall-istess tip ta’ album”²¹⁵. Wara li qrajt l-istudju fl-Anness B.17, wasalt għall-istess konklużjoni li waslet għaliha l-Qorti tal-Prim’Istanza.

267. Fid-dawl ta’ dan kollu, jidhirli li l-ilment dwar l-iżnaturament tal-provi huwa infondat fir-rigward tal-punt 434 tas-sentenza appellata.

3. Konklużjoni provviżorja

268. Għaldaqstant, ir-raba’ agravju huwa kollu kemm hu infondat, kif huma wkoll il-punti magħmula fil-punti 101 u 102 tal-appell li fis-sustanza tagħhom jikkoinċidu mar-raba’ agravju.

214 — Dan huwa l-anness B.17 tar-risposta tal-Kummissjoni fl-ewwel istanza.

215 — Punt 434 tas-sentenza appellata (enfasi miżjuda).

C — L-użu ta' provi mhux żvelati fis-sentenza appellata (is-seba' aggavju)

269. Permezz tas-seba' aggavju tagħhom l-appellanti jsostnu li l-Qorti tal-Prim'Istanza żbaljat legalment meta hija bbażat is-sentenza tagħha fuq provi li ma kienux ġew żvelati lill-applikanti, li fuqhom huma ma kellhomx opportunità jikkumentaw, u li ma kienux ġew ippreżentati quddiem il-Kummissjoni fiż-żmien illi hija adottat l-ewwel deċiżjoni ta' approvazzjoni. Peress illi tali provi ma setghux ipprovdew bażi għad-deċiżjoni tal-Kummissjoni, lanqas l-annullament tal-ewwel deċiżjoni ta' approvazzjoni ma seta' jkun ibbażat fuq tali provi.

270. Il-punt prinċipali ta' kontestazzjoni f'dan l-aggavju huwa d-diskussjoni tal-Qorti tal-Prim'Istanza dwar it-trasparenza tal-prezzijiet u b'mod partikolari tal-opportunità — ikkontestata — tal-majors li jissorveljaw is-suq tal-bejgħ bl-assistenza ta' rapporti ta' kull ġimgha mill-aġenti tagħhom²¹⁶. F'dan ir-rigward il-Qorti tal-Prim'Istanza l-ewwel tenfasizza waħda mill-konstatazzjonijiet tal-Kummissjoni, jiġifieri li Sony u Bertelsmann *kellhom sistema ta' rapporti ta' kull ġimgha* li kienet tinkludi informazzjoni fuq il-kompetituri tagħhom ukoll²¹⁷. Biex tkompli ssostni dan, fis-sentenza tagħha, il-Qorti tal-Prim'Istanza tirreferi wkoll għal ċerti dokumenti ppreżentati minn Impala u klassifikati bħala kunfidenzjali²¹⁸.

216 — Punti 352 sa 361 u 451 tas-sentenza appellata.

217 — Ara l-punt 352 tas-sentenza appellata, li jikkwota mill-premessa 113 tal-ewwel deċiżjoni ta' approvazzjoni.

218 — Punti 356 sa 360, 389 u 451 tas-sentenza appellata.

271. Peress illi l-appellanti jilmentaw *inter alia* li huma ma setghux jikkumentaw fuq dawn l-aħhar imsemmija dokumenti *quddiem il-Qorti tal-Prim'Istanza*, irid l-ewwel jiġi kkunsidrat jekk kienx hemm xi ksur tal-prinċipju tal-proċeduri fil-kontradittorju *quddiem il-Qorti tal-Prim'Istanza*.

272. M'hemmx dubju li deċiżjoni ġudizzjarja ma tistax tkun ibbażata fuq fatti u dokumenti li l-*partijiet infushom* — jew wiehed minnhom — ma kinux jafu dwarhom u li għaldaqstant huma lanqas ma setghu jikkumentaw fuqhom²¹⁹. Madankollu, f'din il-kawża, fil-proċeduri fl-ewwel istanza, l-appellanti ma kinux fil-pożizzjoni ta' *parti* fil-kawża, iżda pparteċipaw biss bħala *intervenjenti* sabiex isostnu lill-Kummissjoni. Bħala tali huma għandhom pożizzjoni iktar dgħajfa fil-proċeduri minn rikorrent jew konvenut.

273. B'mod partikolari, it-tieni sentenza tal-Artikolu 116(2) tar-Regoli tal-Proċedura tal-Qorti tal-Prim'Istanza tipprovdi espressament li l-President jista', fuq talba ta' parti, jeskludi xi dokumenti sigrieti jew kunfidenzjali milli jiġu żvelati lil intervenjent, u dan mhuwiex rari b'mod partikolari fi proċeduri fil-qasam tad-dritt tal-kompetizzjoni²²⁰. Partikolarment fil-kawża Komunitarja dwar

219 — Sentenzi maqgħuda tat-22 ta' Marzu 1961, *Snupat vs L-Awtorità Għolja*, 42/59 u 49/59, Gabra p. 101, 169; tal-10 ta' Jannar 2002, *Plant et vs Il-Kummissjoni u South Wales Small Mines*, C-480/99 P, Gabra p. I-265, punt 24, u tat-2 ta' Ottubru 2003, *Corus UK vs Il-Kummissjoni*, C-199/99 P, Gabra p. I-11177, punt 19. Ara wkoll is-sentenzi tal-Qorti Ewropea tad-Drittijiet tal-Bniedem tad-29 ta' Mejju 1986, *Feldbrugge vs L-Olanda*, Serje A, Nru 99, p. 16, punt 44), u tal-31 ta' Ottubru 2006, *Aksoy (Eroglu) vs It-Turkija*, (Nru 59741/00, punt 21 u l-gurisprudenza ċċitata).

220 — Ara pereżempju d-digriet tal-15 ta' Gunju 2006, *Deutsche Telekom vs Il-Kummissjoni*, T-271/03, Gabra p. II-1747.

il-kompetizzjoni l-għbir ta' provi huwa kkaratterizzat bil-fatt illi d-dokumenti meqjusa spiss jinkludu sigrieti kummerċjali jew informazzjoni oħra li jew ma tkunx tista tigi assolutament ippubblikata jew biss taht restrizzjonijiet sinjifikattivi²²¹. Għaldaqstant, huwa diġà inerenti fl-iskema tar-Regoli tal-Proċedura li l-Qorti tal-Prim'Istanza tista' tibbaża s-sentenza tagħha, jekk ikun il-każ, fuq provi li ma jkunux ġew żvelati lill-intervenjenti (ara l-Artikolu 67(3)(1) tar-Regoli tal-Proċedura tal-Qorti tal-Prim'Istanza u iktar minn hekk l-Artikolu 287 KE).

274. Fil-fatt, b'kuntrast ma' dak li jiista' jidher mal-ewwel daqqa t'għajn, it-trattament kunfidenzjali ta' dokumenti sottomessi minn Impala huwa inqas problema fil-proċeduri avversarjali quddiem *il-Qorti tal-Prim'Istanza* milli kwistjoni ta' rispett tad-drittijiet tad-difiża tal-partijiet fil-konċentrazzjoni fil-*proċedura amministrattiva*.

275. L-appellanti ġustament jissottomettu li l-Qorti tal-Prim'Istanza ma kellhiex dritt tistrieħ fuq id-dokumenti kkontestati li ġew ippreżentati minn Impala biex isostnu l-annullament tal-ewwel deċiżjoni ta' approvazzjoni, peress illi l-Kummissjoni nnifisha ma kienx imissha użat dawn id-dokumenti, minhabba n-natura kunfidenzjali tagħhom. Jekk il-Qorti tal-Prim'Istanza tikkunsidra ċerti dokumenti kunfidenzjali tant illi żżomm lura l-kontenut kollu tagħhom mill-imprizi li jkun qed jipparteċipaw fil-konċentrazzjoni²²², il-Kummissjoni

ma tistax raġjonevolment tkun mistennija tistrieħ fuqhom fil-proċedura amministrattiva biex tiġġustifika deċiżjoni ta' projbizzjoni possibbli, jew anki sempliciment biex tirribatti argumenti partikolari tal-partijiet fil-konċentrazzjoni.

276. Fid-dawl ta' dan kollu l-Qorti tal-Prim'Istanza wettqet żball ta' liġi meta sostniet id-deċiżjoni tagħha li tannulla l-ewwel deċiżjoni ta' approvazzjoni billi bbażat ruhha fuq dokumenti kunfidenzjali ppreżentati minn Impala.

277. Madankollu, dan l-iżball ta' liġi ma jfissirx illi s-sentenza appellata għandha tigi annullata, peress illi l-konstatazzjonijiet tal-Qorti tal-Prim'Istanza kienu sostnuti b'raġunijiet oħra li ma kinux relatati mad-dokumenti kunfidenzjali sottomessi minn Impala. Għaldaqstant, il-fatt li l-Qorti tal-Prim'Istanza bbażat ruhha fuq daww id-dokumenti kien biss wiehed mill-fatturi li minnhom hija kkonkludiet li "t-trasparenza diġà qawwija [...] hija msahha iktar"²²³. Għaldaqstant, anki jekk, b'kunsiderazzjoni għad-drittijiet tad-difiża tal-appellanti, il-Qorti tal-Prim'Istanza kienet irrifjutat li tiehu inkunsiderazzjoni d-dokumenti kunfidenzjali ppreżentati minn Impala, dan xorta ma kienx ikun ippregudika bl-ebda mod il-konklużjonijiet li hija wasslet għalihom fis-sentenza appellata²²⁴.

278. Minn dan isegwi li s-seba' aggravju huwa infondat ukoll.

221 — Sentenza tal-25 ta' Jannar 2007, Salzgitter Mannesmann vs Il-Kummissjoni, C-411/04 P, Għabra p. I-959, punt 43.

222 — Anki jekk għandi dubju kunsiderevoli wara li harist lejn il-proċess tal-proċeduri fl-ewwel istanza dwar jekk tali approċċ kienx iġġustifikat f'dan il-każ, mhuwiex il-kompitu tal-Qorti tal-Gustizzja f'dawn il-proċeduri ta' appell li tqiegħed f'dubju l-evalwazzjoni tal-Qorti tal-Prim'Istanza dwar il-kunfidenzjalità ta' dawn id-dokumenti.

223 — Punti 348 sa 362, b'mod partikolari l-punt 362 tas-sentenza appellata.

224 — Fl-istess sens ara, is-sentenzi Aalborg Portland *et vs* Il-Kummissjoni (iċċitata iktar 'il fuq fin-nota ta' qiegħ il-paġna 121, punt 72), Musique Diffusion française *et vs* Il-Kummissjoni (iċċitata iktar 'il fuq fin-nota ta' qiegħ il-paġna 117, punt 30) u tad-29 ta' Ġunju 1995, Solvay *vs* Il-Kummissjoni, T-30/91, Għabra p. II-1775, punt 58.

D — *Konklużjoni provviżorja*

279. Għaldaqstant, l-appell għandu jiġi miċhud kollu kemm hu.

282. Impala kkunsidrat dawn l-osservazzjonijiet tal-Kummissjoni bħala *appell incidentali*, u b'riferiment għall-Artikolu 117(2) tar-Regoli tal-Proċedura wiegħbet għalihom b'dokument separat. Bil-permess tal-President tal-Qorti tal-Ġustizzja, ġew ippreżentati dokumenti oħra fuq din il-kwistjoni.

VI — **L-allegat appell incidentali**

280. Fl-aħħar tar-risposta tal-Kummissjoni għall-appell hemm taqsima separata b'"osservazzjonijiet addizzjonali"²²⁵ fuq dak illi l-Qorti tal-Prim'Istanza ddeskriviet bħala l-"motivi essenzjali" tal-ewwel deċiżjoni ta' approvazzjoni.

283. Madankollu, dan fih innifsu bl-ebda mod ma jikkostitwixxi konstatazzjoni definitiva mill-Qorti tal-Ġustizzja li f'din il-kawża, hemm fil-fatt appell incidentali. Taht l-Artikolu 117(2) tar-Regoli tal-Proċedura, sabiex sottomissjoni tiġi kkunsidrata bħala appell incidentali, jeħtieġ illi hija tkun intiża għall-annullament, totali jew parzjali, tas-sentenza appellata fuq raġuni li ma kienitx għet imqajma fl-appell. Il-fatt dwar jekk dan huwiex il-każ hawnhekk għandu jiġi stabbilit b'riferiment għad-dicitura, għan u kuntest tas-silta inkwistjoni fir-risposta tal-Kummissjoni għall-appell.

281. Hemmhekk, il-Kummissjoni tissottometti li fil-punti 474 u 476 tas-sentenza appellata, il-Qorti tal-Prim'Istanza kklasifikat hażin il-konstatazzjonijiet tal-Kummissjoni fir-rigward tal-miżuri ta' ritaljazzjoni²²⁶ bħala motiv essenzjali tal-ewwel deċiżjoni ta' approvazzjoni. B'mod partikolari, jekk f'dawn il-proċeduri kellu jiġi deċiż illi, b'kuntrast għall-fehma tal-Qorti tal-Prim'Istanza, il-konstatazzjonijiet tal-Kummissjoni fir-rigward tan-nuqqas ta' trasparenza tas-suq ma kinux invizjati bi żball ta' liġi, l-ewwel deċiżjoni ta' approvazzjoni jkollha tiġi kkonfermata, irrispettivament minn jekk kienx fiha żball ta' liġi fir-rigward tal-miżuri ta' ritaljazzjoni.

284. F'dan ir-rigward, għandu jiġi emfasizzat illi l-frazi "appell incidentali" imkien mhija użata mill-Kummissjoni fid-dokument tagħha. Minflok, it-titolu "Osservazzjonijiet Addizzjonali" jindika li fih punti supplimentari li huma intiżi biss sabiex tintfiehmed aħjar is-sottomissjoni tal-Kummissjoni b'risposta għall-appell ta' Bertelsmann u Sony. B'mod partikolari, l-"osservazzjonijiet addizzjonali" huma intiżi sabiex jikkjarifikaw xi tkun il-konsegwenza għall-validità tal-ewwel deċiżjoni ta' approvazzjoni jekk is-sentenza appellata tiġi annullata, parzjalment jekk ikun il-każ, fuq it-talba ta' Bertelsmann u Sony²²⁷.

225 — Punti 37 sa 39 tar-risposta tal-Kummissjoni għall-appell, li hija intitolata, "6. Additional observations: On the 'essential grounds' of the Decision".

226 — Punti 114 sa 118 tal-ewwel deċiżjoni ta' approvazzjoni.

227 — Ara b'mod partikolari l-aħhar sentenza tal-punt 39 tar-risposta tal-Kummissjoni għall-appell.

285. Iktar 'il quddiem fil-proċedura, il-Kummissjoni nnifisha għamlitha ċara li “l-osservazzjonijiet addizzjonali” tagħha bl-ebda mod ma kienu intiżi li jikkostitwixxu appell incidentali, u barra minn hekk ċaħdet espressament li tassumi kwalunkwe responsabilità għall-ispejjeż f'dak ir-rigward; barra minn hekk, hija enfasizzat illi “l-osservazzjonijiet addizzjonali” tagħha ma kellhom ebda effett indipendenti, imma kienu rilevanti biss jekk l-appell imressaq minn Bertelsmann u Sony irnexxa (parzjalment, skont il-każ)²²⁸.

288. L-Artikolu 69(2) tar-Regoli tal-Proċedura jipprovdi li l-parti li tiflew għandha tbatl l-ispejjeż jekk dawn ikunu ġew mitluba; jekk ikun hemm iktar minn parti waħda li tiflew, il-Qorti tal-Ġustizzja għandha tiddeċiedi dwar kif għandhom jinqasmu l-ispejjeż. B'deroga minn dan, l-ewwel paragrafu tal-Artikolu 69(3) jipprovdi li jekk il-partijiet ikunu telliefa rispettivament fuq kap jew iktar tat-talbiet tagħhom, il-Qorti tal-Ġustizzja tista' tiddeċiedi li taqsam l-ispejjeż; dan japplika wkoll meta appell jiġi miċhud minkejja li l-appellant ikun irnexxa f'parti mis-sottomissjonijiet tiegħu²²⁹.

286. Fid-dawl ta' dan kollu għandu jiġi deċiż li l-“osservazzjonijiet addizzjonali” tal-Kummissjoni ma jinkludu l-ebda appell incidentali, u li mhuwiex neċessarju għall-Qorti tal-Ġustizzja tiegħu deċiżjoni separata fuqu, peress li tali deċiżjoni tkun saħansitra *ultra petita*.

289. Peress illi l-appellanti, Bertelsmann u Sony, tilfu iżda partijiet mill-aggravji tagħhom intlaqgħu fis-sustanza, l-ispejjeż għandhom jinqasmu. Nissuggerixxi li Bertelsmann u Sony għandhom jiġu kkundannati jbatu l-ispejjeż rispettivi tagħhom u tliet kwarti tal-ispejjeż ta' Impala; iktar minn hekk, safejn għandhom ibatu l-ispejjeż ta' Impala jidher xieraq li Bertelsmann u Sony għandhom jiġu kkundannati *in solidum* għall-ispejjeż²³⁰. Impala għandha tiġi kkundannata tbatl kwart mill-ispejjeż tagħha.

VII — Spejjeż

287. Jekk, kif nissuggerixxi f'din il-kawża, l-appell jiġi miċhud, il-Qorti tal-Ġustizzja tiddeċiedi fuq l-ispejjeż (Artikolu 122(1) tar-Regoli tal-Proċedura) skont l-Artikolu 69 flimkien mal-Artikolu 118 tar-Regoli tal-Proċedura.

290. Partijiet oħra fil-proċeduri li jsostnu appell b'talbiet lill-Qorti tal-Ġustizzja jistgħu jiġu kkundannati jsostnu l-ispejjeż tagħhom, b'applikazzjoni, b'analogija, tal-Artikolu 69(4). Peress illi Il-Kummissjoni u Sony BMG

228 — Ittra mill-Kummissjoni tal-15 ta' Mejju 2007 lill-Registrazzjoni tal-Qorti tal-Ġustizzja.

229 — Sentenzi tat-30 ta' Settembru 2003, Biret International vs Il-Kunsill, C-93/02 P, Gabra p. I-10497, punt 72 u tat-30 ta' Settembru 2003, Biret u Cie vs Il-Kunsill, C-94/02 P, Gabra p. I-10565, punt 75.

230 — Sentenzi magħhuda tal-31 ta' Mejju 2001, D u L-Iżvezja vs Il-Kunsill, C-122/99 P u C-125/99 P, Gabra p. I-4319, punt 65.

Music Entertainment sostnew l-appell ta' li jkun xieraq li kull wahda minnhom tbati Bertelsmann u Sony bit-talbiet tagħhom, u l-ispejjeż tagħha²³¹.
peress illi huma ma rnexxewx f'dan, jidher

VIII — Konkluzjoni

291. Għar-raġunijiet mogħtija iktar 'il fuq, nipproponi li l-Qorti tal-Ġustizzja għandha tiddeċiedi kif ġej:

- (1) L-appell huwa miċhud.
- 2) Bertelsmann AG u Sony Corporation of America għandhom ibatu kull wahda minnhom l-ispejjeż rispettivi tagħhom, u jbatu tliet kwarti mill-ispejjeż ta' Independent Music Publishers and Labels Associaton, *in solidum* bejniethom; l-Independent Music Publishers and Labels Association għandha tbati kwart mill-ispejjeż tagħha;
- 3) Il-Kummissjoni tal-Komunitajiet Ewropej u Sony BMG Music Entertainment BV għandhom ibagħtu l-ispejjeż rispettivi tagħhom.

231 — F'dan is-sens ara pereżempju s-sentenzi tas-26 ta' Frar 2002, *Il-Kunsill vs Boehringer*, C-23/00 P, Għabra p. I-1873, punt 56, u s-sentenzi maqghuda tat-2 ta' Ottubru 2003, *International Power et vs NALOO*, C-172/01 P, C-175/01 P, C-176/01 P u C-180/01 P, Għabra p. I-11421, punt 187.